

۶۸۸ جنوری ۱۹۸۸ء



17/16/36

ہفت روزہ عیتاف لاہور

دیرمستول

ڈاکٹر اسرار احمد

☆ حُبِّ رَسُوْلِ اور اُس کے تقاضے

امیر تنظیم اسلامی ڈاکٹر اسرار احمد کا ایک اہم خطاب

یکے از مطبوعات

تنظیم اسلامی


CONCRETE FACTS

HIGHLIGHTS IN PRECASTING

- Pioneered the development of precast prestressed concrete industry in Pakistan.
- Covered more than 100,00,000 sq. feet area by our precasts throughout Pakistan
- More than 12 different kinds of roofing systems available Latest development is Double Tee Planks upto 60' long and hollow-core slabs upto 30' long.

HIGHLIGHTS IN CONSTRUCTION

- The group started activities in 1960, constructed 8-Sugar Mills, 5-Dozen Textile Mills, 2-Jute Mills, 1-Cement Factory, 2-Paper Mills, 5-Beverage Plants, Silos for Seed Processing Plants, Chemical Plants, Prill Towers for Fertilizer Factories 50,00,000 sft of shall type structure for numerous industries and hundreds of other industrial buildings and Terminal-III at Karachi Airport



IZHAR GROUP OF COMPANIES

Leaders of innovative construction and precasting technology

H. O. Izhar House 3 Rivaz Garden, P. O. Box 763, Lahore

Tel : 320108, 320109, 321748, 55629 Telex : 44974 IZHAR PK

Sales Offices Throughout Pakistan

Muridke (Lahore) Phone : 700510

Karachi Phone : 312080

Jauharabad Phone : 588, 590,

Peshawar Phone : 78254

Rawalpindi Phone : 64765

Multan Phone : 34073, 73469

Faisalabad Phone : 51341, 51343

وَذَكَرْنَا لَكُمْ آيَاتِ اللَّهِ عَلَيْكُمْ وَمِنْهَا قَدْرُ الَّذِي وَافَقَكُمْ بِهِ إِذْ قُلْتُمْ سَمِعْنَا وَأَطَعْنَا (القرآن)
 ترجمہ اور اپنے اور پرانے آیتوں کے فضل کو اور اس کے پس منظر میں شکر اور یاد رکھو جو جس قسم سے یا جبکہ تم نے ان کو کیا کہ جو جسے اور ان سے تم کو

جلد ۳۷
 شماره ۱
 جمادی الاولیٰ ۱۴۰۸ھ
 جنوری ۱۹۸۸ء
 فی شماره ۵/-
 سالانہ زر تعاون ۵۰/-

(۱۱۳۳)
 لاہور
 ہنسہ
مہینہ شاق
 مدیر مسئول
 ڈاکٹر اسرار احمد

میدن جنگ ایڈیٹر
 اقتدار احمد
 اڈا لاہور

سالانہ زر تعاون برائے بیرونی ممالک

سعودی عرب کویت دوحہ قطر متحدہ عرب امارات - ۲۵ سعودی ریال یا ۱۱۵ روپے پاکستانی	ایران ترکی اومان عراق بنگلہ دیش الجزائر مصر - ۶ امریکی ڈالریا یا ۱۰۰ روپے پاکستانی
یورپ افریقہ سائنڈسے بیرون ممالک جاپان وغیرہ - ۹ امریکی ڈالریا - ۱۵۰	شمالی و جنوبی امریکی کینیڈا، مشرقی ایشیا، نیوزی لینڈ وغیرہ - ۱۲ امریکی ڈالریا - ۲۰۰

توصیل ذمہ: ماہنامہ مہینہ شاق لاہور پوسٹ آفس ٹیک لینڈ ڈائل ٹاؤن راولپنڈی
 ۳۶ کے ڈائل ٹاؤن لاہور۔ ۱۱۳ پاکستان ۵ ہجور

شیخ جمیل الرحمن
 مولانا محمد سعید الرحمن
 حافظ عاکف سعیدی

مرکزی انجمن خدام القرآن لاہور

مکتبہ

۳۶ کے ماسڈل ٹاؤن لاہور

فون: ۸۵۲۶۸۳

سب آفس: ۱۱- داؤد منزل، نزد آرام باغ شاہراہ لیاقت کراچی ۲۱۶۵۸۱ فون

طابع: چوہدری رشید احمد مطبع: مجتبہ جدید پریس شاعر فاطمہ جناح، لاہور

مشمولات

۳ ————— ● عرض احوال

اقتدار احمد

۱۳ ————— ● الہدیٰ (نشست نمبر ۵۱)

اسلام کا معاشرتی اور سماجی نظام (۲)

ڈاکٹر اسرار احمد

۳۳ ————— ● حُبِ رسولؐ اور اس کے تقاضے

ڈاکٹر اسرار احمد

۵۷ ————— ● آداب معاشرت

کھانے پینے کے آداب

شیخ رحیم الدین

۶۵ ————— ● نجوم ہدایت

حضرت عیوب بن سعد

طالب الهاشمی

۷۳ ————— ● معاملات و مسائل

چہرہ کا پردہ قرآن و سنت کی روشنی میں

الاستاذ شبیر احمد نورانی

۷۷ ————— ● رفتار کار

۸۷ ————— ● افکار و آراء (۱) لتجدد از و لاج

(۲) نظام الحکومت

بِسْمِ اللّٰهِ الرَّحْمٰنِ الرَّحِیْمِ

عرض احوال

نَعْمَدُهُ وَ نَصَلِّيْ عَلَى رَسُوْلِهِ الْكَرِيْمِ

ہمارا نقطہ نظر الم نشرح ہے کہ وطن عزیز میں متفرق اصلاحی کوششوں، اسلامائزیشن جس کا ترجمہ ایک صاحب نے ”اسلام کاری“ کیا اور کیا خوب کیا ہے..... کے آنکھوں میں دھول جمونکنے کے عمل اور انتخابات کے ذریعے جمہوری اداروں کے نقار خانے میں چند طوطیوں کو داخل کرنے میں کامیاب ہو جانے سے کوئی خیر برآمد نہ ہو گا۔ یہاں تو ایک ہمہ گیر انقلابی تحریک ہی کوئی موثر تبدیلی لاسکے گی۔ اس طرح کی کوئی انقلابی تحریک نظریہ پاکستان سے متصادم بھی ہو سکتی ہے جو یہاں کوئی ایسا انقلاب برپا کرنے کی کوشش کرے جس کے تصور ہی سے روکنے کھڑے ہو جاتے ہیں لیکن ہم بارگاہ رب العزت میں نہایت عاجزی سے دعا کرتے ہیں کہ وہ اپنے عطا کردہ اس خطہ ارضی میں ہماری آنکھوں کو ایک اسلامی انقلاب سے ٹھنڈک بخشنے جو منہج نبوی۔ علی صاحبہا الصلوٰۃ والسلام..... پر استوار ہو اور ہماری اپنی اگر نہیں تو ہماری آئندہ نسلوں کی دنیا اور عاقبت کو سنوار دے۔ دجل و فریب کے سراپوں کی ماڈی انسانیت کو راستی اور حقیقت سے روشناس کرے اور دنیا کو ظلم و عدوان کے مہیب سایوں سے نکال کر عدل و قسط کی روشنی میں منلادے۔ بساط بھراس کے لئے کوشاں بھی ہیں، اگرچہ ہماری کوششیں تا حال کسی بھی طور اس ”من عزم الامور“ کام کے ہم پلہ نہیں۔ ابھی تو ہم طنز و استہزاء ہی کا ہدف ہے۔ تاہم معذرتاً الی اللہ اپنا فرض ادا کرنے کی سعی کرتے رہیں گے۔ اللہ تعالیٰ ہمیں اس کی توفیق دینے رکھے اور استقامت عطا فرمائے۔

اس پس منظر میں ہمارا حکومت یا عوام سے کسی اکیلی برائی، کسی منفرد خرابی یا کسی مخصوص منکر پر الجھنا اپنی منزل کھوٹی کرنے کے مترادف ہے۔ اگرچہ دیدار حلقوں اور دین پسند جماعتوں کی طرف سے اس نوع کی بھی کوئی صدمہ بلند ہو تو ہماری نجیف آواز ہم آہنگ ہوگی۔

بائیں ہمہ ایک دو باتوں کی دہائی دینے پر ہم مجبور ہو گئے ہیں۔ ارباب حکومت سے گزارش کرتے ہیں کہ اللہ کے غضب سے ڈریں، وہ بھی محمد اللہ مسلمان ہیں، ولادت کے فوراً بعد اذان اور اقامت ان کے کانوں میں بھی کسی گئی ہے، موت برحق ہے کسی کو اس سے رستگاری نہیں۔ ذرا سوچیں جب اپنے خالق و مالک کی عدالت میں کھڑے ہوں گے تو ان کا کون سا عذر قابلِ سماعت ہو گا۔ اور انبیاء کے جانشین علماء سے ادب کے ساتھ عرض کرتے ہیں کہ محمد رسول اللہ صلی اللہ علیہ وسلم کالا یا ہوا دین حمیت اور غیرت کا طالب ہے۔ وہ کھلی آنکھوں دیکھ رہے ہیں کہ دین کی پاسداری اور رجوع الی اللہ کا کیا ذکر، یہاں تو گنگا لٹی بہ رہی ہے۔ اس بات کا بالالتزام اہتمام ہے کہ دلوں کے دروازے ہر خیر کے لئے بند ہی نہ ہوں، مقفل ہو جائیں۔ قوم کو اللہ اور اس کے رسول سے جنگ پر روز بروز جری کیا جا رہا ہے۔ مسلمان بچوں اور بچیوں کی گھٹی میں مغربیت، نبے حجابی و عریانی، بے باکی و گستاخی، مادر پدر آزادی اور جدت و اباحت کے زہر کی آمیزش کی بھرپور اور کامیاب کوشش جاری ہے۔ آپ کب تک مہرب لب رہیں گے؟ ٹک ٹک دیدم، دم نہ کشیدم کی روش تا کجا؟؟؟



اللہ کی بخشندہ تمام صلاحیتیں جن سے انسان برے بھلے کام لیتا ہے اور صلاحیتوں کو استعمال کر کے اس نے جو علمی، فنی اور ٹیکنالوجیکل میدان مارے اور جو اضافی سہولتیں حاصل کر لی ہیں وہ سب ایسے ہتھیاروں کے ذیل میں آتی ہیں جن کو خیر اور شر دونوں ہی کے لئے یکساں موثر طور پر استعمال کیا جاسکتا ہے۔ ابلاغیات کے ضمن میں جو ترقی ہوئی وہ کسی دوسرے سائنسی ارتقاء سے کمتر نہیں۔ اسے لوگوں کی باخبری میں اضافے، قلب و ذہن کے رجحانات کے تعین اور سوچ کی سمت و جہت مقرر کرنے میں جو قدرت حاصل ہوئی۔ اس نے نظری، سمعی اور بصری ذرائع ابلاغ کو طلسماتی استعداد دے دی ہے۔ اور ان میں بھی ٹیلی ویژن اور کا بصری ذریعہ ابلاغ تو غضب ڈھاتا ہے۔ ہمارے ملک میں اس کے محدودے چند مفید اور معلوماتی پروگراموں نے بڑوں اور بچوں کی ذہنی سطح، بلکہ ”آئی۔ کیو“ کو خاصی بلند کیا۔ دوسری طرف حکومت کو اپنے کارناموں کے ڈھول پٹینے کا اس حد تک موقع ملا کہ لوگوں کے کانوں کے پردے پھیننے پہ آگئے ہیں۔ خبرنامے کے نام پر جناب صدر اور وزرائے کرام کی فوج

ظفر موج کی لشکر کشی دیکھ دیکھ کر ناظرین کی آنکھیں پتھرا گئی ہیں، لیکن یہ سب کچھ گوارا، ”مذہبی“ پروگراموں کے حساب میں جمع کرنے کے لئے جو کچھ اس چھوٹی سکرین پر پیش کیا جاتا ہے، اس پر بھی ہم صبر کر لیں گے لیکن سٹیج شو اور ڈراموں کی شکل میں قوم کی رگ و پے میں جو زہر اتاراجا رہا ہے اسے ’اموش رہنا‘ ناممکن نہیں رہا۔ مشرقی تہذیب و تمدن اور اسلامی طرز معاشرت کی دھجیاں بکھیرنے میں جس سفاکی اور جرات رندانہ کو کام میں لایا جا رہا ہے اسے یونہی کھل کھیلنے کا موقع دیا گیا تو ہمارا معاشرہ جو پہلے ہی شتر بے ہمارے، اس کی رہی سہی اقدار کا بھی جھٹکا ہو جائے گا۔

ہمارے قارئین کو ٹیلی ویژن کے ڈراموں کے بارے میں گفتگو ”میثاق“ میں ذرا نئی چیز لگے گی۔ سو واقعہ یہ ہے کہ اس جریدے کے مدیر مسئول، برادر محترم ڈاکٹر اسرار احمد صاحب کا گھر ایسی ”جدید ایجادات“ سے اب تک خالی ہے، چنانچہ انہیں خبر ہی نہیں پی۔ ٹی۔ وی کیا قیامت ڈھا رہا ہے۔ البتہ ان سطور کے راقم کی رگ و پے میں ان پر ناظرین کے تبرے بھی نظر سے گزرتے ہیں۔ ان دنوں پی۔ ٹی۔ وی کے تمام مراکز میں نہ صرف ڈراموں کی دوڑ لگی ہوئی ہے بلکہ مقابلہ اس باب میں بھی ہے کہ کون مسئلہ مشرقی و اسلامی شعائر کا زیادہ قرینے سے خاکہ اڑاتا ہے۔ پورے اعتماد اور ادعا کے ساتھ کہا جاسکتا کہ بود و باش، نشست و برخاست، چال چلن، زیب و زینت اور گفت و شنید کے جو طور طریقے ان ڈراموں میں دکھائے جاتے ہیں وہ پاکستان کی لاکھ ایک کنبے قبیلے یا گھر میں بھی نہیں پائے جاتے لیکن اتنے ہی یقین اور شدت اندیشہ کے ساتھ یہ خطرہ نوشتہ ہو پار نظر آتا ہے کہ اللہ شاء اللہ سو فیصد گھرانوں کی نوخیز نسل کا دم انہی اطوار کو اپنانے کی خواہش پہ نکلا جا رہا ہے..... پاکستان ٹیلی ویژن کے شاہکار ڈراموں کے بارے میں اس سے زیادہ لکھنا قیمتی اور اراق کا ضیاع ہو گا۔ مرکزی وزیر اطلاعات، متعلقہ وزارت کے صاحب اختیار لوگ اور ہماری ہنیت مقتدرہ کو جو بزمِ عمِ خولیش ٹی وی کا قبلہ سیدھا کر چکی ہے، اللہ تعالیٰ اگر نیکی کی توفیق دیں تو یہ تھوڑا لمبائی بہت ہے۔ تاہم ایک ڈرامے کا ذکر کئے بغیر ہم آگے نہیں بڑھ سکتے جس میں معمول کے رطب و یابس پر مستزاد اسلام کے عائلی نظام یہ ہمارے مریانون کی چیرہ دستی تجاوز کی سب حدیں پھلانگ گئی۔ کوئٹہ مرکز سے ایک

ڈرامہ چھ اقساط میں ٹیلی کاسٹ ہوا ہے جس کی کمائی کا خلاصہ یوں ہے کہ ایک شخص جو اپنی ماؤرن بیوی اور حساس و ذہین بیٹے کے ساتھ معمول کی زندگی بسر کر رہا تھا، ایک لڑکی کی زلف گرہ گیر کا اسیر ہو جاتا ہے۔ کسی آلائش میں ملوث ہوئے بغیر اس سے شادی کا فیصلہ کرتا اور اپنی سر چڑھی بیوی کو بھی بتا دیتا ہے۔ بس اس پہ ایک طوفان کھڑا ہو جاتا ہے۔ زوجہ محترمہ گھر چھوڑ کر میکے جا بیٹھتی ہیں، بیٹے سے بھی کنارہ کر لیتی ہیں اور پھر شوہر کے تائب ہو جانے اور محترمہ کے رد عمل کی شدت سے متاثر ہو کر اس لڑکی کے بھی انکار کر دینے کے باوجود ان کی برہمی بڑھتی ہی چلی جاتی ہے۔ اعتماد کے نازک آئینے کو ٹھیس جو لگ چکی تھی۔ آخر کار بیٹے کی کس پرسی، جذباتی ہیجان اور علالت سے متاثر ہو کر اپنے گھر لوٹتی اور شوہر سے آمناسا منا ہونے پر اپنا آخری فیصلہ یوں سناتی ہیں۔

”میں اس گھر میں اپنے بچے کی ماں بن کر تو رہ سکتی ہوں، تمہاری بیوی بن کر نہیں“ اور اسی جملے پر ڈرامے کا اختتام ہوتا ہے۔

نکاح ثانی ہمارے دین میں ایسی معیوب حرکت تو نہیں۔ زوجین میں باہمی اعتماد اور ہم آہنگی یقیناً مطلوب شے ہے لیکن اس رشتے کو ایسا چھوٹی موٹی کا پیر کون سی شریعت میں بنایا گیا ہے؟ پھر طلاق یا خلع کے بغیر بیوی کیسے شوہر سے فارغ ہو سکتی ہے؟ اور علیحدگی کا فیصلہ ہو ہی جائے تو ایک خاتون کو محض بچے کی ماں کی حیثیت میں گھر میں کیوں کر ڈالا جائے گا؟ اسلامی جمہوریہ پاکستان میں ہمارے دانشور ارباب اقتدار کے تعاون سے جس فقہ کی داغ بیل ڈالنا چاہتے ہیں، اس کی جھلکیاں آپ نے دیکھ لیں۔ شاید یہی ہے شریعت اسلامیہ کی تدوین نو! اور اسے ”سب“ کے لئے قابل قبول بنانے کی کوشش کا ایک نمونہ!!۔ فاعتبروا یا اولی الابصار۔



اسلام کا نام لینے والوں کو یہ بتانے کی چنداں ضرورت نہیں کہ سود آخرت میں کیسے زیاں کا باعث ہو گا۔ اللہ تعالیٰ نے اسے اپنے اور اپنے رسول مقبول صلی اللہ علیہ وسلم کے خلاف۔ اعلان جنگ سے تعبیر کیا ہے اور پادشاہ کون و مکان کی عدالت میں ہتھیار اٹھانے والے باغیوں سے جو سلوک متوقع ہے اس کے بارے میں کسی خوش فہمی کی ہرگز گنجائش نہیں۔ محمد صلی اللہ

علیہ وسلم کی کوثر و تسنیم سے دھلی ہوئی زبان مبارک نے سود کے گناہ کو اپنی ماں کے ساتھ بد کاری سے سترگناز زیادہ بڑا جرم قرار دیا تو ظاہر ہے کہ..... خاکم بدہن..... یہ نہ مبالغہ آمیزی تھی نہ شاعری۔ یہ یاد دہانی ہم صرف اس عملِ شنیع سے بیزاری کے اظہار کے لئے کر رہے ہیں ورنہ اٹھے بیٹھے اسلام کا نام لینے والی ہماری حکومت بھی تو اسے حرام اور ”متروک“ قرار دے ہی چکی ہے۔ سود کے خاتمے کی نوید بہت دنوں سے سنتے چلے آ رہے ہیں لیکن بالفعل دیکھ یہ رہے ہیں کہ معیشت کی اس اُمّ الخبائث کو صرف میلی آنکھوں سے محفوظ ہی نہیں رکھا جا رہا، اس کی کشید کے نت نئے طریقے ایجاد کئے جا رہے ہیں۔ سود کو خاص و عام کے لئے زیادہ سے زیادہ دلکش، مفید اور منفعت بخش بنایا جا رہا ہے کہ بنیامریا اس سور کو کھاؤ اور خدمت قوم کا ثواب مفت میں لو

سود کی حرمت کے صریح احکام، اس پر تفسیر کی حکمت اور معاشرے میں اس سے جو فساد پیدا ہوتا ہے اس کی توجیح و تشریح پر بہت کچھ لکھا جا چکا ہے۔ اہل علم نے اس پر خاصا واقع کام کیا ہے۔ ان صفحات میں انہیں دہرانے کا موقع نہیں۔ ہم صرف دو پہلوؤں کی طرف اشارہ کرنے پر اکتفا کریں گے جن کے اثرات سے ہم سب عملاً دوچار ہیں۔ ایک وہ جس کی وضاحت محمد حنیف رامے صاحب نے جو اقتصادیات میں تعلیمی استعداد اور چار سال پنجاب کے وزیر خزانہ رہنے کے باعث فہم و ادراک بھی رکھتے ہیں، راقم الحروف سے ایک نجی گفتگو میں کی اور دوسرا وہ جسے ملک کا ہر صارف بھگت رہا ہے۔ رامے صاحب کے اس دعوے میں صداقت کا وزن محسوس کیا جاسکتا ہے کہ سود کی شرح جوں جوں اونچی ہوتی جاتی ہے توں توں بیکاری میں اضافہ ہوتا امر لازم ہے۔ جو شخص اپنی رقم پر گھر بیٹھے ہاتھ پیر ہلائے بغیر اور کسی نقصان کے اندیشے سے صاف بچ کر بیس سے تیس فیصد تک ”منافع“ حاصل کر سکتا ہے اسے باؤلے کتے نے تو نہیں کاٹا کہ اس سے کاروبار کرے، صنعت لگائے اور سوکھ کھپڑ مول لے۔ اور کاروبار سکر نے لگے، صنعت و حرفت میں سرمایہ کاری کم ہو جائے تو ظاہر ہے کہ بیکاری بڑھے گی۔ سود کی بالاسے بالاتر ہوتی یہ منفعت اگر ہمیں تاحال بیکاری کے زیادہ چو نکا دینے والے اضافے کا احساس نہیں ہونے دیتی تو اس کی ایک وجہ ”محنت کی برآمد“ ہے جس نے ہمارے انکھوں بھائیوں کو دیس نکالا دے رکھا ہے۔ ایک اور سبب سرکاری شعبہ میں صنعتوں کا قیام

اور ”ترقیاتی“ منصوبوں میں کارکنوں کی کھپت ہے۔ خود یہ رونق ان بیرونی قرضوں کی رہین منت ہے جن کے عوض ہم نے ملک و قوم کو گروی رکھ چھوڑا ہے، جنہیں ہم پیار سے ”بیرونی امداد“ کہتے اور فخر و انبساط سے غیر ملکوں کی طرف سے اپنی صلاحیت اور کارگزاری کا اعتراف قرار دیتے ہیں۔ دوسرا پہلو اس اعتبار سے دردناک بھی ہے کہ استحصال کی حد تک بڑھا ہوا منافع جو ہمارا مرفعہ الحال کاروباری اور صنعت کار اپنے مال اور مصنوعات پر وصول کرتا ہے اس کا بدترین شکار سفید پوش متوسط طبقہ اور نان جوئیں سے محروم لوگوں کا گروہ ہے۔ ع

سود ایک کا لاکھوں کے لئے مرگ مفاجات

ہو یہ رہا ہے کہ تاجرو کارخانہ دار اپنا پیسہ (جس کا بڑا حصہ بالعموم ”کالے دھن“ پر مشتمل ہوتا ہے) اونچی سے اونچی سود کی شرح پر بینکوں اور حکومت کے حوالے کر کے اپنے کاروبار اور کارخانے چلانے کے لئے بینکوں اور مالیاتی اداروں سے سود پر راس المال اور روزمرہ ضروریات کے لئے سرمایہ حاصل کرتا اور اس رقم کے سود کو بھی خرچ اور لاگت میں محسوب کرتا ہے اور ظاہر ہے کہ منافع کی فیصد تو اخراجات، لاگت اور متورم بالائی مصارف کے مجموعے پر ہی لگے گی۔ یوں اس نے اپنے لئے منافع الگ لیا، سرمائے کو الگ دلایا اور اپنی ذاتی رقم پر سود کی آمدنی اس پر مستزاد!۔ ارتکاز زر کی یہ بدترین شکل معاشرے کے افق پہ زرگری اور زر پرستی کی جو قوس قزح بکھیرے ہوئے ہے اس کے مشاہدے کے لئے گھر سے نکلنا بھی ضروری نہیں۔

اہل وطن کو ایک طرف بھانت بھانت کی بولیاں بولنے والے نجی ادارے ناقابل یقین حد تک اونچی شرح کے ماہانہ ”منافع“ کی ضمانت دے کر مفت کی کمائی کے چکر میں ڈال رہے ہیں تو دوسری طرف ہماری حکومت بھی اس دوڑ میں کسی سے پیچھے نہیں۔ قومی بچت کی درجنوں سودی سکیموں کے علاوہ صوبائی حکومتیں می عوام سے طویل المیعاد سودی قرضے طلب کرتی رہتی ہیں۔ ایک المیہ یہ ہے کہ دفاع وطن کے مقدس نام پر جو بچت طلب کی جاتی ہے اس پر ”منافع“ کی شرح سب سے زیادہ..... لگ بھگ تینتیس (۳۳) فیصد..... رکھی گئی ہے۔ ملک خداداد کا دفاع نہ ہوا، سب سے زیادہ نفع دینے والا سودا ہوا۔ اس کام میں کمائی کی سبیل ہے کونسی؟۔ انکم ٹیکس میں چھوٹ کی اضافی سولت اس کے علاوہ ہے۔ ویسے بھی آمدنی کا

ایک متعین حصہ اگر اس طرح کی سیکسوں میں لگایا جائے تو ہر کس و ناکس کو ٹیکس میں رعایت ملتی ہے..... ٹیکس گذار کی فطری طور پر خواہش ہوتی ہے کہ اس رعایت سے فائدہ اٹھائے لیکن..... ایک نسبتاً پاک و صاف سرمایہ کاری کے سوا..... دستیاب تمام سولتوں میں اس کا سود کی معصیت میں ملوث ہوئے بغیر چارہ نہیں یہ استثناء این۔ آئی۔ ٹی کے یونٹوں کو ہے جن کی رقم مختلف کمپنیوں کے حصص خریدنے میں لگائی جاتی اور حاصل شدہ منافع کو اخراجات منہا کر کے یونٹ ہولڈروں میں تقسیم کیا جاتا ہے۔ لیکن ہمیں یہ کہتے ہوئے شرم آتی ہے کہ اس شفاف و طیب پانی کو بھی گھڑے میں ایک قطرہ پیشاب ڈال کر مکھوک بنا دیا گیا۔ نیشنل انویسٹ منٹ ٹرسٹ پر قانونی طور پر یہ پابندی لگائی گئی ہے کہ یونٹ ہولڈروں کو دیا جانے والا ڈیویڈنڈ ساڑھے سات فی صد سے کم نہ ہو گا۔ حالانکہ اب تک کا تجربہ ثابت کرتا ہے کہ اس شرط کی ہرگز کوئی حاجت نہ تھی۔ ٹرسٹ سرمایہ کاری کے لئے اچھی شہرت رکھنے والی کمپنیوں اور صنعتوں کو منتخب کرتا اور ان سے ہمیشہ معقول ڈیویڈنڈ حاصل کرتا ہے۔ یونٹ ہولڈروں کو بتایا گیا ہوتا کہ وہ نہ صرف نفع..... جتنا بھی ہو..... میں شریک ہیں بلکہ نقصان کی صورت بھی موجود ہے تو نتیجے میں کوئی فرق واقع نہ ہوتا البتہ حلال و حرام کی تمیز رکھنے والوں کو انشراح صدر کی نعمت ضرور میسر ہو جاتی۔

سود کو 'منافع' کا بے ضرر نام دے کر ڈھنڈورا پیٹا جاتا ہے کہ پاکستان کی معیشت کو غیر سودی بنیادوں پر استوار کیا جا رہا ہے۔

جنوں کا نام خرد رکھ دیا، خرد کا جنوں
جو چاہے آپ کا حسن کرشمہ ساز کرے

لیکن اللہ ذرا سوچئے اس کرشمہ سازی سے ہم کسے دھوکہ دے رہے ہیں! مُحَمَّدُونَ اللَّهُ
وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ ○

مر۔ پر سوڈرے۔ سود کی لعنت ہم پر مسلط تھی ہی۔ واپڈانے رہی سسی کسر پوری کر دی۔
اپنی شاہ خرچیاں نبھانے کے لئے دو ارب روپے کے..... زیادہ آجائیں تو اہلا و سہلا..... پانچ
سالہ بانڈ جاری کئے گئے ہیں جن پر ساڑھے تیرہ فیصد سے زیادہ منافع دیا جائے گا، اگم ٹیکس
بالکل معاف، کسی شناخت کی ضرورت نہیں۔ بانڈ ”بے نامی“ ہیں۔ کالے دھن کی نیکی

جسنی چاہیں اس دریا میں ڈال دیں۔ کوئی بڑا ہاتھ مارا یا ڈاکہ بھی ڈال لیا ہے تو رقم چھپانے کے لئے کونے کھدروں کی تلاش نہ کیجئے۔ فوراً نزدیک ترین بنک سے خود جا کر ورنہ کسی کو بھیج کر واپڈاکے بانڈ خرید لیجئے۔ تعداد و مقدار کی بھی قید نہیں..... یہ ترغیبات کافی نہیں تو لیجئے زکوٰۃ کی کٹوتی بھی معاف جو آپ کی طبع نازک پر بہت گراں گذرتی ہے۔ اور جس سے بچنے کے لئے آپ جھوٹے ”حلف نامے“ داخل کرتے ہیں۔

تو مشق نازک کر، خون دو عالم میری گردن پر

تلفن بر طرف! حکومت زکوٰۃ کی وصولی کس طریقے اور کون سے حساب سے کرتی ہے؟ اور اس کی خرچ کی مدت کیا ہیں؟..... یہ سوالات بھی اگرچہ اہم ہیں تاہم فی الحال ان سے صرف نظر کر لیا جائے تب بھی یہ حق اسے کس نے دیا ہے کہ جسے چاہے اپنی طرف سے اس کی فرضیت میں استثناء فراہم کرے۔ یہ استحقاق تو خلیفہ رسول ابو بکر رضی اللہ تعالیٰ عنہ کا بھی نہ تھا۔ کیا اس بات کی ضرورت محسوس کی جاتی ہے کہ ہم یاد دلائیں۔ مانعین زکوٰۃ نے کہا صرف یہ تھا کہ ہم اپنی زکوٰۃ حکومت کو نہیں دیں گے، اپنے مستحقین میں تقسیم کر دیں گے اور ان سے جنگ کو مصلحت وقت کے خلاف سمجھنے والے ساتھیوں سے سیدنا ابو بکرؓ نے جو بات کہی وہ تاریخ کے صدف میں گوہر آبدار کی طرح محفوظ ہے۔ مفہوم یہ تھا کہ خدا کی قسم! اگر یہ لوگ وہ اونٹ تو دے دیں جو نبی کریم صلی اللہ علیہ وسلم کو دیتے تھے اور ان کی ٹانگیں باندھنے والی وہ رسیاں نہ دیں جو حضورؐ کو دیا کرتے تھے، تب بھی میں ان سے قتال کروں گا۔

دوسری طرف شریعت اسلامیہ کے اصولوں کو یوں مذاق کا موضوع بنایا جاتا ہے کہ ایک شخص جو اپنے تئیں مستحق زکوٰۃ ہی کیوں نہ ہو، اگر بنک میں کرنٹ حساب کھولنے کی بجائے رمضان المبارک سے دس دن پہلے ایک ہزار روپے کہیں سے پکڑ کر نام نہاد پی۔ ایل۔ ایس میں جمع کرادے تو پندرہ دن بعد زکوٰۃ کے نام پر اس سے پچیس (۲۵) روپے کی کٹوتی کر لی جائے گی۔

ہم نے بات جہاں سے شروع کی، وہیں ختم کرتے ہیں۔ ارباب حل و عقد سے درد مندانہ گزارش کرتے ہیں کہ اللہ کے اوامر و نواہی کی یوں نہیں نہ اڑائیں۔ ان بد بختوں میں شامل

ہونے سے بچیں جن سے ایک دن اور وہ دن آکر رہے گا ہمارا رحیم و کریم اللہ یوں
مخاطب ہوگا

وَقِيلَ الْيَوْمَ نَنْسِفُكُمْ كَمَا نَسَفْنَا لِقَاءَ يَوْمِكُمْ هَذَا وَمَا وَكَلَّمُ النَّارُ وَمَا لَكُمْ
مِنْ نَصِيرِينَ ○ ذَالِكُمْ بِأَنَّكُمْ أَتَيْتُمُ آيَةَ اللَّهِ هُزُؤًا وَغَرَّتْكُمْ الْحَيَاةُ الدُّنْيَا
فَالْيَوْمَ لَاخِرْ جُؤُنَ بِهَا وَلَا هُمْ يُسْتَعْتَبُونَ ○



بِالْحِكْمِ فَفُت

میترا لاہور کی پیشکش سوج ہی فائزہ ٹھٹھائیے

جنوری ۸۸ کے دوران سلاہ خریدار بننے یا خریداری کی تہدید کرنی والے حضرات کی خدمت میں ادارہ کی جانب سے

دو تحفے

- پورے سال کے پرچے محفوظ رکھنے کے لیے خوبصورت اور پائیدار کور
- دوست احباب کے ٹیلی فون نمبر محفوظ رکھنے کے لیے چھوٹے سائز کا ایک خوبصورت ٹیلی فون انڈیکس۔

سالانہ تعدادن بذریعہ منی آرڈر - / ۵۰ روپے

" " " " دی پی پی - / ۵۵ روپے

اظہارِ تشکر

ہم ان تمام حضرات کے انتہائی ممنون ہیں جو ۱۹۸۷ء کے دوران ماہنامہ 'میشاق' سے اشتہارات کی صورت میں تعاون فرماتے رہے ہیں۔ ہماری دعا ہے کہ اللہ تعالیٰ ایسے تمام حضرات کو دنیا و آخرت کی سعادتوں سے حصہ عطا فرماتے (آمین) ہمیں توقع ہے کہ ایسے حضرات ۱۹۸۸ء کے دوران بھی اپنا تعاون جاری رکھیں گے۔ اور اس کا رخصیر میں اپنی شرکت کو برقرار رکھیں گے۔

مینجر اشتہارات
ماہنامہ 'میشاق' لاہور

پاکستان کا
نمبر

1

بائیسکل



سُہراب

پاکستان ٹیلی ویژن پر نشر شدہ ڈاکٹراسرار احمد کے دروس قرآن کا سلسلہ

درس ۱۱، نشست ۵۱

مباحث عمل صالح

اللہ ہی

اسلام کا معاشرتی اور سماجی نظام

(سورۃ بنی اسرائیل کی آیات ۲۳ تا ۲۰ کی روشنی میں)

(۲)

معزز حاضرین و محترم سامعین۔ گزشتہ نشست میں ہم نے سورۃ بنی اسرائیل کے تیسرے اور چوتھے رکوع کی آیات کا ترجمہ تسلسل کے ساتھ پڑھ لیا تھا۔ جس سے ہمارے سامنے ان آیات مبارکہ میں جو مضامین آئے ہیں، ان کا ایک اجمالی نقشہ آگیا۔ آج سے ہم ان میں جو اہم نکات ہیں ان میں سے ایک ایک کو لے کر ان کے بارے میں کسی قدر تفصیلی گفتگو کریں گے۔ چنانچہ آج تین نکات پر گفتگو ہوگی۔

سب سے پہلا نکتہ یہ ہے کہ ان آیات کے آغاز میں بھی شرک کی مذمت اور ممانعت ہے اور ان کا اختتام بھی اسی مضمون پر ہو رہا ہے۔ گویا وہ تمام اوصاف یا وہ تمام اقدار جو ان آیات میں بیان ہو رہی ہیں ان کے لئے توحید باری تعالیٰ ایک حصار کی حیثیت رکھتی ہے۔ جس طرح ہم نے سورۃ مومنوں اور سورۃ معارج میں دیکھا تھا کہ انفرادی سیرت کی تعمیر کے ضمن میں آغاز بھی نماز سے ہوا تھا (قَدْ أَفْلَحَ الْمُؤْمِنُونَ ○ الَّذِينَ هُمْ فِي صَلَاتِهِمْ خَاشِعُونَ ○) اور پھر اختتام بھی نماز کے ذکر پر ہوا تھا (وَالَّذِينَ هُمْ عَلَى صَلَاتِهِمْ يَخِيفُونَ ○) بعینہ یہ بات ہمیں نظر آ رہی ہے۔ اس سے جو نتیجہ نکلتا ہے وہ یہ کہ چونکہ اسلام دین توحید ہے اور توحید کی ضد ہے شرک۔ لہذا اسلام جو بھی معاشرہ بنا نا چاہتا ہے، اس میں توحید کو مرکز کی حیثیت

حاصل ہے۔ اور شرک کا کھل استیصال یعنی جہاں بھی شرک کا شائبہ بھی نظر آئے اسے محو کرنا گویا اس کے بنیادی مقاصد میں شامل ہے۔ اس لئے کوئی بھی معاشرہ اپنے بنیادی نظریہ اپنے اسامی فکر کے خلاف کسی چیز کو در آنے کا موقع دے گا تو ظاہریات ہے کہ اس سے اس معاشرے کے جزیں کھد جائیں گی۔

اب یہاں دیکھئے کہ ابتدا میں فرمایا وَقَضَىٰ رَبُّكَ أَلَّا تَعْبُدُوا إِلَّا يَٰهُ..... یٰٰ فاصِلہ کن انداز ہے ”تیرے رب نے طے فرمادیا ہے کہ مت بندگی کرو کسی کی سوائے اس کے“..... اختتام پر بھی توحید ہی کا مضمون ہے البتہ انداز مختلف ہے۔ لَا يَجْعَلُ مَعَ اللَّهِ إِلَهًا آخَرَ ”اللہ کے ساتھ کسی اور کو معبود نہ ٹھہرا بیٹھنا“..... بات ایک ہے لیکن اسلوب جدایہ دونوں باتیں تو فی الحقیقت شرک فی العبادت کی نفی کر رہی ہیں۔ مگر دنیا میں شرک کی ایک اور قسم بھی موجود رہی ہے، جسے شرک فی الذات کہتے ہیں۔ یعنی کسی کو خدا کا بیٹا یا بیٹی قرار دے دینا۔ جیسے کہ یہودیوں کے ایک گروہ نے حضرت عزیر علیہ السلام کو خدا کا بیٹا قرار دیا۔ عیسائیوں نے حضرت مسیح علیہ السلام کو خدا کا بیٹا قرار دیا۔

اسی طرح اہل عرب فرشتوں کو خدا کی بیٹیاں قرار دیتے تھے۔ چنانچہ ان کے جتنے بت تھے، ان کے نام مٹوٹ ہیں جیسے لات، یہ الکاموٹ ہے، عزنی یہ العزیز کاموٹ ہے منات، یہ المنان کاموٹ ہے اپنے خیال کے مطابق انہوں نے فرشتوں کو اپنا معبود قرار دیا اور ان کے بارے میں یہ سمجھا کہ یہ خدا کی بیٹیاں ہیں۔ چنانچہ اس کے ضمن میں بڑے ہی لطیف پیرائے میں تنقید کی جا رہی ہے کہ ہوش مندو تم نے اللہ کو الات بھی کیں تو بیٹیاں!!

أَفَأَصْفَكُمْ رَبُّكُمْ بِالْبَنِينَ ”کیا تمہارے رب نے تم کو تو جن لیا ہے بیٹوں کے لئے؟“ وَأَتَّخِذُ مِنَ الْمَلَائِكَةِ إِنَاثًا ”اور اپنے لئے فرشتوں کی صورت میں بیٹیاں اختیار کر لیں!“ إِنَّكُمْ لَعَمْرُؤُا ذُو قُلُوبٍ عَظِيمًا ”جان لو کہ یہ بات جو تم اپنی زبان سے نکال رہے ہو، یہ اللہ کی جناب میں بہت بڑی جسارت ہے، بہت بڑی گستاخی ہے۔“

دوسرا نکتہ ہے وَ بِاللَّوِ الدِّينِ احْسَانًا۔ یہ مضمون جیسا کہ میں نے گزشتہ مرتبہ عرض کیا تھا کہ اس سے پہلے سورہ لقمان کے دوسرے رکوع میں بھی آچکا ہے وَ وَصَّيْنَا الْإِنْسَانَ بِوَالِدَيْهِ اور یہ بات نوٹ کر لیجئے کہ قرآن مجید میں متعدد مقامات اور بھی ہیں کہ

جہاں اللہ تعالیٰ کے حقوق کے فوراً بعد والدین کے حقوق کا ذکر ہے۔ غور طلب بات یہ ہے کہ اس مضمون کی خصوصی اہمیت کیا ہے؟ اگر آپ ذرا غور کریں گے تو یہ بات صاف نظر آئے گی کہ جسے معاشرہ یا سماج کہتے ہیں وہ خاندان کا اجتماع ہے بہت سے خاندان مل کر معاشرے کی صورت اختیار کرتے ہیں۔ گویا معاشرے کی اکائی خاندان ہے۔ ظاہر بات ہے کہ اگر خاندان مستحکم ہو گا، اس کا نظام مضبوط ہو گا تو پورا معاشرہ بھی مستحکم ہو گا اور خاندان کمزور پڑ جائے تو پورے معاشرے میں بھی اضمحلال اور فساد رونما ہو گا۔ کہ اگر اینٹیں کچی ہوں گی تو فیصل بھی کچی ہوگی۔ اینٹیں پکی ہیں، ہر اینٹ اپنی جگہ ہے تب ہی کوئی فیصل پختہ کھلائے گی۔

ایک مشہور مفکر نے ایک بڑی عجیب بات کہی ہے اس نے کہا ہے کہ میں نے جتنی بھی تہذیبوں اور تمدنوں کا مطالعہ کیا ہے، میں اس نتیجہ پر پہنچا ہوں کہ کوئی تہذیب اور کوئی تمدن زوال سے دوچار نہیں ہوتا جب تک اس میں خاندان کا ادارہ کمزور نہ پڑ جائے۔ یہ گویا تہذیب و تمدن کے اضمحلال اور زوال کا نقطہ آغاز ہے۔ اب اگر ہم غور کریں تو خاندان کے ادارے کے ابعاد ثلاثہ (THREE DIMENSION) یعنی تین اہم گوشے ہیں ایک گوشہ ہے شوہر اور بیوی کے باہمی ربط و تعلق کا دوسرا گوشہ ہے والدین اور اولاد کے باہمی ربط و تعلق کا اور تیسرا گوشہ ہے بہنوں اور بھائیوں کے درمیان رشتہ اخوت سے متعلق ہے۔ خاندان کے ادارے کے یہ تین ابعاد اطراف یا اہم گوشے ہیں جن کے مابین اگر صحیح توازن قائم رہے گا تو خاندان کا نظام مستحکم ہو سکتا ہے۔ جہاں تک شوہر اور بیوی کے باہمی تعلق کا معاملہ ہے، اس موضوع پر ہم سورہ تحریم میں قرآن مجید کی بنیادی رہنمائی قدرے تفصیل کے ساتھ دیکھ چکے ہیں۔

اب یہاں یہ سمجھئے کہ اگر کسی معاشرے میں والدین سے بے رخی عام ہو جائے تو یہ خاندانی نظام کو مضمحل کرنے کا ایک بہت بڑا سبب ہو گا۔ اگر والدین کو یہ اعتماد نہ ہو کہ بڑھاپے میں ہماری اولاد ہمارا سہارا بنے گی تو ان میں بھی خود غرضی پیدا ہو سکتی ہے۔ پھر وہ بھی اپنے آپ کو کلیئۂ اولاد میں 'INVEST' کرنے کے آمادہ نہیں ہوں گے۔ وہ اپنے مستقبل کے لئے کچھ بچا بچا کر رکھیں گے۔ لیکن اگر کسی معاشرے میں یہ قدر (VALUE) موجود ہے کہ بوڑھے والدین کا ان کی اولاد سہارا بنتی ہے، ان کی ذمہ داریوں کو پوری طرح

نباہتی اور ادا کرتی ہے تو والدین بھی اپنی جوانی کے دور کی ساری توانائیاں اپنی اولاد پر کھاتے اور 'INVEST' کرتے ہیں۔ ہمارے یہاں آج بھی الحمد للہ یہ رنگ بڑی حد تک موجود ہے۔ لیکن اس کے بالکل برعکس صورت حال دیکھنا چاہیں تو آپ یورپ اور امریکہ جا کر وہاں کے معاشروں کا مشاہدہ کیجئے۔ وہاں موجودہ دور میں بوڑھا پاسب سے بڑی لعنت سمجھی جاتی ہے۔ ٹھیک ہے کہ وہاں حکومت کی سطح پر بوڑھوں کے لئے ادارے قائم ہیں، ان کی دیکھ بھال ہو رہی ہے، لیکن وہ پیاس جو محبت کی پیاس ہوتی ہے، اس پیاس کی تسکین کا ان اداروں میں کوئی سامان نہیں ہے۔ وہ تڑپتے رہتے ہیں اپنی اولاد کو دیکھنے تک کے لئے۔ ان ممالک میں کرمس کی اب اہمیت یہ رہ گئی ہے کہ بوڑھے والدین ان اداروں میں اپنے دل میں یہ تمنا اور توقع کئے گئے گھنٹے رہتے ہیں کہ شاید اس کرمس کے موقع پر ہمارے بچے ہم سے ملنے آئیں اور ہم اپنی اولاد کی اس موقع پر شکل دیکھ سکیں۔

اس کے برعکس نظام ہے جو اسلام نے دنیا کو دیا ہے اس میں والدین کے ساتھ حسن سلوک کو اتنی اہمیت دی گئی ہے کہ قرآن مجید میں جیسا کہ عرض کیا جا چکا ہے اکثر مقامات پر اللہ کے حقوق کے متصلاً بعد والدین کے حقوق کا ذکر ہوتا ہے۔ سورہ لقمان میں جب بات آئی تھی تو وہاں والدین میں سے والدہ کا جو فائق حق ہے اسے واضح کیا گیا تھا۔ جیسا کہ میں نے عرض کیا تھا کہ نکرار محض کہیں نہیں ہوتی۔ وہاں والدین میں سے والدہ کا ذکر بطور خاص تھا حَمَلْتُهُ اُمَّهُ وَهِنًا عَلِيًّا وَهِيَ وَفِطْلُهُ فِي عَامِيْنِ اور یہاں اگر نوٹ کریں گے تو یہاں ضعیفی کی وہ عمر خاص طور پر پیش نظر ہے کہ جس کو قرآن مجید میں ارذل العر قرار دیا گیا ہے۔ وہ حصہ جو عمر کا بڑا ہی کمزوری اور بے چارگی والا حصہ ہے نبی اکرم صلی اللہ علیہ وسلم نے خود عمر کے اس حصے سے اللہ کی پناہ طلب کی ہے۔ غور کیجئے کہ عمر کے اس حصے میں کیا ہوتا ہے ایک تو بوڑھے والدین کے احساسات زیادہ نازک ہو جاتے ہیں۔ دوسرے اکثر و بیشتر ان کے فہم میں بھی کمی آجاتی ہے۔ جیسے سورہ یسین میں فرمایا وَمَنْ نُّعَمِّرْهُ نُنَكِّسْهُ فِي الْخَلْقِ ان کی ذہنی توانائیاں پہلی سی نہیں رہتیں۔

فہم و فکر میں بھی اضمحلال واقع ہوتا ہے اور بہت سے لوگوں کا مشاہدہ ہو گا کہ بڑھاپے میں انسان بیا بچپن کی سی خواہشات عود کر آتی ہیں وہ اسی طرح کی کچھ فرمائشیں کرنے لگتے ہیں۔ ان حالات

میں واقعہ یہ ہے کہ اولاد کے لئے بڑی سخت آزمائش ہوتی ہے۔ پھر وہ ان کی سب فرمائشیں پوری بھی نہیں کر سکتے۔ کہیں نہ کہیں روک لگانی پڑے گی، رد کرنا پڑے گا اس کے پیش نظر یہاں حکم یہ دیا جا رہا ہے کہ جب بھی بات کرو تو نرمی اور ادب کو بہر حال ملحوظ رکھو۔ سینہ تان کر بات نہ کرو۔ جھڑکومت۔ ملامت نہ کرو۔ اور اگر ان کی کسی بات کو پورا نہیں کر سکتے ہو تو نرمی کے ساتھ معذرت کرو۔ ساتھ ہی یہ بھی کہ ان کے سامنے اپنے شانے جھکا کر رکھو۔ انہیں یہ احساس نہ ہو کہ آج یہ مجھ سے سینہ تان کہ بات کر رہا ہے در آں حالانکہ یہ کبھی اس حال میں تھا کہ اس کا وجود بھی ہمارا ہون منت تھا۔ اس کی پرورش ہمارے ذمہ تھی اور اپنا پیٹ کاٹ کر اس کی ضروریات کو مقدم رکھتے تھے۔ اس کے ساتھ ہی فرما دیا کہ اللہ سے بھی دعا کرتے رہا کرو کہ؟ پروردگار، مجھ سے اگر کوئی کوتاہی ہو ہی جائے تو تو بخشے واللہ! اور الدین کے تمام حقوق میں خود ادا کر بھی نہیں سکتا، ان کے احسانات کا جو بار گراں میرے کاندھوں پر ہے ان کا حساب میں نہیں چکا سکتا لہذا تجھ ہی سے استدعا کر رہا ہوں۔ رَبِّ ارْحَمْهُمَا كَمَا رَئَيْتِي صَغِيرًا ”تو ان پر رحم فرما جیسے انہوں نے مجھے پالا اور پوسا جبکہ میں چھوٹا تھا۔“

ساتھ ہی تسلی بھی دے دی کہ اگر استثنائی حالات میں کبھی تمہیں ان کی بات کو رد کرنا پڑ جائے تو ایک سعادت مند بیٹے پر اس کا جو احساس طاری ہو گا اور جو کوفت اسے ہو گی اس کے ازالے کیلئے فرمایا کہ گھبراؤ نہیں تمہارا رب صرف ظاہر کو نہیں جانتا بلکہ وہ جانتا ہے جو تمہارے میں مخفی ہے رَبُّكُمْ أَعْلَمُ بِمَا فِي نُفُوسِكُمْ۔ تم نے اگر کسی وقت اپنے والدین کی فرمائش کو رد کیا ہے تو تمہاری کیا مجبوری ہے! تمہارے کیا حالات ہیں، تمہارا رب خوب جانتا ہے۔ اگر تم اپنی قلبی کیفیت کے اعتبار سے درست ہو اور نیک نیت ہو تو اللہ تعالیٰ توبہ کرنے والوں کی مغفرت فرمانے والا ہے۔ اِنْ تَكُونُوا صٰلِحِيْنَ فَاِنَّهٗ كَانَ لِاٰلٰوٰاِیْنِ غَفُوْرًا ۝

اب تیسرے نکتے کی طرف آئیے۔ ویسے یہ مضمون بھی اس سے پہلے آچکا ہے، لیکن یہاں ایک نئی شان سے آرہا ہے فرمایا۔ وَاِنَّ ذٰلِكَ لَفُرْقٰنٌۢ بَیْنَ حَقِّهٖ وَ الْمُسٰكِيْنِ وَ ابْنِ السَّبِيْلِ دیکھئے یہ بڑی فطری ترتیب ہے۔ خاندان کے ادارے کو مستحکم کرنے کے بعد اب انسان کے حسن سلوک کا دائرہ بڑھنا چاہئے اور ظاہریات ہے کہ الاقرب فالاقرب کے اصول کے مطابق جو سب سے قریب ہے وہ سب سے پہلے حسن سلوک کا مستحق ہے۔ یعنی جو فطری طور پر

مقدم ہے اسی کو مقدم رکھنا ہو گا۔ پس جو قربت دار ہیں، رشتہ دار ہیں، ان کا حق حسن سلوک میں فائق رہے گا اور مقدم رہے گا۔ پھر اس دائرے میں شامل کرو معاشرے کے محروم افراد کو۔ مساکین ہیں، مجبور ہیں، یتیم ہیں، مسافر ہیں۔ پس تمہارے حسن سلوک کا دائرہ بڑھتا چلا جانا چاہئے۔

اب دیکھئے یہاں آگے ایک عجیب بات آئی ہے۔ وہ یہ کہ کوئی شخص یہ خیر، یہ نیکی، یہ بھلائی نہیں کر سکتا اگر وہ اپنی دولت کو نام و نمود، نمائش اور اللوں تللوں میں اڑا رہا ہے۔ لہذا اس کے ساتھ ہی تہذیر کی ممانعت کی گئی جو ادائے حقوق کی ضد ہے۔ گویا ایک ہی آیت مبارکہ میں معاشرتی و سماجی اعتبار کے اخراجات کی دو انتہاؤں کو جمع کر دیا گیا اور یہ رہنمائی دے دی گئی کہ انسان کو چاہئے کہ اپنا نئے نوع پر اپنی دولت مندی کا رعب گانٹھنے کے لئے نام و نمود اور نمائش کے فضل کاموں پر خرچ کرنے کے بجائے اسے ان کی ضروریات اور احتیاجات کو رفع کرنے کا ذریعہ بنائے۔ چنانچہ آیت کے اختتام پر فرمایا وَلَا تَبْذُرْ تَبْذِيرًا "اپنی دولت کو اللوں تللوں میں مت اڑاؤ۔"

یہاں نوٹ کیجئے گا کہ اس سلسلے میں سورۃ الفرقان میں ایک لفظ آیا تھا؟ اسراف..... یہاں اسراف کے بجائے؟ تہذیر، کا لفظ آیا ہے۔ اب سمجھتا ہے کہ اسراف بھی قابل مذمت شے ہے اور تہذیر بھی قابل تحذیر شے ہے، لیکن ان کے مابین فرق کیا ہے! اسراف ہے انسان کا اپنی کسی جائز ضرورت کو پورا کرنے میں ضرورت سے زائد خرچ کرنا۔ خوراک ہماری ضرورت ہے لیکن ضرورت سے آگے بڑھ کر انواع و اقسام کے کھانوں کو دسترخوان کی زینت کا معمول بنالینا اسراف کے ذیل میں آئے گا۔ کپڑے پہنا اور تن ڈھانپنا ہماری ضرورت ہے، لیکن بیس بیس اور تیس تیس جوڑوں سے الماریاں بھری ہوئی ہیں، یہ اسراف ہے۔ تو جائز ضرورتوں پر ضرورت سے زائد خرچ کرنا اسراف کہلاتا ہے۔ اس اسراف کی ضد ہے بخل۔ یعنی اللہ تعالیٰ نے کسادگی دے رکھی ہے، آسودگی اور خوش حالی ہے لیکن انسان دولت کو سینت سینت کر رکھ رہا ہے۔ دوسروں پر تو کیا خرچ کرے گا خود اپنی جائز ضرورتوں میں بھی بخل سے کام لیتا ہے یہ انسان کی ذاتی اور نجی اخراجات کی دو انتہائیں ہیں چنانچہ انسان کے ذاتی سیرت و کردار کے اوصاف کے ضمن میں سورۃ الفرقان میں اس بات کو مثبت طریقے پر بیان کر دیا گیا

وَالَّذِينَ إِذَا انْفَقُوا مِمَّنْ سَبَرُوا وَلَمْ يُقْتَرُوا وَكَانَ بَيْنَ ذَلِكَ قَوَامًا ”عبادُ الرحمن“ جب خرچ کرتے ہیں تو نہ اسراف کرتے ہیں کہ ضرورت سے زیادہ خرچ کریں اور نہ بخل سے کام لیتے ہیں کہ حقیقی ضرورت کے معاملے میں بھی خرچ کرتے ہوئے وہ دل میں ٹھنسن محسوس کریں، بلکہ ان کا معاملہ اور رویہ اعتدال کا رہتا ہے۔ ”اب ذرا غور کیجئے کہ تہذیب کیا ہے؟ تہذیب اس خرچ کو کہا جاتا ہے جس کی سرے سے کوئی حقیقی ضرورت ہے ہی نہیں۔ صرف نمائش کے لئے، نمود کے لئے، لوگوں پر اپنی دولت کا رعب گانٹنے کے لئے اپنی دولت مندی کی دھونس جمانے کے لئے دولت خرچ کی جا رہی ہے۔ جیسے ہمارے اہل ثروت کے یہاں شادی کی تقاریب کے موقع پر ہوتا ہے.....

اس تہذیب کی یہاں جو مذمت ہوئی ہے وہ بڑی ہی شدید مذمت ہے فرمایا گیا کہ یہ مبذبین، یہ فضول خرچی کرنے والے دراصل شیطانوں کے بھائی ہیں۔ غور کیجئے ایسا کیوں کہا گیا! شیطان انسانوں پر جو سب سے بڑا حربہ آزماتا ہے، خصوصاً معاشرتی، سماجی اور تمدنی سطح پر، وہ انسانوں کے دلوں سے باہم محبت و اخوت کے رشتوں اور جذبات کو ختم کر کے ان میں نفرت و عداوت کے بیج بو دتا ہے..... چنانچہ شراب اور جوئے کے بارے میں سورۃ المائدہ کی آیت ۱۱ میں فرمایا گیا ”شیطان تو یہ چاہتا ہے کہ شراب اور جوئے کے ذریعے سے تمہارے دل میں عداوت اور بغض اور دشمنی کے بیج بو دے“..... اب آپ غور کریں گے کہ تہذیب سے بھی یہی نتیجہ برآمد ہوتا ہے۔ ایک شخص جو بہت بڑا سرمایہ دار ہے، اس کی بیٹی کی شادی ہو رہی ہے۔ اس کا عالی شان بنگلہ ہے جو جگمگ جگمگ کر رہا ہے۔ اس کے چپے اور درختوں کے ایک ایک پتے کے ساتھ روشنی کے قہقہے لگا دیئے گئے ہیں۔ پوری کوٹھی بقیعہ نور بنی ہوئی ہے اسی کوٹھی میں اس کا کوئی شو فر بھی ہے، کوئی خانساں بھی ہے، اس کے بنگلے میں مختلف کاموں کے لئے بہت سے ملازمین بھی ہوں گے۔ ہو سکتا ہے کہ ان ملازمین میں سے کسی کی بچی جوان اس لئے بیٹھی ہوئی ہو اور اس کے ہاتھ پیلے نہ ہو سکتے ہوں کہ بچی کی شادی کے ضمن میں جو کم سے کم ضروری اخراجات ہوں ان کے لئے بھی اس کے پاس پیسہ نہیں ہے۔ دولت کا اس طرح جو اظہار ہوتا ہے۔ اب آپ خود فیصلہ کر لیجئے کہ اسے دیکھ کر کیا محبت پیدا ہوگی! کیسا گانگت کا احساس پیدا ہو گا! سوائے اس کے اور کیا ہو گا کہ نفرت و عداوت کے بیج دلوں میں بوئے جائیں گے۔ جسے ہم

‘HAVES’ اور ‘HAVE NOTS’ کا شعور اور طبقاتی فرق و تفاوت کے احساسات و جذبات کا ادراک کہتے ہیں، اسے اجاگر کرنے اور دلوں میں پختہ کرنے میں سب سے زیادہ موثر بات یہی ہے کہ دولت مند اپنی دولت کا اس طریقے سے اظہار و نمائش کریں اس طرح دلوں کے اندر نفرت و عداوت کا لاوا پکنا رہتا ہے۔ لہذا فرمایا اِنَّ الْمُبْدِرِ بَيْنَ كَانُوْا اِخْوَانَ الشَّيْطٰنِ ط
 وَ كَانَ الشَّيْطٰنُ لِرَبِّهٖ كَفُوْرًا ○ ”یقیناً مبدرین (نام و نمود اور نمائش کے لئے اپنی دولت اڑانے والے) شیطانوں کے بھائی ہیں اور شیطان تو ہے ہی اپنے رب کا بے حد ناشکر۔

اگلی آیت میں ایک اور بات کی تلقین فرمائی کہ اگر تمہیں کبھی اپنے قرابت داروں سے یا دوسرے احتیاج مندوں سے یا ساتلین سے کسی وقت معذرت کرنی ہی پڑے۔ اس لئے کہ تم خود بھی (فراغت اور کشادگی کے لئے) اللہ کی رحمت کے امیدوار ہو تو بات نرمی کے ساتھ کرو جھڑکو نہیں، جیسا کہ سورۃ الضحیٰ میں خود حضور صلی اللہ علیہ وسلم سے فرمایا گیا وَ اَمَّا السَّائِلَ فَلَا تَنْهَرْ یہاں ایک معاشرتی اخلاقی قدر (VALUES) کے طور پر ہدایت دی جا رہی ہے وَ اَمَّا تَعْرِضْنَ عَنْهُمْ اِبْتِغَاءَ رَحْمَةٍ مِّنْ رَبِّكَ تَرْجُوْا مَا قُلْتُ لَهُمْ قَوْلًا مِّنْ سُوْرًا ○

پھر یہ بھی فرمایا کہ اس خیر بھلائی کے کام میں بھی اعتدال و توازن کی ضرورت ہے۔ ”نہ تو ایسا ہو کہ ہاتھ گردن سے بندھا ہوا ہو“ وَ لَا تَجْعَلْ يَدَكَ مَغْلُوْلَةً اِلَّا عُنُقَكَ يٰٓهٰذَا الَّذِي يَدْعُوْكَ يَهْلِكُ لِنَفْسِكَ يٰٓهٰذَا الَّذِي يَدْعُوْكَ يَهْلِكُ لِنَفْسِكَ۔ ”اور نہ ایسا ہو کہ ہاتھ بالکل کھلا چھوڑ دیا جائے“ وَ لَا تَبْسُطْهَا كُلَّ الْبَسْطِ اس میں بھی اعتدال کی ضرورت ہے۔ آدمی جذبات میں آکر کسی وقت اپنا سب کچھ اللہ کی راہ میں لٹا دیتا ہے۔ لیکن ہو سکتا ہے کہ بعد میں پچھتائے۔ ”فَتَقَدَّرْ مَلُوْمًا تَحْسُوْرًا“۔ اس کی اپنی اولاد فقیروں اور بھکاریوں کی صورت اختیار کر لے۔ اس میں بھی توازن اور اعتدال درکار ہے۔ اس مضمون کا اختتام ہوتا ہے اس آیت مبارکہ پر اِنَّ رَبَّكَ يَبْسُطُ الرِّزْقَ لِمَنْ يَّشَاءُ وَ يَقْدِرُ ط۔ اِنَّهٗ كَانَ بِعِبَادِهِمۡ خَبِيْرًا لَّبِيْرًا“ بے شک تیرا رب ہی کھول دیتا ہے روزی جس کے لئے چاہے اور تنگ بھی وہی کرتا ہے۔ بلاشبہ وہ اپنے بندوں کی خبر رکھنے والا ان کو دیکھنے والا ہے۔“ اس آیت کے ذریعے سے دراصل یہ

اصول بیان کر دیا گیا کہ کسی کی کشادگی و تونگری اور کسی کی تنگی اور مفلسی کے ذمہ دار تم نہیں ہو اور نہ یہ واقعتاً تمہارے بس کی بات ہے۔ اس کا فیصلہ اللہ تعالیٰ اپنے علم کامل اور حکمت بالغہ کی بنا پر کرتا ہے اور فراخی و تنگی میں بھی بندے کا امتحان مقصود ہوتا ہے۔

یہ ہیں وہ تین اہم نکات جن پر ہم آج کچھ گفتگو کر سکتے ہیں۔ بقیہ امور پر گفتگو انشاء اللہ آئندہ ہوگی۔ آج جو کچھ عرض کیا گیا ہے، اس کے بارے میں اگر کوئی وضاحت مطلوب ہو تو میں حاضر ہوں۔

سوال و جواب

سوال..... ڈاکٹر صاحب! ایسے بوڑھے والدین جن کی دیکھ بھال ان کی اولاد نہیں کرتی تو ان کی دیکھ بھال کی ذمہ داری کن پر عاید ہوتی ہے۔؟

جواب..... اس قسم کی استثنائی صورتِ حال میں یقیناً معاشرہ بحیثیت مجموعی ذمہ دار ہے۔ اسلامی ریاست میں بیت المال کا نظام بھی ایسے حضرات کی کفالت کا ذمہ دار ہو گا ہے۔ علاوہ ازیں ایسے تمام اخلاقی ذرائع استعمال کئے جائیں گے تاکہ اولاد کا طرز عمل درست ہو جائے۔ چنانچہ کتب احادیث میں ایک بڑا بیمار واقعہ ملتا ہے کہ ایک بوڑھے صحابی نے حضور صلی اللہ علیہ وسلم کی خدمت میں اپنے جوان بیٹے کی شکایت کی کہ اگرچہ اسے وسعت حاصل ہے لیکن وہ ہماری دیکھ بھال نہیں کرتا۔ تو حضورؐ نے اس نوجوان کو طلب فرمایا اور اسے گربان سے پکڑ کر وہ گربان اس کے والد کے ہاتھ میں تھمادیا اور فرمایا 'انت و مالک لایبک'۔ "تم خود بھی اور جو کچھ بھی مال و اسباب تمہارے پاس ہے وہ بھی سب کا سب تمہارے والد کی ملکیت ہے"..... البتہ یہ بات پیش نظر رہے کہ یہ اخلاقی نصیحت و تلقین ہے۔ قانون یہ نہیں ہے۔ لیکن اولاد کے رویے کی اصلاح کے لئے جو بھی ممکن ذرائع ہوں گے ان کو استعمال کیا جائے گا۔

سوال..... ڈاکٹر صاحب! کیانام و نمود اور نمائش کے لئے دولت مندی کے اظہار کی شکلوں پر قانونی قدغن لگائی جاسکتی ہیں؟


جواب..... جی ہاں۔ حکومت وقت یقیناً ایسے اقدامات کر سکتی ہے کہ کچھ حدود معین ہو

جائیں۔ مثلاً شادی بیاہ کی تقریبات میں اس حد سے آگے نہیں بڑھا جائے گا۔ اس طریقے سے ایسے رسم و رواج اور ایسے طور طریقے جن کی معاشرتی سطح پر سرے سے کوئی افادیت ہے ہی نہیں اور ان پر دولت صرف ہو رہی ہو ان سب کو بھی حکومت قانوناروک سکتی ہے۔

حضرات! آج ہم نے سورہ بنی اسرائیل کے تیسرے رکوع کی ابتدائی آٹھ آیات اور چوتھے رکوع کی آخری آیت میں جو تین اہم نکات آئے ہیں، ان پر کسی قدر غور کیا ہے۔ اللہ تعالیٰ ہمیں اس بات کی توفیق دے کہ ہم اپنے معاشرے میں ان اعلیٰ اقدار کو بالفعل رائج کر سکیں اور ان کے برعکس جو منکرات ہیں ان کا استیصال کر سکیں۔

و اخر دعوانا ان الحمد لله رب العلمین

وَالْمُؤْفُونَ بِعَهْدِهِمْ إِذَا عَاهَدُوا
 ”اور پورا کرنے والے اپنے عہد کے جب باہم عہد کر لیں“ (البقرہ: ۷۷)



VANPAC (PAK) INC.
VANPAC

P.O. BOX 6028

8-A, Commercial Building

Abid Majeed Road, Lahore Cantt. PAKISTAN

CABLES: "VANCARE"

PHONES OFF. : 372532 - 373446

RES. : 372618

حُبِّ سَوَالِ اِسْرَائِلِ كَحُبِّ تَقَاظِنِ

ڈاکٹر اسرار احمد کا ایک اہم خطاب

ترتیب و تسوید: شیخ جمیل العزین

اسلامی جمعیت طلبہ علمائے اقبال میڈیکل کالج لاہور کے جانب سے محترم ڈاکٹر اسرار احمد علیہ السلام کو جو ۵۲-۵۳ء میں گلہ پاکستان جمعیت کے ناظم علی رہے تھے، سیرت انبی علیہ صلواتہم وعلیٰ آلائہم وعلیٰ صحبہہم الصلوٰۃ والسلام کے موضوع پر خطاب کے دعوت ملی جو موصوف نے قبول کر لی۔ چنانچہ ۴ نومبر ۵۸ء کو جامع قرآن، قرآن اکیڈمی میں اپنے ہفتہ وار درس قرآن اور نماز عشاء سے فارغ ہو کر ڈاکٹر صاحب یونیورسٹی کمپس میں کالج کے بوشے کے کچھ میز پر تشریف لے گئے جہاں تین سو کے لگ بھگ طلبہ ڈاکٹر صاحب کے لیے سراپا انتظار تھے۔ ڈاکٹر صاحب کے طبیعت بھلے ناساز تھے اور انجیوہ ڈیڑھ گھنٹے کے درس قرآن سے فارغ ہونے تھے لہذا انہیں ریلکھانے کے آثار نمایاں تھے لیکن اللہ تعالیٰ کے فضل و کرم سے موصوف نے قریباً ڈیڑھ گھنٹے تک مذکورہ بالا موضوع پر نہایت پُر تاثر، مدللے اور محرکیز خطاب ارشاد فرمایا۔ طلبہ کا پورا مجمع ہر تڑپے گوشے پر آواز اور پوری توجہ انہماک و اشتیاق کے ساتھ خطاب سنتا رہا۔ خطاب کے بعد قریباً نصف گھنٹہ تک سوال و جواب کا سلسلہ جاری رہا۔ ڈاکٹر صاحب موصوف کا یہ خطاب تین میناقص کے افادہ کے لیے پیش ہے۔

(ادارہ)

الحمد لله وكفى والصلوة والسلام على عباده الذين اصطفى خصوصا على
افضلهم وخاتم النبيين محمد بن الامين وعلى اله وصحبه اجمعين۔ اما بعد
فَاعُوذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ
لَقَدْ اَرْسَلْنَا رُسُلَنَا بِالْبَيِّنٰتِ وَاَنْزَلْنَا مَعَهُمُ الْكِتٰبَ وَالْمِيزَانَ لِيَقُوْمَ
النَّاسُ بِالْقِسْطِ وَاَنْزَلْنَا الْحَدِيْدَ فِيْهِ بَاسٌ شَدِيْدٌ وَمَنْ اَفْعٰلُ النَّاسِ
وَقَالَ تَبٰرَكَ وَتَعَالٰى
هُوَ الَّذِيْ اَرْسَلَ رَسُوْلَهُ بِالْهُدٰى وَاَدِيْنِ الْحَقِّ لِيُظْهِرَهُ عَلَى الدِّيْنِ كُلِّهِ ط
وَقَالَ اللّٰهُ عَزَّ وَجَلَّ
قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يُحِبِّبْكُمْ اللّٰهُ وَيَغْفِرْ لَكُمْ ذُنُوْبَكُمْ ط
وَاللّٰهُ غَفُوْرٌ رَّحِيْمٌ ۝

صَدَقَ اللّٰهُ مَوْلَانَا الْعَظِيْمُ ط۔

ان آیات کی تلاوت کے بعد ڈاکٹر صاحب نے درود ابراہیمی پڑھا اور ارشاد فرمایا

عزیز طلبا۔ مجھے ابھی یہ بتایا گیا ہے کہ اس وقت کی میری گفتگو کا موضوع ”حب رسول اور اس کے تقاضے“ رکھا گیا ہے۔ اس سے پہلے یہ بات میرے علم میں نہیں آئی تھی بلکہ مجھے عمومی انداز میں یہ کہا گیا تھا کہ مجھے سیرت رسول علی صاحبہا الصلوٰۃ والسلام کے موضوع پر گفتگو کرنی ہوگی۔ بہر حال ان دونوں چیزوں کے مابین کوئی زیادہ فرق اور بُعد نہیں ہے، ان کو آسانی سے باہم جوڑا جاسکتا ہے۔ یہ لازم و ملزوم ہیں۔ لیکن میری آج کی گفتگو زیادہ تر جس تناظر میں ہوگی وہ سورۃ المہدید کی وہ آیت مبارکہ ہے جس پر میں ابھی قرآن اکیڈمی میں مفصل درس دے کر آ رہا ہوں۔ میں نے آج کے اس اجتماع میں حاضری سے اسی بنیاد پر معذرت کی تھی کہ ہفتہ کو بعد نماز مغرب قرآن اکیڈمی میں میرا درس ہوتا ہے۔ ہم وہاں گذشتہ آٹھ ہفتوں سے سورۃ المہدید کا سلسلہ وار مطالعہ کر رہے ہیں اور آج کی نشست میں اس سورۃ مبارکہ کی پچیسویں آیت زیر درس تھی۔ جس کی میں نے آغاز میں تلاوت کی ہے۔

آپ میں سے بہت سے حضرات کی نگاہوں سے شاید آج اخبارات میں وہ اشتہار بھی گزرا ہو جس میں اس درس سے متعلق میں نے تین سوالات معین کئے تھے۔ پہلا یہ کہ ”اسلام صرف تبلیغی مذہب ہے یا انقلابی دین؟“ - دوسرا یہ کہ ”اسلامی انقلاب کا اصل ہدف کیا ہے؟“ - اور تیسرا یہ کہ ”کیا اسلامی انقلاب کے لئے طاقت کا استعمال جائز ہے؟“ انہی تین سوالات کے حوالے سے میں اس وقت سیرت النبی علی صاحبہا الصلوٰۃ والسلام کے ضمن میں کچھ عرض کروں گا۔ باقی جہاں تک آپ کے مقرر کردہ موضوع کا تعلق ہے، اس سے اس کا بالکل واضح تعلق یہ ہے کہ حب رسول کا اصل تقاضا ہے اتباع رسول صلی اللہ علیہ وسلم..... اپنی اس بات کی تائید و تائید کے لئے میں نے آغاز میں سورۃ آل عمران کی آیت نمبر ۳۱ بھی تلاوت کی تھی جس سے ہمارے دین میں اتباع رسول کی جو اہمیت ہے وہ نہایت وضاحت کے ساتھ ہمارے سامنے آجاتی ہے۔ ارشاد ہوتا ہے۔ اِرْشَادٌ هُوَ قَوْلُ اِنْ كُنْتُمْ تُحِبُّوْنَ اللّٰهَ - ”اے نبی! (صلی اللہ علیہ وسلم۔ اہل ایمان سے) کہہ دیجئے کہ اگر تم اللہ سے محبت رکھتے ہو“ فَاتَّبِعُونِيْ يُحْبِبْكُمُ اللّٰهُ وَيَغْفِرْ لَكُمْ ذُنُوبَكُمْ - وَاللّٰهُ غَفُوْرٌ رَّحِيْمٌ ○ ”تو میرا اتباع کرو، میری راہ پر چلو، تاکہ اللہ تم سے محبت کرے اور تمہارے

گناہوں کو بخش دے اور اللہ ہی بخشنے والا رحم فرمانے والا۔“

حُبِّ رَسُولٍ كَاتِقًا: اتباع رسول

اس موقع پر یہ بات اچھی طرح سمجھ لینی چاہئے کہ دو اہم الفاظ ایسے ہیں جو اللہ کے لئے بھی استعمال ہوتے ہیں اور رسول صلی اللہ علیہ وسلم کے لئے بھی۔ پہلا لفظ ہے اطاعت اور دوسرا ہے محبت ”أَطِيعُوا اللَّهَ وَأَطِيعُوا الرَّسُولَ“ اسی طرح محبت کا لفظ اللہ کے لئے بھی آتا ہے اور رسول کے لئے بھی۔ جیسے سورہ توبہ کی آیت نمبر ۲۴ میں فرمایا قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسْكَنٌ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ. وَاللَّهُ لَا يَهْدِي الْقَوْمَ الْفَاسِقِينَ ○ (اے نبی! ان مدعیان ایمان سے) کہہ دیجئے کہ اگر تمہیں اپنے باپ اور اپنے بیٹے اور اپنے بھائی اور اپنی بیویاں اور اپنے رشتہ دار اور وہ مال جو تم نے بڑی محنت سے کمائے ہیں اور جمع کئے ہیں اور اپنے وہ کاروبار جو تم نے بڑی مشقت سے جمائے ہیں اور جس میں تمہیں کساد کا اور مندے کا خوف رہتا ہے اور اپنی وہ بلڈ تگس جو تم نے بڑے ارمانوں کے ساتھ تعمیر کی ہیں جو تمہیں بڑی بھلی لگتی ہیں۔ اگر یہ چیزیں تمہیں محبوب تر ہیں اللہ سے اور اس کے رسول سے (صلی اللہ علیہ وسلم) اور اللہ کی راہ میں جہاد کرنے سے تو جاؤ انتظار کرو یہاں تک کہ اللہ اپنا فیصلہ سنا دے اور اللہ ایسے فاسقوں کو ہدایت نہیں دیتا۔“ تو یہاں اللہ کی محبت کے ساتھ ہی رسول کی محبت کا ذکر کیا گیا ہے اور ساتھ ہی جمادی الثانیہ کی محبت کو بھی لے آیا گیا۔

اب میری بات کو غور سے سماعت فرمائیے۔ جب اللہ کی اطاعت اور اللہ کی محبت دونوں کو جمع کریں گے تو اس کا جو حاصل جمع ہو گا اس کا نام عبادت ہے۔ عبادت صرف اللہ کی ہے رسول کی نہیں ہے۔ اور جب رسول کی اطاعت اور رسول کی محبت کو جمع کریں گے تو اس کے حاصل جمع کو عبادت نہیں کہا جائے گا بلکہ ’اتباع‘ کہا جائے گا۔

عبادت کا اصل مفہوم ہے ”انتہائی محبت کے جذبہ سے سرشار ہو کر اللہ کی بندگی اور

پرستش کرنا..... اور اتباع کا مفہوم ہے، محبت کے جذبہ سے سرشار ہو کر پیروی کرنا۔..... اطاعت اور اتباع میں کیا فرق ہے! اس کو بھی سمجھ لیجئے۔ اطاعت کی جاتی ہے کسی حکم کی۔ اور اتباع یہ ہے کہ کسی ہستی سے اتنی محبت ہو جائے کہ چاہے اس نے حکم نہ دیا ہو لیکن اس ہستی کے ہر عمل اور فعل کی پیروی کرنا۔ گویا بقول شاعر۔

جہاں تیرا نقش قدم دیکھتے ہیں
خیاباں خیاباں اِرم دیکھتے ہیں۔

تو اتباع کا درجہ اطاعت سے بہت بلند اور اس کے مفہوم میں بہت بہت ہے۔ اطاعت میں صرف حکم پیش نظر ہو گا اور اتباع میں نبی اکرم صلی اللہ علیہ وسلم کے ہر عمل اور فعل کو بلکہ ہر ہر ادائیگی کو پیروی کو سعادت سمجھا جائے گا چاہے آپ نے اس کا حکم نہ دیا ہو۔ حاصل گفتگویہ کہ حب رسول علی صاحبہا الصلوٰۃ والسلام کا تقاضا ہے اتباع رسول صلی اللہ علیہ وسلم۔

اتباع رسول کا ایک اہم پہلو

اسی اتباع رسول کا ایک اہم پہلو یہ بھی ہے کہ ہم اس بات کو ملحوظ رکھیں کہ بحیثیت مجموعی حضور صلی اللہ علیہ وسلم کی حیات طیبہ کا رخ کیا تھا! آپ نے کس کام کے لئے محنت کی! آپ کو کیا فکر دامن گیر تھی! آپ نے اپنی دن رات کی سعی و کوشش اور محنت و مشقت کا ہدف کیا معین فرمایا!!..... اس دنیا میں ہر شخص شعوری یا غیر شعوری طور پر اپنے لئے کوئی نہ کوئی ہدف معین کرتا ہے، پھر اس کی ساری محنت اور بھاگ دوڑ اسی رخ پر ہوتی ہے۔ کوئی اپنے پیشے (PROFESSION) میں اعلیٰ سے اعلیٰ مہارت حاصل کرنے کے لئے اور اپنا مقام بنانے کے لئے محنت اور سعی و جہد کرتا ہے۔

کوئی سیاست دان ہے، اس کا بھی ایک ہدف ہے۔ وہ چاہتا ہے کہ حکومت کے کسی منصب پر فائز ہو، اقتدار اس کے ہاتھ میں یا اس کی پارٹی کے ہاتھ میں آئے۔ کاروباری آدمی ہے تو اس کا بھی ایک ہدف ہے، وہ محنت کر رہا ہے، مشقت کر رہا ہے، راتوں کو جاگ رہا ہے، کہاں کہاں سے سامان تجارت منگاتا اور کہاں کہاں بھیجتا ہے! دنیا بھر کی مارکیٹوں میں چیزوں کے نرخوں کے اتار چڑھاؤ، کمی بیشی کی خبر رکھتا ہے۔ یہ ساری سوچ اس کے ہدف کے تابع ہے۔

رسول اکرم کی سعی و جہد کا ہدف!

اب سوال یہ ہے جناب محمد رسول اللہ صلی اللہ علیہ وسلم نے جو انتہائی جاں نسیں محنت و مشقت کی زندگی بسر کی تو اس کا ہدف کیا تھا؟ جو شخص سیرت مطہرہ کا سرسری سا بھی مطالعہ کرتا ہے تو واقعہ یہ ہے کہ وہ حیران رہ جاتا ہے کہ حضورؐ نے اپنے مشن کے لئے کتنی محنت کی ہے اور کتنی مشقت جھیلی ہے..... ہم اگر حضور صلی اللہ علیہ وسلم کا اتباع کرنے کے خواہشمند ہیں تو ہمارے لئے سب سے اہم بات یہ طے کرنے کی ہوگی کہ حضورؐ کی زندگی کا رخ کیا تھا! آپؐ کے سامنے کیا مقصد تھا! کس ہدف کے حصول کے لئے آپؐ نے سعی و جہد فرمائی تھی! اس کے ضمن میں ایک اور بات بھی سامنے رکھئے کہ اگر خود آپؐ کا ایک مقصد معین ہے تو اس کے حصول کے لئے آپؐ کو کئی کام کرنے پڑتے ہیں۔ آپؐ اگر ان کئی کاموں کو علیحدہ علیحدہ (ISOLATE) کر کے دیکھیں گے تو وہ آپؐ کو مختلف نظر آئیں گے، ان میں بظاہر ربط نظر نہیں آتا۔ لیکن دراصل ان کو باہم مربوط کرنے والا ”ایک مقصد“ ہوتا ہے۔ اس مقصد کو پیش نظر رکھیں گے تو وہ تمام افعال جو بظاہر مختلف اور متضاد معلوم ہوتے ہیں وہ سب کے سب مربوط نظر آئیں گے اور درحقیقت ان کا باہمی ربط اس وقت تک قائم کرنا مشکل ہوگا جب تک واضح طور پر ”مقصد“ سامنے نہ ہو۔ ان بظاہر مختلف و متضاد افعال میں باہمی ربط و توافق تب ہی نظر آئے گا اور قائم ہو سکے گا جب مقصد معین طور پر سامنے موجود ہوگا۔

ہدف کی تعیین کی اہمیت

اس مسئلہ کی اہمیت میں آپؐ حضرات کے سامنے واضح کر دوں کہ حضور صلی اللہ علیہ وسلم کی سیرت مطہرہ میں بعض پہلو بظاہر متضاد نظر آتے ہیں۔ اور یہ تضادات اسی صورت میں حل ہو سکتے ہیں جب حضورؐ کی زندگی کا ہدف اور مشن ہمارے سامنے ہو۔ دشمنان اسلام خاص طور پر مستشرقین نے ان پر اعتراضات بھی کئے ہیں اور حملے بھی۔ میں ان میں سے چند کا بطور مثال ذکر کرتا ہوں۔ مثلاً یہ کہ مکہ میں نبی اکرم صلی اللہ علیہ وسلم اور حضورؐ کے صحابہ کرام رضی اللہ عنہم سخت ترس مہیبیں جھیل رہے ہیں، حضورؐ کے ساتھیوں کو دہکتے انکاروں پر لایا جا رہا ہے، مکہ

کی سنگلاخ اور تپتی ہوئی زمین پر گردن میں رسی ڈال کر جانوروں کی لاش کی طرح گھسیٹا جا رہا ہے۔ ایک مومنہ کو نہایت ہیسا نہ ہی نہیں بلکہ انتہائی کمینگی سے شہید کیا جا رہا ہے۔ ایک مومن کے ہاتھ پاؤں چار اونٹوں سے باندھ کر ان اونٹوں کو چار سمتوں میں ہانک دیا جاتا ہے کہ جسم کے چھتھرے اڑ جاتے ہیں لیکن جو ابی کاروائی کی اجازت نہیں ہے۔ مکہ میں بارہ برس تک حضورؐ کے کسی جان نثار نے مشرکین مکہ کے خلاف کوئی انتقامی کاروائی نہیں کی۔ کوئی بدلہ نہیں لیا۔ اس لئے کہ حضورؐ کا فرمان تھا کہ اپنے ہاتھ باندھے رکھو!..... کوئی جو ابی کاروائی نہیں کی جائے گی۔ حالانکہ مکہ میں جو حضرات گرامی دولت ایمان سے مالا مال ہوئے تھے ان میں سے ہر ایک شجاعت و بہادری میں اگر ایک ایک ہزار کے برابر نہیں تو ایک ایک سو کے برابر ضرور تھا۔ اور ان کی تعداد ایک سو کے لگ بھگ تھی۔ لیکن نبی اکرم صلی اللہ علیہ وسلم کے حکم ”سُقُوا اَيْدِيَكُمْ“ کی تعمیل میں کسی نے اپنی مدافعت میں بھی ہاتھ نہیں اٹھایا۔ ایک طرف یہ انتہا ہے، دوسری طرف مبنی دور میں حضورؐ صلی اللہ علیہ وسلم کے ہاتھ میں تلواریں ہیں، علم ہے۔ آپ کے جان نثار اصحاب رضوان اللہ علیہم اجمعین کے ہاتھوں میں تلواریں ہیں، نیزے ہیں، تیرکمان ہے۔ جو ابی کاروائی ہو رہی ہے بلکہ جیسا کہ میں ”منہج انقلاب نبوی“ کے موضوع پر اپنی مسلسل تقریروں میں تفصیل سے بیان کر چکا ہوں، کہ صرف جو ابی کاروائی ہی نہیں بلکہ ہجرت کے بعد حضور صلی اللہ علیہ وسلم نے اقدام میں پہل کی ہے۔ لیکن پچھلی چند صدیوں میں جب نہ صرف ہندوستان بلکہ عالم اسلام کے کثیر رقبہ پر مغربی سامراج کا سیاسی و عسکری استیلاء تھا اور اکثر مسلم ممالک کسی نہ کسی مغربی طاقت کے غلام تھے، حکمران اقوام کی طرف سے اسلام پر بڑے شدید اعتراضات کئے گئے کہ اسلام تو بڑا خون خوار مذہب ہے اور مسلمان بڑی خونین قوم ہے۔ اور اسلام تو تلوار کے زور پر پھیلا ہے۔ ”بوءے خون آتی ہے اس قوم کے افسانوں سے“۔ اغیار نے ہم پر یہ تہمت اس شہود سے لگائی کہ علامہ شبلی مرحوم جیسے عالم دین، سیرت نگار، مؤرخ نے بھی معذرت خواہانہ انداز اختیار کیا اور سیرت کی پہلی جلد میں لکھ دیا کہ نبی اکرم صلی اللہ علیہ وسلم اور آپ کے صحابہ کرام نے اقدام میں نہ پہل کی اور

۱۔ الحمد للہ اس موضوع پر ”منہج انقلاب نبوی“ کے نام سے ڈاکٹر صاحب موصوف کے

دس خطابات کتابی شکل میں موجود ہیں

نہ تلوار اٹھائی۔ بلکہ تلوار اگر اٹھائی تو مجبوراً اور اپنی مدافعت میں اٹھائی۔ علامہ شبلی مرحوم تو پھر بھی اس معاملے میں قابلِ غم و قرار دیئے جاسکتے ہیں کہ ان کا دور وہ تھا جب انگریز کی حکومت تھی، اس کا غالبہ تھا۔ لیکن مجھے نہایت حیرت اور افسوس اس بات پر ہے، اور یہ بات قابلِ اعتبار ذرائع سے میرے علم میں آئی ہے کہ حال ہی میں ایک دینی جماعت کے پلیٹ فارم سے ایک نامور عالم دین کی طرف سے پاکستان کی آزاد فضا میں یہ کہا گیا ہے کہ ”اسلام میں کوئی جارحانہ جنگ نہیں ہے بلکہ صرف مدافعتی جنگ ہے۔ حضورؐ اور خلافت راشدہ کے دور میں جتنی جنگیں ہوئی ہیں وہ صرف دفاعی جنگیں تھی۔“ - اِنَّا لِلّٰهِ وَاِنَّا اِلَيْهِ رَاٰجِعُوْنَ۔

جب کہ ضمنی طور پر یہ مسئلہ زیر گفتگو آ گیا ہے تو ایک اہم اور اصولی بات عرض کر دوں کہ تصادم کا آغاز اصولاً داعی انقلاب کرتا ہے۔ اقدام اس کی جانب سے ہوتا ہے۔ آپ حضرات غور کیجئے کہ رسول اللہ صلی اللہ علیہ وسلم نے اپنی دعوت کا آغاز کہاں سے فرمایا! آپؐ نے لوگوں کو توحید کی دعوت دی اور گلی گلی، صدابند فرمائی، یٰۤاَيُّهَا النَّاسُ قُوْاۤ اِلٰهَۃَۤ اِلَّا اللّٰهُ تَفْلِحُوْۤا۔ اس دعوت کے مضمرات، اور مفہوم پر غور کیجئے حضورؐ فرما رہے ہیں کہ تمہارا مذہب غلط ہے اور اس مشرکانہ مذہب پر قائم شدہ تمہارا نظام فاسد ہے۔ یہ صدیوں سے قائم و رائج نظام کے خلاف اعلانِ بغاوت ہے یا نہیں! مکہ کی پر امن فضا میں نعرہ بغاوت کس نے بلند کیا!۔ پرسکون شہری زندگی کے تالاب میں پتھر کس نے پھینکا کہ پورے تالاب میں ارتعاش کی لہریں اٹھ گئیں!.....

اب اصل گفتگو کی طرف آئیے۔ میں عرض کر رہا تھا کہ ہجرت کے بعد مکہ والوں کے خلاف اقدام میں پہل حضور صلی اللہ علیہ وسلم کی طرف سے ہوئی ہے۔ ہجرت کے بعد پہلے چھ مہینے حضورؐ نے داخلی استحکام میں صرف فرمائے۔ اس کے بعد آپؐ نے غزوہ بدر سے قبل آٹھ چھاپہ مار دستے بھیجے جن میں سے چار میں آپؐ خود سپہ سالار تھے۔ ان مہموں کے دو مقصد تھے۔ پہلا مقصد تھا قریش مکہ کے قافلوں کے راستوں کو مخدوش بنانا جو قریش کی معاشی زندگی کے لئے شہ رگ کی حیثیت رکھتے تھے۔ اسے موجودہ دور کی اصطلاح میں قریش کا

'ECONOMIC BLOCKADE' کہا جائے گا۔ دوسرا مقصد تھا قریش کے ساتھ بنا

بندی۔ آج کی اصطلاح میں جو "POLITICAL ISOLATION & CONTAINMENT

OF QURAISH"

چونکہ رسول اللہ صلی اللہ علیہ وسلم نے مکہ اور مدینہ منورہ کے مابین بسنے والے بعض قبیلوں کو اپنا حلیف بنا لیا اور بعض کو غیر جانب دار کہ وہ جنگ کی صورت میں نہ حضورؐ کا ساتھ دیں گے نہ قریش کا..... انہی مہموں میں سے ایک مہم عبد اللہ ابن جحش رضی اللہ تعالیٰ عنہ کی سرکردگی میں وادیٰ نخدہ بھیجی۔ یہ وادی طائف اور مکہ کے مابین واقع ہے اور اس راستے سے قریش کے تجارتی قافلے طائف ہو کر یمن کے ساحل تک جاتے تھے۔ حضورؐ کی ہدایت تھی کہ قریش کی نقل و حرکت پر کڑی نگاہ رکھو اور ہمیں خبر دیتے رہو۔ ان کو لڑائی کا کوئی حکم نہیں دیا گیا۔ لیکن صورت حال ایسی پیش آئی کہ اس دستے کی قریش کے ایک قافلے سے بڑبھڑ ہو گئی جو کافی مال تجارت اور پانچ افراد پر مشتمل تھا۔ ان مشرکین میں سے ایک شخص قتل ہوا، دو افراد فرار ہو گئے، دو کو قیدی بنا لیا گیا اور ان کو اور مال غنیمت لے کر یہ حضرات مدینہ واپس آ گئے۔ تفصیل کے لئے نہ موقع ہے نہ وقت۔ بتانا یہ مقصود تھا کہ ہجرت کے چھ ماہ بعد آٹھ مہمات کی صورت میں اقدام کی پہل نبی اکرم صلی اللہ علیہ وسلم کی طرف سے ہوئی اور پہلا مشرک مسلمانوں کے ہاتھوں قتل ہوا۔

مزید برآں یہ بات تو ساری دنیا کو معلوم ہے کہ حضور صلی اللہ علیہ وسلم نے مدینہ تشریف لائے کے بعد متعدد جنگیں لڑی ہیں۔ جیسے قرآن مجید میں نقشہ کھینچا گیا ہے *يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ* "اللہ کی راہ میں قتال کرتے ہیں، قتل کرتے بھی ہیں قتل ہوتے بھی ہیں" تو مکی زندگی اور مدنی زندگی کا فرق آپ کے سامنے ہے۔ ان میں بظاہر بہت بڑا تضاد موجود ہے۔

یہی وجہ ہے کہ مشہور مورخ ٹائٹن بی (TOYN BEE) جسے اس دور میں فلسفہ تاریخ میں اتھارٹی تسلیم کیا جاتا ہے، اس نے ایک جملہ میں پورا زہر بھر دیا ہے۔ نقل کفر کفر نہ باشد۔ وہ کہتا ہے۔

"MUHAMMED FAILED AS A PROPHET BUT SUCCEEDED AS A STATESMAN"

اس کے اس جملہ کی زہر ناکی کو آپ نے محسوس کیا! وہ یہ کہہ رہا ہے کہ مکہ میں محمد (صلی اللہ علیہ وسلم) کی زندگی تو نبیوں کے مشابہ ہے۔ دعوت ہے، تبلیغ ہے، وعظ ہے، نصیحت ہے، تلقین

ہے، انذار ہے، تبشیر ہے۔ صبر ہے۔ پھراؤ ہو رہا ہے، لیکن جوابی کارروائی نہیں ہو رہی۔ عیسائیوں کے جو آئیڈل ہیں یعنی حضرت یحییٰ و حضرت عیسیٰ علیہما الصلوٰۃ والسلام۔ ان کی زندگی کا نقشہ یہی تو تھا.....! حضرت مسیحؑ نے تلوار تو کبھی نہیں اٹھائی! حضرت مسیحؑ کبھی کسی حکومت کے سربراہ تو نہیں بنے!۔ حضرت یحییٰؑ کے ہاتھ میں کبھی تلوار تو نہیں آئی!۔ تو تائن بی کے نزدیک مکہ میں حضور صلی اللہ علیہ وسلم کی جو سیرت نظر آتی ہے وہ نبوت کے نقشہ پر کچھ نہ کچھ پوری اترتی ہے۔ وہ اگرچہ حضورؐ کی نبوت کی تصدیق نہیں کرتا لیکن یہ مانتا ہے کہ سیرت کا مکہ میں جو نقشہ ہے وہ نبیوں کی سیرت و زندگی سے مشابہ ہے لیکن اس کے کہنے کے مطابق وہاں حضور صلی اللہ علیہ وسلم ناکام ہو گئے۔ نعوذ باللہ من ذلک۔ وہاں سے توجان بچا کر نکلنا پڑا۔ البتہ اسے مدینہ میں محمد صلی اللہ علیہ وسلم بالکل ایک نئی شکل میں نظر آتے ہیں۔ سپہ سالار ہیں، شہسوار ہیں، صدر مملکت ہیں، مدینہ کی شہری ریاست کے سربراہ ہیں، آپ ہی چیف جسٹس ہیں، مقدمات آرہے ہیں اور آپ فیصلے صادر فرما رہے ہیں۔ معاہدے کر رہے ہیں، مدینہ آتے ہی یہود کے تینوں قبیلوں کو معاہدہ میں جکڑ لیا ہے۔ عرب کے دوسرے قبائل سے معاہدے ہو رہے ہیں۔ تو وہ کہتا ہے کہ یہ صورت تو ایک سیاست دان (STATESMAN) کی نظر آتی ہے۔ اس میں پیغمبرانہ شان اسے نظر نہیں آتی۔ اس کا کہنا ہے کہ سیاست دان کی حیثیت سے محمد صلی اللہ علیہ وسلم کامیاب ہو گئے۔ ان کی کامیابی بحیثیت پیغمبر نہیں تھی۔

اسی ایک جملہ کی شرح ہے جو ایک برطانوی مورخ مسٹر منگمری وہاٹ نے ایک دوسرے انداز سے کی ہے۔ آپ حضرات نے نام سن رکھا ہو گا۔ ابھی زندہ ہے، مرکزی حکومت کے زیر اہتمام اسلام آباد میں ہر سال جو سیرت کانفرنس ہوتی ہے تو چند سال قبل مسٹر وہاٹ کو حکومت کی طرف سے مدعو کیا گیا تھا کہ وہ آکر ہمیں سیرت مطہرہ سمجھائے۔ اس شخص نے سیرت پر دو کتابیں عیبہ علیہ وکسی ہیں ایک کا نام ہے۔ 'MUHAMMAD AT MAKKAH'

اور دوسری کا نام ہے 'MUHAMMAD AT MADINA' (صلی اللہ علیہ وسلم) اس نے حضورؐ کی سیرت کو دو حصوں میں بانٹ کر دراصل اسی ظاہری تضاد کو نمایاں کرتے ہوئے یہ تاثر دینے کی کوشش کی ہے کہ مکہ والے محمد (صلی اللہ علیہ وسلم) اور ہیں اور

مدینہ والے محمد (صلی اللہ علیہ وسلم) اور ہیں..... میں نے یہ مثال اس لئے دی ہے کہ کسی نہ کسی درجہ میں اور بظاہر تضاد و افتقار نظر آتا ہے۔ دشمنوں نے اسے 'EXPLOIT' کیا اور اسے تنقید و تنقیص کا موضوع بنا لیا۔ لیکن ہمیں بھی یہ ماننا پڑے گا کہ دورنگ جدا ہیں۔ میں بعد میں وضاحت کروں گا کہ ان کا آپس میں ربط کیا ہے۔

اب دوسری نمایاں مثال میں آپ کو بتاتا ہوں۔ آپ سب نے پڑھ رکھا ہو گا اور سن رکھا ہو گا کہ ۶ھ میں حدیبیہ کے مقام پر حضور صلی اللہ علیہ وسلم اور قریش مکہ کے مابین صلح کا ایک معاہدہ ہوا تھا جو صلح حدیبیہ کے نام سے سیرت کی تمام کتابوں میں موجود ہیں۔ اس صلح کی شرائط بڑی حد تک یک طرفہ نظر آتی ہیں اور بظاہر ایسا محسوس ہوتا ہے کہ حضورؐ نے دب کر صلح کی ہے۔ یہاں تک کہ صحابہ کرامؓ انتہائی مضطرب اور بے چین تھے کہ دب کر کیوں صلح کی جا رہی ہے! ہم اتنے کمزور تو نہیں ہیں، ہم حق پر ہیں، ہم حق کے لئے جانیں دینے کے لئے تیار ہیں۔ چودہ سو صحابہ کرامؓ موت پر بیعت کر چکے تھے۔ سب حضور صلی اللہ علیہ وسلم کے دست مبارک پر عمد کر چکے تھے کہ ہم سب یہاں جانیں دے دیں گے پیٹھ نہیں موڑیں گے۔ پھر ہم دب کر صلح کیوں کر رہے ہیں صلح کی شرائط میں ایک شرط یہ بھی تھی کہ واپس جاؤ، احرام کھول دو، اس دفعہ عمرہ کی اجازت نہیں دی جائے گی۔ اول تو یہی بات صحابہ کرامؓ کے لئے ناممکن القبول تھی۔ احرام باندھ کر آئے تھے۔ چنانچہ صحابہ کرامؓ میں اضطراب پیدا ہوا کہ عمرہ کئے بغیر احرام کیسے کھول دیں! پھر ایک شرط یہ بھی تھی کہ اگر مکہ کا کوئی شخص اپنے ولی اور سرپرست کی اجازت کے بغیر مدینہ جائے گا (یعنی اسلام قبول کر کے جائے گا) تو مسلمانوں کو اسے واپس کرنا ہو گا لیکن اگر کوئی شخص مدینہ سے اسلام چھوڑ کر (مرد ہو کر) مکہ آجائے گا تو اسے قریش واپس نہیں کریں گے۔ بڑی غیر منصفانہ بات تھی۔ اس پر صحابہ کرامؓ بڑے جریز ہوئے، ان کے جذبات میں جوش و ہيجان پیدا ہوا کہ یہ صلح تو مساوی شرائط پر نہیں ہو رہی۔

چنانچہ جب صلح نامہ پر دستخط کے بعد نبی اکرم صلی اللہ علیہ وسلم نے صحابہ کرامؓ سے فرمایا کہ احرام کھول دیجئے جائیں اور قربانی کے جو جانور ساتھ ہیں ان کی بیس قربانی دے دی جائے، اس وقت صحابہ کرامؓ کے جذبات کا عالم یہ تھا کہ کوئی نہیں اٹھا۔ کیفیت یہ تھی کہ گویا اعصاب اور اعضاء شل ہو گئے ہیں۔ سب ہی دل شکستہ تھے۔ حضورؐ نے دو مرتبہ پھر فرمایا کہ احرام

کھول دیئے جائیں اور قربانیاں دے دی جائیں لیکن پھر بھی کوئی نہیں اٹھا۔ حضور صلی اللہ علیہ وسلم طویل اور رنجیدہ ہو کر خیمہ میں تشریف لے گئے۔ عام معمول یہ تھا کہ سفر میں حضور کے ساتھ کوئی نہ کوئی زوجہ محترمہ ہوتی تھیں۔ چنانچہ اس سفر میں حضرت ام سلمہ رضی اللہ تعالیٰ عنہا آپ کے ساتھ تھیں۔ حضور نے ان سے ذکر فرمایا۔ انہوں نے عرض کیا کہ حضور! آپ کسی سے کچھ نہ کہئے۔ بس آپ قربانی دے دیجئے اور احرام کھول دیجئے۔ حضور صلی اللہ علیہ وسلم باہر تشریف لائے قربانی دی اور حجام کو بلا یا کہ میرے سر کے بال مونڈ دو اور آپ نے احرام کھول دیا۔ صحابہ کرام نے جب یہ دیکھا تو اب سب کے سب کھڑے ہو گئے۔ جو حضرات ہدی کے جانور ساتھ لائے تھے انہوں نے قربانیاں دیں۔ اور تمام صحابہ کرام نے حلق یا قصر کرا کے احرام کھول دیئے۔ اس صورت حال کی تاویل اور توجیہ یہ ہے کہ صحابہ کرام پر اس وقت انتظار کی سی حالت طاری تھی۔ وہ اس خیال میں تھے کہ شاید کوئی نئی شکل پیدا ہو جائے، شاید نئی وحی آجائے۔ لیکن جب حضور نے احرام کھول دیا تو حالت منتظرہ ختم ہو گئی اور سب نے حکم کی تعمیل کی ورنہ معاذ اللہ ہم صحابہ کرام کے متعلق ہرگز کسی حکم عدولی کا گمان تک نہیں کر سکتے۔ میں نے یہ سارا پس منظر آپ حضرات کے سامنے قدرے تفصیل سے اس لئے رکھا ہے کہ آپ صحیح اندازہ کر سکیں کہ ۶ھ میں حدیبیہ کے مقام پر جو صلح کا معاہدہ ہوا اس کی شرائط و اقتناعاً غیر مساوی تھیں اور حضور اکرم صلی اللہ علیہ وسلم بظاہر دبا کر صلح فرما رہے تھے۔ گویا اس وقت آپ بہر صورت صلح کرنا چاہتے تھے۔

لیکن دو سال بعد جب ایک موقع پر قریش نے معاہدے کی ایک شق کی خلاف ورزی کی اور جب حضور نے اس خلاف ورزی پر ان کی گرفت فرمائی تو قریش مکہ نے خود صلح کے خاتمے کا اعلان کر دیا تب ابوسفیان کو جو اس وقت پورے قریش کے قبیلہ کی سرداری کے منصب پر فائز تھے یہ احساس ہوا کہ جذبات میں آ کر ہم سے بہت بڑی غلطی ہو گئی ہے۔ یہ صلح ہمارے تحفظ (PROTECTION) کی حامل تھی۔ اس صلح کی تجدید ہونی چاہئے۔ چنانچہ ابوسفیان خود چل کر مدینہ پہنچے۔ سر توڑ کوششیں کیں۔ سفارشیوں ڈھونڈیں کہ کسی طرح حضور صلح کی تجدید کی منظوری دے دیں۔ لیکن بارگاہ رسالت سے ابوسفیان کی صلح کی تجدید کے لئے کوئی مثبت جواب نہیں ملا۔ نبی اکرم صلی اللہ علیہ وسلم نے سکوت اختیار فرمایا۔ صلح کی

تجدید کی حامی نہیں بھری۔ غور کیجئے یہاں بھی بظاہر ایک بڑا تضاد نظر آتا ہے۔ دو سال پہلے بظاہر دب کر صلح کر رہے ہیں۔ دو سال بعد قریش کے سردار کی طرف سے صلح کی درخواست ہو رہی ہے اور اس مقصد کے لئے وہ خود مدینہ آیا ہے لیکن حضور صلح نہیں فرما رہے۔

اب یہ جو ظاہری تضادات نظر آ رہے ہیں ان کے مابین ربط قائم ہو گا۔ لیکن یہ ربط کس چیز کے ذریعے قائم ہو گا؟ یہ ربط قائم ہو گا نبی اکرم صلی اللہ علیہ وسلم کے اصل ہدف اور مقصود کی تعیین سے۔ جس کے لئے آغاز نبوت سے مسلسل جدوجہد ہو رہی ہے۔ تو جان لیجئے کہ یہ ہدف اور یہ مقصود و مطلوب ہے اللہ کے دین کو غالب کرنا۔ اس مقصد کے حصول کے لئے ایک وقت میں ہاتھ روکنے کا حکم ہے۔ مدافعت میں ہاتھ اٹھانے کی اجازت بھی نہیں ہے۔ ایک وقت میں ہاتھ کھولنے اور اقدام کرنے کا حکم ہے۔ ایک وقت میں اس مقصد کے لئے صلح مفید ہے لہذا صلح کی جارہی ہے۔ اپنی اٹانیت کو آڑے آنے نہیں دیا جا رہا۔ دب کر اور کسی قدر شکست خوردگی کے انداز میں صلح کی جارہی ہے اور ایک وقت میں اس مقصد کی خاطر جب صلح نہ کرنا مفید ہے تب صلح نہیں کی جارہی ہے۔ تمام تضادات درحقیقت مقصد کو صحیح طور پر سمجھ لینے ہی سے رفع ہوتے ہیں۔ مستشرقین نے دراصل جو ٹھوک رکھائی ہے۔ اس کی سب سے بڑی وجہ یہ ہے کہ انہوں نے رسولوں کی بحث کے بنیادی مقصد ہی کو نہیں سمجھا۔

رسولوں کو بھیجنے کا مقصد

قرآن مجید میں رسولوں کی بحث کا بنیادی مقصد سورہ حدید کی آیت نمبر ۲۵ میں بیان فرمایا گیا ہے۔ میں قرآن اکیڈمی کی جامع القرآن میں آج ہی عشاء سے قبل اسی ایک آیت پر مفصل درس دے کر یہاں حاضر ہوا ہوں۔ فرمایا لَقَدْ أَرْسَلْنَا رُسُلَنَا بِالْبَيِّنَاتِ "بلاشبہ بالتحقیق ہم نے بھیجا اپنے رسولوں کو بینات کے ساتھ"۔ یعنی واضح تعلیمات اور واضح نشانیاں دے کر۔ وَأَنْزَلْنَا مَعَهُمُ الْكِتَابَ وَالْمِيزَانَ۔ "اور ہم نے ان رسولوں کے ساتھ کتاب بھی نازل فرمائی اور میزان بھی۔"..... یہ سب کس لئے کیا! رسول کیوں بھیجے! کتاب اور میزان کس لئے نازل فرمائی! اس مقصد کو آیت کے اگلے حصہ میں معین فرمایا گیا۔ لِيَقُومَ النَّاسُ بِالْقِسْطِ۔ ط "تاکہ لوگ عدل و انصاف پر قائم ہوں۔" گویا رسولوں کو واضح

نشانیوں کے ساتھ سمجھنے اور ان کے ساتھ کتاب اور میزان یعنی شریعت نازل فرمانے کی غایت اور مقصد کو یہاں بیان فرمایا جا رہا ہے کہ ليقوم الناس بالقسط - ” تاکہ لوگ عدل و قسط پر قائم ہوں۔ ظلم کا خاتمہ ہو جائے، جبر کا خاتمہ ہو جائے، استبداد کا خاتمہ ہو جائے“ اور استحصال کا قلع قمع ہو جائے۔ لیکن یہ نظام عدل کون سا ہو گا! ایک عدل کا نظام وہ ہے جو انسان اپنے ذہن سے بناتا ہے اور کوشش کرتا ہے کہ کوئی ” SYSTEM OF SOCIAL JUSTICE “ وجود میں آجائے۔ چنانچہ نظام عدل اجتماعی کا ایک تصور وہ ہے جو کمیونسٹوں کے ہاں ملتا ہے۔ ایک تصور مغربی ممالک کا ہے۔ کوشش سب کی یہ ہے کہ ہم کسی حقیقی نظام عدل اجتماعی تک پہنچ جائیں لیکن انسانوں کے اپنے بنائے ہوئے جتنے تصورات ہیں ان میں کسی نہ کسی پہلو سے کوئی نقص یا خامی رہ جاتی ہے۔ حقیقی نظام عدل اجتماعی صرف وہ ہے جو اللہ تعالیٰ اپنے رسولوں کے ذریعے سے نوع انسانی کو عطا فرماتا ہے جسے ہم دین و شریعت کے نام سے موسوم کرتے ہیں۔ اللہ کے آخری نبی اور رسول محمد صلی اللہ علیہ وسلم پر اس شریعت کی تکمیل ہو گئی ہے۔ یہ نظام جس نے ہر ایک کے فرائض اور حقوق کا صحیح صحیح تعین کر دیا ہے۔ جس نے طے کر دیا ہے کہ کس کو کیا دیا جائے گا اور کس سے کیا وصول کیا جائے گا۔ جس میں معاشرے کے تمام طبقات کے حقوق و فرائض کا تعین نہایت متوازن اور فطری انداز میں کیا ہے اور جس نے ہر شعبہ زندگی کا احاطہ کیا ہے۔ جس میں معاشرت بھی ہے اور سیاست بھی، تجارت بھی ہے اور معیشت بھی۔ جان لیجئے کہ اس نظام عدل و قسط کو قائم کرنا انبیاء کی بعثت کا ایک اہم مقصد رہا ہے۔ اور یہ ہے وہ بات جو سورۃ الحدید کی آیت نمبر ۲۵ میں بیان ہوئی ہے۔ اب ذرا اس پہلو پر غور کیجئے کہ اس نظام عدل و قسط کے قیام میں رکاوٹ کون بنے گا! ظاہر بات ہے کہ جو مظلوم ہیں وہ تو چاہیں گے کہ ظلم کا خاتمہ ہو، جو مستضعفین ہیں، جنہیں دبا لیا گیا ہے، جن کے حقوق غصب کئے گئے ہیں وہ تو چاہیں گے کہ ظالمانہ نظام ختم ہو جائے اور عادلانہ نظام قائم ہو۔ لیکن جو ظالم ہیں، جنہوں نے ناجائز طور پر اپنی حکومتوں کے قیام کے لوگوں کی گردنوں پر رکھے ہوئے ہیں، جنہوں نے دولت کی تقسیم کا ایک غیر منصفانہ نظام قائم کیا ہوا ہے جس کے باعث ان کے پاس دولت کے انبار جمع ہو رہے ہیں چاہے دوسروں کو دو وقت کی روٹی بھی نہ مل رہی ہو، کیا وہ بھی پسند کریں گے کہ استحصالی و ظالمانہ نظام ختم ہو جائے

اور عدل و قسط کا نظام قائم ہو! میزان شریعت خداوندی نصب ہو جائے! ان کی عظیم اکثریت یہ تبدیلی بالکل پسند نہیں کرے گی۔ لیکن ان طبقات میں بھی کچھ سلیم الطبع لوگ ہوتے ہیں جو بیدار ہو جاتے ہیں، ان کو احساس ہو جاتا ہے کہ واقعی یہ نظام غلط ہے، باطل ہے۔ چنانچہ یہ ایک تاریخی حقیقت ہے کہ حضرت موسیٰ علیہ السلام کی دعوت و تبلیغ کے نتیجہ میں خود آل فرعون میں سے کچھ لوگ ایمان لے آئے تھے۔ ایک مومن آل فرعون کا ذکر موجود ہے۔

سورۃ المومن میں ان کی پوری تقریر نقل کی گئی ہے۔ جس کا آغاز ان الفاظ سے ہوتا ہے۔

وَقَالَ رَجُلٌ مُّثَوِّبٌ مِّنْ آلِ فِرْعَوْنَ يَكْتُمُ إِيمَانَهُ ۚ يَهْتَابِ الْمَوْتِ بَلِ إِنَّهُ رَبُّكَ عَلِيمٌ نَّهِيئًا لِّسَانِهِ يُخْفِيهِمْ وَأَنزَلْنَا إِلَيْهِ الذِّكْرَ وَأَخْبَتْنَا بِهِ عِزًّا لِّئَلَّا يُتَذَكَّرَ أَذًى وَلِيَأْتِيَهُمْ آيَاتُ رَبِّهِمْ وَأَخْلَصُوا إِلَيْهِ عَصَا فِرْعَوْنَ كَيْفَ يُذَكَّرُ ۚ

سرداروں میں سے تھے، فرعون کے دربار میں ان کا اونچا مقام تھا، ایمان لے آئے تھے! یہ اس لئے ہوا کہ ان کی انسانیت بیدار تھی۔ معلوم ہوا کہ ظالم اور استحصالی طبقات میں بھی کچھ سلیم الفطرت لوگ ایسے ہوتے ہیں کہ جب حق کی دعوت ان کے سامنے آتی ہے تو اسے قبول کر لیتے ہیں۔ لیکن ان کی تعداد ہمیشہ آٹے میں نمک کے برابر ہوتی ہے اور عظیم اکثریت انہی لوگوں کی ہوتی ہے جو یہ چاہتے ہیں کہ حالات جوں کے توں (STATUS QUO) رہیں۔ تاکہ ان کے مفادات اور منفعاتوں پر کوئی آنچ نہ آئے۔ جاگیر داری نظام ہے تو جاگیر دار کبھی پسند نہیں کرے گا کہ وہ نظام ختم ہو جائے۔ سرمایہ دارانہ نظام ہے تو سرمایہ دار کبھی نہیں چاہے گا کہ وہ نظام ختم ہو جائے۔ ہندو معاشرہ میں برہمن کبھی پسند نہیں کرے گا کہ ذات پات کی اونچ نیچ ختم ہو جائے۔ برہمن کو جو اونچا مقام ملا ہوا ہے کیا وہ چاہے گا کہ شودر کو اس کے برابر بنا دیا جائے! لہذا چاہے سماجی ظلم ہو، چاہے معاشی ظلم ہو اور چاہے سیاسی ظلم ہو، ظالم طبقات کی عظیم اکثریت اپنے اس ظالمانہ نظام کی مدافعت اور محافظت (PROTECTION) کے لئے میدان میں آ جاتی ہے۔ یہی وجہ ہے کہ سورۃ المہدید کی اس آیت مبارکہ کے اگلے کلمے میں فرمایا گیا

وَأَنْزَلْنَا الْحَدِيدَ بَدِيدًا بِسُوءِ مَا كَانُوا يَعْمَلُونَ

ایسے لوگوں کی سرکوبی اور علاج کے لئے ہم نے لوہا بھی اتارا ہے۔ لوہے میں جنگ کی صلاحیت ہے اس سے اسلحہ بنتا ہے۔ لوگوں کے لئے اس لوہے میں دیگر تمدنی فائدے بھی ہیں..... لیکن اس آیت کی رو سے لوہے کا اصل مقصد یہ ہے کہ میزان خداوندی کے نصب کرنے کے مشن میں جو لوگ بھی رسولوں کے اعموان و انصار بنیں اور نظام عدل و قسط کے قیام کے لئے تن من

دھن لگانے کے لئے تیار ہو جائیں، وہ حسبِ ضرورت اور حسبِ موقع اس لوہے کی طاقت کو استعمال کریں اور ان لوگوں کی سرکوبی کریں جو اس راہ میں حرام ہوں۔ چنانچہ اسی آیت مبارکہ کے اگلے حصہ میں اس کو اللہ تعالیٰ ایمان کی کسوٹی اور اپنی اور اپنے رسولوں کی نصرت قرار دیتا ہے۔ ارشاد ہوتا ہے۔

وَلِيَعْلَمَ اللَّهُ مَن يَنْصُرُهُ وَرُسُلَهُ بِالْغَيْبِ ط

یعنی اللہ دیکھنا چاہتا ہے کہ کون ہیں اس کے وفادار بندے غیب میں رہتے ہوئے اللہ کے دین کی اقامت کے لئے اس کی اور اس کے رسولوں کی مدد کرتے ہیں..... یہ آیت مبارکہ ختم ہوتی ہے ان الفاظ مبارکہ پر اِنَّ اللّٰهَ قَوِيٌّ عَزِيْزٌ ○ ”بے شک اللہ قوی ہے، زور آور ہے، زبردست اور غالب ہے۔“ یعنی لوہے کی طاقت کو ہاتھ میں لے کر اللہ کی راہ میں محنت کرنے اور اللہ کی نازل کردہ میزان شریعت کو نصب کرنے کی تعلیم و ہدایت اس لئے نہیں دی جا رہی کہ معاذ اللہ وہ تمہاری مدد کا محتاج ہے، اس القوی العزیز کو تمہاری مدد کی کیا حاجت! البتہ تمہاری وفاداری اور ایمان کا امتحان مقصود ہے۔ سورہ حدید کی یہ آیت قرآن مجید کی بڑی انقلابی آیت ہے اور اس میں عمومی اسلوب و انداز میں ایک قاعدہ کلیہ کے طور پر رسولوں کی بعثت کا مقصد، ان کو کتاب و میزان دینے کی غایت اور لوہے کے نزول کا سبب بیان ہوا ہے۔

نبی اکرم کا مقصد بعثت: غلبہ دین

یہی بات اور یہی مضمون، معین طور پر جناب محمد رسول اللہ صلی اللہ علیہ وسلم کی بعثت کے امتیازی مقصد کے ذکر میں قرآن حکیم میں تین جگہ یعنی سورہ توبہ، سورہ الفتح اور سورہ القف میں فرمائی گئی ہے فرمایا! هُوَ الَّذِي ارْسَلَ رَسُوْلَهُ (وہی اللہ) ہے جس نے بھیجا اپنے رسول کو (اب یہاں واحد کا صیغہ آیا رسول) جبکہ سورہ حدید میں آیاتھا لَقَدْ ارْسَلْنَا رُسُلَنَا وَهَلْ رَسُلٌ جَمْعٌ كَا صِيغَةٍ تَمَّا (کیا دے کر بھیجا! بِالْهُدٰی پہلی چیز جو حضور دے کر بھیجے گئے وہ ہے الہدیٰ یعنی قرآن حکیم) ابدی ہدایت نامہ۔

نوعِ انساں راپامِ آخریں حائلِ اُو رحمةٌ لِلْعٰلَمِیْنَ

آپ کو یاد آگیا ہو گا کہ ٹیلی ویژن پر کبھی میرا ایک پروگرام چلتا تھا، میں نے اس کا نام خود ”الهدیٰ“ تجویز کیا تھا اور وہ اسی آیت سے ماخوذ تھا..... لیکن حضور صلی اللہ علیہ وسلم کو صرف الہدیٰ نہیں دیا گیا بلکہ ایک اور چیز بھی عطا کی گئی وَدِينِ الْحَقِّ..... ”اور حق کا دین یا سچا دین بھی دیا گیا“ یہ ہے وہ نظام، جو عدل و قسط پر مبنی ہے۔ اللہ کی طرف سے نوع انسانی کے لئے آخری اور مکمل شریعت! رسول اللہ صلی اللہ علیہ وسلم کو کیوں بھیجا گیا! حضور کو دین حق کس لئے دیا گیا! اس امتیازی مقصد کی تعبیر ہے جو اس آیت سے واضح ہوئی آپ غور کیجئے کہ حضور صلی اللہ علیہ وسلم نے دعوت بھی دی، تبلیغ بھی فرمائی، تربیت بھی دی، تزکیہ بھی کیا۔ یہ سب کچھ کیا۔ لیکن اس تمام جدوجہد (STRUGGLE) کا مقصد (GOAL) کیا ہے! وہ ہے لِيُظْهِرَهُ عَلَى الدِّينِ كُلِّهِ ”تاکہ اس دین حق کو اور اس نظام عدل و قسط کو پورے نظام اطاعت پر غالب کر دیں“..... زندگی کا کوئی گوشہ اس سے باہر نہ رہ جائے۔ معاشرت ہو، معیشت ہو، سیاست ہو، حکومت ہو، قانون ہو، دیوانی قانون ہو چاہے فوجداری ہو، عبادات ہوں معاملات ہوں، صلح و جنگ د۔ ہر شے دین حق کے تابع ہو جائے۔ اسی مقصد کے لئے اللہ تعالیٰ نے اپنے آخری رسول کو مبعوث فرمایا۔ صلی اللہ علیہ وسلم۔

اب آپ غور کیجئے کہ یہ ہے مقصدِ بعثت تمام رسولوں کا کہ نظامِ عدل و قسط قائم ہو، ظلم، نا انصافی، جبر و استبداد اور استحصال کا خاتمہ ہو جائے۔ اور اس نظامِ عدل و قسط کے قیام کے لئے جو اللہ نے اپنے رسولوں کے ذریعہ سے نازل فرمایا، اللہ اور اس کے رسولوں پر ایمان لانے والے اپنے سردھڑکی بازی لگادیں..... یہی مقصدِ بعثت جناب محمد رسول اللہ صلی اللہ علیہ وسلم کا ہے جو قرآن حکیم میں تین مقامات پر بیان ہوا ہے۔ اب جبکہ حضور کی بعثت خصوصی کا مقصد معین ہو گیا تو اللہ اس کے آخری نبی و رسول صلی اللہ علیہ وسلم پر ایمان لانے اور حضور صلی اللہ علیہ وسلم سے محبت کا دعویٰ کرنے کے کچھ نتائج اور تقاضے ہیں جو سامنے آتے ہیں۔ میں اب انہیں ترتیب وار آپ حضرات کے سامنے پیش کرتا ہوں۔

حضور صلی اللہ علیہ وسلم کی محبت اور حضور کے اتباع کا پہلا نتیجہ یہ نکلنا چاہئے کہ ہماری زندگی کا مقصد وہی ہو جائے جو آپ کی بعثت کا مقصد ہے۔ باقی تمام چیزیں اس کے تابع ہو

جائیں۔ اگر مقصد یہ نہیں ہے پھر تو نقشہ ہی جدا ہو گیا۔ ہم نے زندگی کے بعض کوششوں میں حضورؐ کی پیروی کر لی، مثلاً حضورؐ کے لباس کی، وضع قطع کی، آپؐ کے روزانہ کے معمولات کی پیروی کر لی تو اپنی جگہ ہر چیز مبارک ہے۔ حضورؐ کے نقش قدم کی جس طور اور جس انداز سے بھی پیروی کی جائے گی وہ نہایت مبارک ہے لیکن بحیثیت مجموعی حضور صلی اللہ علیہ وسلم نے اپنی زندگی کی جدوجہد کا جو رخ معین فرمایا وہ اگر ہم نے اختیار کیا نہیں تو ان چھوٹی چھوٹی چیزوں میں اتباع نتیجہ چیز نہیں ہو گا۔ جیسے کہ سورہ بقرہ کے سترھویں رکوع میں فرمایا گیا ہے **وَلِكُلِّ وَجْهَةٌ** **هُوَ مُوَلِّيٰهَا** ”ہر شخص کے سامنے کوئی ہدف ہے، کوئی مقصد ہے، جس کی طرف وہ بڑھ رہا ہے۔“ آپ حضرات نے **‘STRUGGLE FOR EXISTANCE’** کے نظریہ کا مطالعہ کیا ہو گا۔ آپ لوگ تو میڈیکل کے طلبہ ہیں، ظاہرات ہے کہ آپ نے ڈارون کا فلسفہ پڑھا ہو گا اور آپ اس کے نظریہ **‘SURVIVAL OF THE FITTEST’** سے

واقف ہوں گے۔ اس جہادِ زندگانی میں ہر شخص زور لگا رہا ہے، آگے بڑھنے کی کوشش کر رہا ہے اور ہر ایک کا کوئی نہ کوئی ہدف ہے۔ تو پہلی چیز جو حضورؐ کی محبت کے تقاضا کے طور پر سامنے آئے گی وہ یہ ہے کہ ہمارا ہدف بھی وہی ہو جائے جو حضور صلی اللہ علیہ وسلم کا تھا۔ اس وقت اس ہدف کے لفظ سے بے اختیار میرا ذہن علامہ اقبالؒ کے اس مصرع کی طرف منتقل ہوا کہ **ع آہ وہ تیر نیم کش جس کا نہ ہو کوئی ہدف**..... تیر انداز پہلے تو اپنا ایک نشانہ مقرر کرتا ہے کہ میں نے تیر مارنا کہاں ہے! پھر اس کی قوت رو بعمل آتی ہے۔ وہ جتنے زور کے ساتھ کمان کو کھینچ سکے گا اسی زور سے وہ تیر اپنے ہدف کی طرف جائے گا۔ علامہ نے اس مصرع میں دو چیزیں جمع کر دیں..... کسی تیر انداز کی جدوجہد کے ضائع اور بے نتیجہ ہونے میں دو عوامل **(FACTORS)** شامل ہوتے ہیں۔ پہلا یہ کہ ہدف **(GOALS)** معین نہیں۔ دوسرا یہ کہ کمان کو نیم دلانا اور پوری قوت سے کھینچنا نہیں گیا ہے۔ اس پر پورا زور نہیں لگایا گیا ہے۔ نتیجہ ظاہر ہے کہ کوئی تیر ادھر کو چلا گیا کوئی ادھر کو چلا گیا۔ ضروری ہو گا کہ ہدف بھی صحیح معین ہو اور پھر پوری قوت کے ساتھ تیر چلا کر اس ٹارگٹ کو **‘HIT’** کرنے کی کوشش کی جائے۔ یہ دونوں چیزیں نہیں ہوں گی تو تیر بے کار جائے گا۔

بہر حال میں جو بات عرض کر رہا تھا وہ یہ ہے کہ حسبِ رسولؐ کا پہلا تقاضا ہے اتباعِ رسول۔ اس اتباعِ رسولؐ کی پہلی منزل کیا ہوگی؟ یہ کہ ہر مسلمان شعوری طور پر اپنی زندگی کا ہدف معین کر لے کہ میری زندگی کا مقصد، میری زندگی کا ہدف، میری بھاگ دوڑ کی منزل مقصود وہی ہے جو جناب محمد رسول اللہ صلی اللہ علیہ وسلم کی تھی اور وہ ہے اللہ کے دین کا غلبہ..... اسے ملک نصر اللہ عزیز مرحوم نے ایک بڑے سادے انداز میں شعر کا جامہ پہنایا ہے کہ۔

میری زندگی کا مقصد ترے دین کی سرفرازی
میں اسی لئے مسلمان میں اسی لئے نمازی

میں نماز پڑھتا ہوں تاکہ اللہ یاد رہے۔ روزہ رکھتا ہوں تاکہ نفس کے منہ زور گھوڑے کو قابو میں رکھنے کی صلاحیت مجھ میں برقرار رہے۔ زکوٰۃ ادا کرتا ہوں تاکہ مال کی محبت دل میں ڈیرا لگا کر نہ بیٹھ رہے۔ لیکن ان تمام اعمال کو ایک وحدت میں پروانے والا مقصد کیا ہے! وہ ہے اللہ کے دین کی سرفرازی، اللہ کے دین کی سربلندی۔ جس شخص کی زندگی کا ہدف یہ نہیں ہے اس کا مطلب یہ ہے کہ یہیں سے اس کی زندگی کا کاٹنا بدل گیا۔ اب اس کا رخ کچھ اور ہو گیا۔ اب بعض اجزاء میں وہ حضورؐ کے نقش قدم کی پیروی کر رہا ہے تو جب پٹری بدل گئی اور بحیثیت مجموعی حضورؐ کا اتباع مقصود و مطلوب نہ رہا تو اب اس جزوی پیروی کی کوئی اہمیت نہیں رہے گی۔ البتہ بحیثیت مجموعی اگر رخ وہی اختیار کر لیا تو اب ہر معاملہ میں حضورؐ کی پیروی نورِ علیؑ نور کے درجہ میں آجائے گی۔

انقلابِ اسلامی کے لیے حضورؐ کا طریق کار

اب دوسری بات کو لیجئے۔ اس منزل کے حصول اور اس منزل تک رسائی کا راستہ کون سا ہے! یہ ہم کہاں سے معلوم کریں گے! اس معاملے میں رہنمائی بھی ہمیں سیرتِ رسولؐ ہی سے ملے گی۔ یہ بات اچھی طرح سمجھ لیجئے کہ ہر کام ہر طریقے پر نہیں ہو سکتا۔ ہر کام کے لئے ایک طریقہ معین ہے۔ گندم کاشت کرنی ہے تو اس کا ایک خاص موسم ہے، اسی میں آپ کاشت کریں گے تو آپ کو فصل ملے گی۔ ورنہ بیج بھی ضائع ہو جائے گا خواہ خلوص و اخلاص کتنا ہی ہو۔ پھر یہ کہ اس کے لئے زمین کو تیار کرنا ہو گا۔ زمین تیار نہیں کی اور آپ گندم کے

بچ بکیر آئے تو کیا فصل مل جائے گی! معلوم ہوا کہ گندم کے حصول کا ایک منج ہے، منج ہے، طریق کار ہے۔ اگر اس کی پیروی نہیں کریں گے تو گندم نہیں اگے گی۔ اسی طرح اس نظام عدل و قسط کو قائم کرنے کے لئے بھی، جو رسول اللہ صلی اللہ علیہ وسلم نے قائم کیا، وہی طریق کار اختیار کرنا ہو گا جو جناب محمد رسول اللہ صلی اللہ علیہ وسلم نے اختیار فرمایا۔ اگر ایک شخص غلط فہمی میں ایک طریق کار پر عمل کر رہا ہے، وہ اپنی جگہ مخلص ہے وہ سمجھتا ہے کہ اسی طریقہ سے اسلامی انقلاب آجائے گا، اسلامی نظام عدل و قسط قائم ہو جائے گا تو خلوص کی بناء پر اللہ تعالیٰ کے یہاں اجر مل جائے گا لیکن دنیا میں اس کی محنت کامیاب نہیں ہوگی۔ لہذا ہمارا دوسرا شعوری فیصلہ یہ ہونا چاہئے کہ ہمیں یہ دیکھنا ہے کہ حضور صلی اللہ علیہ وسلم نے کس طریقے سے انقلاب برپا فرمایا! کس منج سے نظام عدل و قسط قائم فرمایا! کس طریقے سے ظالمانہ استبدادی اور استحصالی نظام کو ختم کر کے ”لِيَقُومَ النَّاسُ بِالْقِسْطِ“ کی منزل تک رسائی حاصل فرمائی۔

جب ہمارا یہ شعوری فیصلہ ہو جائے گا تو اب ضرورت ہوگی کہ ہم سیرتِ طیبہ کا گہرا مطالعہ کریں اور یہ معلوم کریں کہ اس ہدف کو حاصل کرنے کے لئے حضور صلی اللہ علیہ وسلم نے کیا طریق کار (METHOD) اختیار فرمایا تھا۔ اس لئے کہ کسی معاشرے میں انقلاب لانے کے لئے ہر طریقہ کار گر اور مفید نہیں ہوتا بلکہ جس قسم کی تبدیلی لانی ہو یا جس نوعیت کا انقلاب برپا کرنا مقصود ہو، اسی کی مناسبت سے طریق کار وضع کیا جاتا ہے۔ میں ایک مثال عرض کر دوں۔ اشتراکی انقلاب کا اپنا ایک طریقہ ہے۔ جب تک اس نظریے کے شیدائی اور کامریڈز کسی معاشرہ میں طبقاتی شعور (CLASS CONSCIOUSNESS) پیدا نہیں کرتے کہ یہ اہل ثروت (HAVES) ہیں اور وہ محرومین (HAVE-NOTS) یہ مراعات یافتہ اور استحصالی طبقات ہیں اور وہ دبے ہوئے اور پسے ہوئے طبقات ہیں۔ جب تک اس شعور کو مظلوم طبقات کے ذہنوں میں راسخ نہیں کر دیا جائے گا، اس وقت تک اشتراکی انقلاب کی راہ میں پسلا قدم بھی نہیں اٹھ سکے گا۔ پہلے یہ طبقاتی شعور (CLASS CONSCIOUSNESS) پیدا کرنا ہو گا۔ دوسرا مرحلہ ہو گا طبقاتی کشاکش اور تصادم (CLASS STRUGGLE) کا۔

اب طبقات کو طبقات سے ٹکرایا جائے۔ اس کے بغیر اشتراکی انقلاب کے لئے دوسرا قدم نہیں اٹھ سکے گا۔ ان کے علاوہ اشتراکیوں کے دوسرے مختلف جھنڈے ہیں، 'افرائقی پیدا کرنا'، 'بد نظمی پیدا کرنا'، 'اسی طرح علاقائی اور لسانی عصبیتوں کا پیدا کرنا کہ ہم سندھی ہیں، ہم بلوچی ہیں، ہم پنجتون ہیں، ہم پنجابی ہیں، ہم مہاجر ہیں۔ ہماری تہذیب علاحدہ ہے ہماری ثقافت علاحدہ ہے، ہماری زبان علاحدہ ہے۔ اس طریقے پر ایک دوسرے کے خلاف نفرتوں اور عصبیتوں کو ابھار کر باہم ایک دوسرے سے ٹکرانا، یہ کیونستوں کی جدید تکنیک ہے۔ اس میں بموں کے دھماکوں اور دوسری تخریب کاریوں کے ذریعہ سے چاہے بوڑھوں، بچوں، عورتوں اور متعدد بے گناہ لوگوں کی جانوں کو نشانہ بنانا پڑے، چاہے ان کو قربانی کا بکر بنانا پڑے لیکن یہ چیزیں اشتراکی انقلاب لانے کی کوششوں کے لوازم میں شامل ہیں۔ اب فرض کیجئے کہ کوئی شخص شریف النفس ہے وہ مخالفوں کا شکار ہو کر اشتراکی نظریہ کا معتقد تو ہو گیا، مارکس تو بن گیا لیکن ان تخریبی کاموں میں حصہ لینے کے لئے تیار نہیں۔ تو وہ حقیقی کیونست نہیں ہے۔ اس لئے کہ ان کاموں میں حصہ لیجئے بغیر اشتراکی انقلاب نہیں آسکتا۔ اس کا ایک طریق کار ہے اس کا ایک ————— 'SET PATTERN' بن چکا ہے۔ اسی طریق سے سمجھ لیجئے کہ اسلامی انقلاب کے لئے بھی صرف وہی طریقہ مفید اور مؤثر ہو گا جس طریقے سے حضور صلی اللہ علیہ وسلم نے انقلاب برپا فرمایا تھا۔ چنانچہ اب ہماری علمی کاوش اور جستجو یہ ہوگی، کہ ہم سیرت مطہرہ کا معروضی (OBJECTIVE) ————— مطالعہ کریں اور حضور اکرم صلی اللہ علیہ وسلم کے طریق انقلاب کو جاننے کی کوشش کریں۔

مراحل انقلاب

میں نے نبی کریم صلی اللہ علیہ وسلم کے منبعج انقلاب کو سمجھنے کے لئے سیرت مطہرہ کا جب مطالعہ کیا تو انقلاب کے مختلف مراحل کا ایک واضح خاکہ میرے سامنے آ گیا اور اس خاکے کی روشنی میں سیرت کے تمام واقعات مجھے انتہائی مربوط و باہمی معلوم ہوئے۔ میرے مطالعے کا حاصل یہ ہے کہ انقلابی جدوجہد کے چھ مراحل ہیں۔ پہلا مرحلہ ہے دعوت و تبلیغ کا۔ یعنی انقلابی نظریے کی نشر و اشاعت! اسلام کا انقلابی نظریہ ہے نظریہ توحید۔ جان لیجئے کہ یہ نظریہ

نہایت انقلابی ہے اور اس کی زد بہت دور دور تک پڑتی ہے۔ سماجی اور معاشرتی میدان میں توحید کا تقاضا یہ ہے کہ تمام انسان برابر ہیں۔ سب کا خالق ایک اللہ ہے۔ پیدائشی اعتبار سے کوئی اونچا اور کوئی نیچا نہیں ہے۔ ذات پات اور حسب و نسب کی بنیاد پر تمام تقسیموں کی مکمل نفی ہو جاتی ہے۔ اسی توحید کی ایک فرع (COROLLARY) یہ ہے کہ حاکم صرف اللہ ہے۔ **إِنَّ الْحُكْمَ إِلَّا لِلَّهِ** حاکمیت مطلقہ صرف اللہ کے لئے ہے۔ انسان کا کام صرف یہ ہے کہ اللہ کی حاکمیت کے نظام کو قائم کرے، ہاں اللہ کی عطا کردہ شریعت کے دائرے کے اندر اندر قانون سازی کی جاسکتی ہے۔ سیاست کے میدان میں اس سے بڑا انقلابی نظریہ اور کوئی نہیں ہو سکتا۔

سروری زبنا فقط اُس ذاتِ بے ہمتا کو ہے

حکمران ہے اک وہی باقی تباہ آزی

اسی طرح معاشیات کے میدان میں توحید کا تقاضا کیا ہے! **لِلّٰهِ مَا فِي السَّمٰوٰتِ وَمَا فِي الْاَرْضِ** ط۔ آسمانوں اور زمین میں جو کچھ ہے ان کا مالک صرف اللہ ہے۔ ملکیت انسان کے لئے ہے ہی نہیں۔ انسان کے پاس جو کچھ ہے بطور امانت ہے۔ اصل مالک تو اللہ ہے۔

اس امانت چند روزہ نزد ماست در حقیقت مالکِ ہر شے خدا است

ملکیت میں تصرف کا حق لامحدود ہوتا ہے۔ آپ کا مال ہے آپ جو چاہیں کریں، میری ملکیت ہے میں جو چاہوں کروں، میری بکری ہے جب چاہوں ذبح کر دوں مجھے کلی اختیار حاصل ہے۔ لیکن امانت میں آپ ایسا نہیں کر سکتے۔ امانت میں مالک کی مرضی کے مطابق تصرف ہو گا۔ مالک کی مرضی کے خلاف اگر تصرف کیا جائے گا تو وہ خیانت شمار ہو گا۔ نظریہ توحید کے تین تقاضے آپ کے سامنے آ گئے۔ معاشرتی سطح پر انسانی مساوات، سیاسی سطح پر اللہ کی حاکمیت اور انسان کے لئے خلافت کا تصور، اور معاشی سطح پر ملکیت کی بجائے امانت کا تصور!

انقلابی جدوجہد کے دوسرے مرحلے کا عنوان ہے تنظیم۔ یعنی وہ لوگ جو شعوری طور پر توحید کی اس انقلابی دعوت کو قبول کر لیں، انہیں منظم کیا جائے۔ جماعتی شکل میں —————
'ORGANISE' کیا جائے اس لئے کہ محض نظریہ کی دعوت و تبلیغ سے انقلاب نہیں آ سکتا جب تک کہ اس کی پشت پر فدائین اور سرفروشنوں کی جماعت نہ ہو۔ اشتراکی انقلاب کو

دیکھ لیجئے۔ جب تک اشتراکی اپنی جانوں کا نذرانہ پیش نہیں کرتے، جب تک وہ جیلوں کو نہیں بھر دیتے، جب تک وہ پھانسی کے پھندوں کو چوم کر اپنے گلوں میں نہیں ڈالتے، کیا کیونٹ انقلاب کہیں آسکتا ہے! اسی طریقہ سے اسلامی انقلاب کے لئے ایک جماعت چاہئے، جان نثاروں کی جماعت جو پورے طور پر منظم ہو۔ جس کے لئے ہماری دین کی اصطلاح ہے سب و طاعت (LISTEN AND OBEY) سنو اور اطاعت کرو۔ گویا ڈسپلن اس نوع کا ہونا چاہئے جیسے آدمی میں ہوتا ہے۔ ڈھیلے ڈھالے نظم کے ساتھ انقلاب نہیں لایا جاسکتا۔

تیسرا مرحلہ کیا ہے! تربیت اور تزکیہ یعنی جس اللہ کے لئے یہ سب کچھ کر رہے ہو، اس کے احکام کو پہلے اپنے اوپر نافذ کرو۔ جس رسول صلی اللہ علیہ وسلم کے اتباع میں انقلاب برپا کرنے چلے ہو، پہلے اس رسول کی ہر ادا کو اپنی سیرت میں جذب کرو۔ جب تک یہ نہیں ہو گا کوئی کوشش بار آور نہیں ہوگی۔ فرض کیجئے کہ ایک شخص بہت فعال ہے، تنظیمی اور جماعتی کاموں میں لگا رہتا ہے، بہت بھاگ دوڑ کرتا ہے لیکن اس سے دین کے احکام پر عمل میں کسل مندی، تساہل، اور بے رغبتی کا اظہار ہوتا ہے۔ تو ایسے سپاہیوں سے گاڑی نہیں چلے گی۔ ایسے لوگ کسی امتحان کے مرحلہ میں خالی کار تو س ثابت ہوں گے۔ لہذا تیسرا نہایت اہم مرحلہ ہے تربیت اور تزکیہ کا صحابہ کرام حضور نبی کریم صلی اللہ علیہ وسلم کی تربیت کا شاہکار تھے، ہمارے لئے اصل آئیڈیل وہ ہیں۔ اور واقعہ یہ ہے کہ جو تربیت حضور نے فرمائی تھی صحابہ کرام کی، اس کی کوئی اور نظیر تاریخ میں نہیں ملتی۔ یہ وہ بات ہے جس کی گواہی دشمنوں کی طرف سے ملی حضرت عمر فاروق رضی اللہ عنہ کے عہد خلافت میں جب سپاہ اسلام ایرانوں کے خلاف صف آرا تھیں تو رستم پہ سالار افواج ایران نے مسلمان فوجوں کے حالات معلوم کرنے کے لئے کچھ جاسوس بھیجے تھے۔ وہ بھیس بدل کر مسلمانوں کے کیمپ میں کچھ دن تک حالات کا مشاہدہ کرتے رہے۔ واپس جا کر انہوں نے رستم کو رپورٹ پیش کی کہ ”ہُمْ رُحْبَانٌ بِأَثَلِیْلِ وَفَرَسَانٌ بِالْأَنْهَارِ“ یہ عجیب لوگ ہیں، رات کو راہب نظر آتے ہیں اور دن میں شہ سوار ہیں۔ ”دنیا نے یہ دونوں چیزیں علاحدہ علاحدہ تو دیکھی تھیں۔ عیسائی راہب بڑی تعداد میں موجود تھے۔ آپ نے بحیرہ راہب کا واقعہ سنا ہو گا جس نے حضور صلی اللہ علیہ

وسلم کو آپ کے بچپن میں پہچان لیا تھا۔ حضور کے زمانہ تک عیسائیوں میں بڑے قلعہ راہب موجود تھے۔ انہی میں وہ راہب بھی تھا جس نے حضرت سلمان فارسیؓ کو حضور کا پتہ دیا کہ جاؤ میرا علم بتاتا ہے کہ کھجوروں کی سرزمین میں نبی آخر الزمان کے ظہور کا وقت آ گیا ہے، جاؤ قسمت آزمائی کرو۔ اندازہ لگائیے کہ کتنا بڑا عالم راہب ہو گا۔ لیکن جو راہب ہوتے تھے وہ دن کے وقت بھی راہب ہوتے ہیں رات کے وقت بھی۔ ان کے ہاتھ میں تلوار تو نظر نہیں آتی تھی۔ اسی طرح قیصر و کسریٰ کی افواج بھی موجود تھیں لیکن جو دن کا فوجی ہے وہ رات کا بھی فوجی ہے۔ جہاں رات کو فوج کا پڑاؤ ہو جاتا تھا وہاں اس پاس کی کسی عورت کی عصمت کا محفوظ رہ جانا ایک معجزہ ہوتا تھا۔ گل چھڑے اڑائے جا رہے ہیں، شراب کے دور چل رہے ہیں، دل کھول کر عیاشی ہو رہی ہے..... اب نبی اکرم صلی اللہ علیہ وسلم کی تربیت و تزکیہ کا کمال دیکھئے کہ دو متضاد چیزوں کو جمع کر دیا۔ صحابہ کرامؓ کی سیرت و کردار پر اس سے زیادہ جامع تبصرہ ہو ہی نہیں سکتا کہ **هُمْ زُهَبَانٌ بِاللَّيْلِ وَفُرْسَانٌ بِالنَّهَارِ** کہ رات کو یہ راہب نظر آتے ہیں، اللہ کے حضور سرسجود ہیں، قیام کی حالت میں قرآن کی تلاوت ہو رہی ہے اور سجدہ گاہیں آنسوؤں سے تر ہیں، لیکن دن کے وقت یہی لوگ جو بہترین شہ سوار ہیں۔ اور نہایت دلیری سے لڑتے ہیں۔

تو جان لیجئے کہ کسی انقلابی جدوجہد کے یہ تین ابتدائی مراحل ہیں۔ دعوت، تنظیم اور تربیت و تزکیہ ان تینوں کا حاصل یہ ہے کہ ایک انقلابی جماعت وجود میں آئے جو ایک طاقت اور قوت بن جائے۔ اس قوت و طاقت کا کام کیا ہے! جب تک یہ طاقت بڑھ رہی ہے، **GROW** کر رہی ہے۔ اپنے آپس کے روابط و تعلق کو مضبوط بنیادوں پر استوار کر رہی ہے، اپنی تنظیم کو مضبوط کر رہی ہے، اپنی دعوت کے ذریعہ سے اپنے حلقہ اثر اور **BASE** کو وسیع کر رہی ہے۔ لیکن جب تک اتنی طاقت نہیں ہو جاتی کہ وہ باطل سے ٹکرا سکے اس وقت تک صبر محض پر عامل رہتی ہے۔ **كُفُّوا أَيْدِيَكُمْ** ”ہاتھ بندھے رکھو!“ چاہے تمہارے ٹکڑے اڑا دیئے جائیں، تم ہاتھ مت اٹھاؤ۔ میں اس کا جمالی تذکرہ پہلے کر چکا ہوں۔ انقلابی جدوجہد میں اس صبر محض (**PASSIVE RESISTANCE**) کی بہت اہمیت ہوتی ہے اس لئے کہ اگر ابتدائی مراحل میں انقلابی جماعت

تشدد پر آئے، 'VIOLENT' ہو جائے تو اس معاشرے میں موجود باطل نظام کو اس بات کا اخلاقی جواز حاصل ہو جاتا ہے کہ وہ اس مختصر سی انقلابی طاقت کو کچل ڈالے۔ اس کے برعکس اگر وہ انقلابی جماعت صبر محض کی پالیسی کو اختیار کرے اور ظالموں کی جانب سے تشدد کو جھیل جائے تو اس معاشرے کی رائے عامہ اس کے جماعت کے حق میں ہموار ہوتی چلی جائے گی۔ قدرتی طور پر رائے عامہ کے ذہنوں میں یہ سوال پیدا ہو گا۔ کہ آخر ان لوگوں کو کیوں ایذا میں دی جا رہی ہیں، ان کا جرم کیا ہے! کیا انہوں نے چوری کی ہے یا ڈاکہ ڈالا ہے!۔ کیا کسی کی ناموس و آبرو پر ہاتھ ڈالا ہے! کیا کسی غیر اخلاقی حرکت کا ارتکاب کیا ہے!! ان لوگوں کا بس ایک جرم ہے کہ اللہ کو مانتے ہیں اور محمدؐ کے دامن سے وابستہ ہیں۔ یہی وجہ ہے کہ مکہ میں حکم ہی تھا کہ ہاتھ باندھے رکھو، مداخلت میں بھی ہاتھ اٹھانے کی اجازت نہیں تھی۔ چنانچہ کفار کی طرف سے مسلمانوں پر بدترین تشدد ہوا جسے مسلمانوں نے کمال صبر سے برداشت کیا۔ لیکن ظاہر ہے کہ مکہ کے تمام لوگ تو سگدل نہیں تھے۔ وہاں کی خاموش اکثریت تو دیکھ رہی تھی کہ مسلمانوں کو ناحق ستایا جا رہا ہے اور یہی مسلمانوں کی اخلاقی فتح تھی جو بعد میں غزوہ بدر میں اس طرح ظاہر ہوئی کہ تین سو تیرہ بے سرو سامان لشکر کے سامنے ایک ہزار کا مسلح لشکر ٹھہر نہ سکا اور مسلمانوں نے کفار کو گاجر مولیٰ کی طرح کاٹ کر رکھ دیا۔

تو یہ صبر محض اس انقلابی تحریک کا نہایت اہم مرحلہ ہے۔ جب ہم ان مراحل کو ترتیب وار شمار کرتے ہیں تو صبر محض جو تھا مرحلہ قرار پاتا ہے ورنہ حقیقت کے اعتبار سے دیکھا جائے تو یہ مرحلہ دعوت کے پہلے دن سے شروع ہو جاتا ہے۔ اور ابتدائی تینوں مراحل یعنی دعوت، تنظیم اور تربیت کے شانہ بشانہ چلتا ہے۔

واقعہ یہ ہے کہ لعزیز و تشدد پر صبر و استقامت کا مظاہرہ کرنا اور اپنے موقف پر ڈنڈے اور جھبے رہنا انتہائی مشکل مرحلہ ہوتا ہے اور یہ صبر محض اس وقت تک جاری رہتا ہے جب تک اپنی طاقت نہ ہو جائے کہ اس نظام کے ساتھ باضابطہ تصادم مول لے سکے۔ اچھی طرح سمجھ لیجئے کہ ٹکراؤ کے بغیر انقلاب نہیں آتا۔ ٹھنڈے ٹھنڈے وعظ اور نصیحت سے انقلاب کبھی نہیں آیا۔ لیکن پختہ ہوئے بغیر اور مناسب تیاری کے بغیر ٹکراؤ ہو گیا تو تمام جدوجہد اکارت جائے گی۔ تقریر کے آغاز میں میں نے آپ کو بتایا تھا کہ کوئی وجہ ہے کہ بارہ برس تک مشرکین

کی طرف سے مکہ میں شدید ترین تشدد (PERSECUTION) ہو رہا ہے، انتہائی ایذا رسانی کا سلسلہ جاری ہے لیکن حضورؐ کی طرف سے جو ابی کاروائی کی اجازت نہیں ہے۔ ہر نوع کے جوہر و ستم کو برداشت کرو، اگر اللہ ہمت دے تو ان کی گالیوں کے جواب میں دعائیں دو۔ اس طرح اہل ایمان کا امتحان بھی ہو رہا تھا تربیت بھی ہو رہی تھی۔

لیکن جب طاقت اتنی فراہم ہو جائے کہ وہ انقلابی جماعت یہ محسوس کرے کہ اب ہم برملا اور کھلم کھلا نظام باطل کو چھیڑ سکتے ہیں۔ اس کا مقابلہ کر سکتے ہیں تو انقلاب کا پانچواں مرحلہ شروع ہو جائے گا جس کا عنوان ہے اقدام یعنی 'ACTIVE RESISTANCE'۔

یعنی اب اُس نظام کی کسی دکھتی رگ کو چھیڑا جائے گا۔ میں اس وقت اس معاملہ کو بہت اختصار کے ساتھ آپ کے سامنے رکھ رہا ہوں۔ اس میں قدرے تفصیل کی ضرورت ہے۔ جاننے کا شوق اگر دل میں پیدا ہو جائے تو میری کتاب ”منہج انقلاب نبویؐ“ کا مطالعہ کیجئے جس کا میں پہلے بھی ذکر کر چکا ہوں۔ ہمارے دور میں اگر کوئی ایسی اسلامی انقلابی جماعت وجود میں آجائے تو یہ فیصلہ کرنا کہ اب کافی طاقت فراہم ہو گئی ہے اور اقدام کا مرحلہ آ گیا ہے اس کا انحصار امیر کے اجتہاد اور 'ASSESSMENT' پر ہو۔

گا۔ نبی اکرم صلی اللہ علیہ وسلم کے لئے تو یہ فیصلہ اللہ کی طرف سے تھا۔ ہجرت ہو رہی ہے، ساتھ ہی آیت نازل ہو گئی اِذِنَ لِلَّذِيْنَ يُقْتَلُوْنَ بِاَنفُسِهِمْ ظَلِمُوْا وَاِنَّ اللّٰهَ عَلٰى نَصْرِهٖمْ لَقَدِيْرٌ ۝ اجازت دی جا رہی ہے ان لوگوں کو جن پر ظلم و ستم کے پہاڑ توڑے گئے تھے کہ آج ان کے ہاتھ کھول دیئے گئے اب وہ بھی 'RETALIATE' کر سکتے ہیں، بدلہ لے

سکتے ہیں، یہ فیصلہ کس کی طرف سے آیا! اللہ کی طرف سے، وحی کے ذریعہ سے۔ اب وحی تو نہیں آئے گی۔ اب یہ فیصلہ اجتہاد سے ہو گا۔ اب فہم و ادراک کی پوری قوتیں کام میں لا کر فیصلہ کرنا ہو گا کہ کیا ہمارے پاس اتنی طاقت ہے کہ ہم باطل نظام کے ساتھ ٹکر لے سکتے ہیں! اگر مشورے کے بعد امیر جماعت کی یہ رائے بن گئی کہ ہمارے پاس معتدبہ تعداد میں ایسے کارکن موجود ہیں جو منظم ہیں۔ سب و طاعت کے خوگر ہیں، ان کا تعلق مع اللہ مضبوط ہے۔ ان کی اسلامی نخب پر تربیت ہو چکی ہے، تڑکیہ نفس کی وادی سے وہ گزر چکے ہیں۔ اللہ کی راہ میں جان دینے کو وہ اپنی زندگی کی سب سے بڑی کامیابی سمجھتے ہیں۔ وہ سینوں پر گولیاں کھانے

کو تیار ہیں، پیٹھ نہیں دکھائیں گے۔ اگر لائٹیوں کی بارش ہوگی تو وہ بھاگیں گے نہیں۔ جیلوں میں بھرا جائے گا تو وہ جیلوں کو بھر دیں گے کوئی معافی مانگ کر نہیں نکلے گا۔ جب اندازہ ہو کہ ہمارے پاس اتنی طاقت ہے تو پھر چیلنج کیا جائے گا اور آگے بڑھ کر اقدام کیا جائے گا۔

سیرت النبی علیٰ صاحبہا الصلوٰۃ والسلام میں یہ اقدام ہمیں اس شکل میں ملتا ہے کہ حضورؐ نے مدینہ تشریف لے جا کر ٹھنڈی چھاؤں میں آرام نہیں فرمایا۔ مستشرقین اور مغربی مؤرخین کی ہرزہ سرائی دیکھئے کہ وہ ہجرت کا ترجمہ کرتے ہیں ” FLIGHT TO MADINA “ _____ فلائٹ کا ترجمہ ہو گا فرار..... معاذ اللہ ثم

معاذ اللہ۔ فرار ہوتا ہے کسی مصیبت سے بچنے کے لئے بھاگ کر کہیں پناہ لینا..... محمد رسول اللہ صلی اللہ علیہ وسلم نے مدینہ جا کر معاذ اللہ پناہ نہیں لی تھی۔ ہجرت دراصل عنوان ہے اس کا کہ اللہ تعالیٰ نے اپنے رسولؐ اور ان کے اعوان و انصار کے لئے ایک BASE فراہم کر دی تھی کہ جہاں سے اسلامی انقلاب کی تحریک کو LAUNCH کرنا ہے اور اسے پایہ تکمیل تک پہنچانا ہے۔ حضورؐ نے مدینہ تشریف لا کر صرف چھ مہینے داخلی استحکام پر صرف فرمائے ہیں۔ اس عرصہ میں حضورؐ نے تین کام کئے ہیں۔ پہلا کام مسجد نبوی کی تعمیر..... مرکز بن گیا۔ دوسرا کام مہاجرین اور انصار کی مواخات اور تیسرا کام آپ نے یہ کیا کہ یہود کے تین قبیلوں سے معاہدے کر لئے۔ ان کو معاہدوں میں جکڑ لیا۔ طے پایا کہ وہ اپنے مذہب پر قائم رہیں گے۔ ان کے تمام شہری حقوق محفوظ رہیں گے لیکن اگر کبھی کسی طرف سے مدینہ پر حملہ ہو تو وہ مسلمانوں کا ساتھ دیں گے یا بالکل غیر جانبدار رہیں گے۔

ان ابتدائی چھ مہینوں کے بعد راست اقدام کا مرحلہ شروع ہوتا ہے۔ آپ نے چھاپہ مار دتے بھیجنے شروع کر دیئے۔ قریش کی شہ رگ (LIFE LINE) پر ہاتھ ڈالا اور ان کے تجارتی قافلوں کو منحوش بنا دیا۔ ان مہموں کے متعلق اجمالاً میں گفتگو کر چکا ہوں..... درحقیقت اس اقدام کا نتیجہ تھا کہ قریش کا ایک ہزار کا لشکر پوری طرح کیل کانٹے سے لیس ہو کر حملہ آور ہوئے تھے..... سانپ بل سے باہر نکل آیا تھا..... اور اس طرح انقلاب محمدی علی صاحب الصلوٰۃ والسلام کا چھٹا اور آخری مرحلہ یعنی مسلح تصادم (ARMED CONFLICT) کا آغاز ہو گیا۔ اب تلواریں اور نیزے ہیں، مقابلہ ہے۔ تلوار تلوار

سے تکرار ہی ہے۔ یہ چھٹا اور آخری مرحلہ (FINAL PHASE) چھ سال کے عرصہ پر محیط ہے۔ اس دوران ہر طرح کی اونچ نیچ آئی۔ بدر میں ستر کافر مارے گئے، چودہ مسلمان شہید ہوئے۔ احد میں ستر صحابہؓ شہید ہو گئے۔ نشیب و فراز آئے ہیں۔ یَقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ ط۔ ”اللہ کی راہ میں جنگ کرتے ہیں۔ قتل کرتے بھی ہیں اور قتل ہوتے بھی ہیں“۔ اللہ کی طرف سے یہ ضمانت نہیں تھی کہ اے اہل ایمان میری راہ میں جنگ کرو، تم میں سے کسی کو کوئی آنچ نہیں آئے گی۔ یہ گارنٹی تو کہیں نہیں دی گئی تھی۔ تم کو تو اپنی جانیں دے کر اپنی صداقت کا ثبوت دینا ہے۔ عام اہل ایمان کو کہاں گارنٹی ملتی، حضورؐ کے لئے بھی گارنٹی نہیں تھی۔ طائف میں جب حضورؐ پر پتھراؤ ہوا ہے تو آپؐ کا جسد اطہر لہو لہان ہوا کہ نہیں ہوا!۔ احد میں جب حضورؐ کے چہرہ مبارک پر تلوار کا وار پڑا ہے تو آپؐ کے دندان مبارک شہید ہوئے کہ نہیں ہوئے! خون کا فوارہ چھوٹا کہ نہیں چھوٹا! اور حضورؐ کے رخسار مبارک پر خود کی دو کڑیاں گھسیں کہ نہیں گھسیں! یہ سب کچھ ہوا..... ہاں ان تمام آزمائشوں سے گزرنے کے بعد، اپنا سب کچھ اللہ کی راہ میں لگا دینے کے بعد وہ مرحلہ بھی آتا ہے کہ اللہ کی غیبی تائید و نصرت آ کر رہتی ہے۔ یہ اللہ کا وعدہ ہے کہ کامیابی قدم چومے گی۔

وَ أَنْتُمْ الْأَعْلَوْنَ إِنْ كُنْتُمْ مُؤْمِنِينَ ط۔

دورِ حاضر میں انقلابِ اسلامی کا طریق کار

اسلامی انقلاب کے منہج کے یہ چھ مراحل ہیں جنہیں میں نے یہاں نہایت مختصر انداز میں بیان کیا ہے۔ اس انقلابی عمل (REVOLUTIONARY PROCESS) کو میں نے حضورؐ کی سیرت مبارکہ سے سمجھا ہے اور اس معاملے میں میرا ماخذ صرف اور صرف سیرت محمدیؐ ہے۔ اب ایک اہم بات کی طرف اور اشارہ کروں گا اور وہ یہ کہ اس انقلابی عمل کے ابتدائی چار مراحل ہر دور میں بعینہ اسی طرح رہیں گے جیسے ہمیں سیرت مطہرہ میں نظر آتے ہیں۔ یعنی اسلامی انقلابی جدوجہد کا پہلا مرحلہ دعوتِ تبلیغ کا ہو گا۔ اس میں قرآن کو مرکز و محور کی حیثیت حاصل ہوگی اور انقلابی نظریہ توحید ہی کا ہو گا۔ بقول اقبال۔

زندہ قوت تھی زمانے میں یہ توحید کبھی
اور اب کیا ہے؟ فقط اک مسئلہ علم کلام

آج کے دور میں توحید ریٹیویوں اور اہل حدیثوں کے درمیان بحث و نزاع کا ایک مسئلہ بن کر رہ گئی ہے۔ اس پر کھینچ تان ہو رہی ہے ورنہ حقیقت میں توحید تو پورے ایک نظام تمدن، ایک نظام اجتماعی، ایک نظام عدل و قسط کی بنیاد ہے۔ دوسرا مرحلہ ہے تنظیم۔ یہاں بھی ہمیں سیرت مطہرہ سے حاصل ہونے والے اسوہ کو جوں کا توں اختیار کرنا ہو گا۔ اس تنظیم کے معاملے میں میرے نزدیک حضورؐ نے جو رہنمائی امت کو دی ہے وہ ہے نظام بیعت۔ اجتماعیت کے لئے بنیاد بیعت ہوگی۔ میری اس رائے سے کسی کو اختلاف ہو سکتا ہے۔ لیکن میری دیانت دارانہ رائے یہ ہے کہ اسلامی انقلاب کے لئے ایک جماعت اور ایک تنظیم کی تائیس کے لئے سیرت مطہرہ میں بیعت کی سنت کے علاوہ کوئی دوسری صورت موجود نہیں ہے۔ صحیح بخاری اور صحیح مسلم میں حضرت عبادہ بن الصامت رضی اللہ تعالیٰ عنہ سے ایک حدیث ملتی ہے۔ جس کی صحت پر امت کے دو جلیل القدر محدثین امام بخاری اور امام مسلم رحمۃ اللہ علیہما متفق ہیں۔ سند کے اعتبار سے متفق علیہ سے زیادہ کسی روایت کا مقام نہیں ہوتا۔ اس حدیث کے الفاظ اس قدر جامع ہیں کہ میرا گہرا اثر یہ ہے کہ اس حدیث میں ایک صحیح اسلامی انقلابی تنظیم یا جماعت کا پورا دستور موجود ہے۔ میں آپ حضرات سے درخواست کروں گا کہ اس حدیث اور اس کے ترجمہ اور تشریح کو پوری توجہ اور غور کے ساتھ سماعت فرمائیے۔ حدیث ہے

عن عبادة بن الصامت قال بايعنا رسول الله صلى الله عليه وسلم
على السمع والطاعة في العسر واليسر والمنشط والمكره وعلى اثرة
علينا وعلى ان لا ننازع الامراء لله وعلى ان نقول بالحق ايما كنا لا
نخاف في الله لومة لائم۔

”حضرت عبادہ بن صامتؓ سے روایت ہے۔ انہوں نے کہا کہ ”ہم نے رسول اللہ صلی اللہ علیہ وسلم سے بیعت کی کہ جو حکم آپ ہمیں دیں گے ہم سنیں گے اور مانیں گے۔ چاہے آسانی ہو چاہے تنگی ہو۔ چاہے وہ ہمارے نفس کو اچھا لگے چاہے اس کے لئے ہمیں اپنے نفس کو مجبور کرنا پڑے اور چاہے آپ ہم پر

دوسروں کو ترجیح دیں اور جس کو بھی آپ امیر مقرر فرمادیں گے، ہم اس کا حکم مانیں گے اور اس سے جھگڑیں گے نہیں۔ ہاں یہ ضرور ہے کہ جو ہماری رائے ہو گی، اور جس بات کو ہم حق سمجھیں گے اس کو بیان ضرور کریں گے ہم جہاں کہیں بھی ہوں۔ اور اللہ کے معاملہ میں حق بات کہنے سے ہم کسی ملامت گر کی ملامت سے ہرگز نہیں ڈریں گے۔“

یہ ہے میرے نزدیک تنظیم کے مرحلے کے لئے نبی اکرم صلی اللہ علیہ وسلم کی سنت۔ اس میں صرف یہ فرق ملحوظ رکھنا ہو گا کہ حضور کی اطاعت مطلق تھی اس لئے کہ حضور کا ہر فرمان معروف کے حکم میں تھا لیکن آپ کے بعد اب کسی بھی امیر کی اطاعت آزاد نہیں ہوگی بلکہ معروف کے دائرے کے اندر اندر ہوگی..... تربیت کے مرحلے میں بھی ہمیں پورے طور پر نبوی طریق کی پیروی کرنا ہوگی۔ اس میں اہم ترین چیز ہے عبادت مفروضہ کا اہتمام اور ان کی پابندی، مزید برآں تلاوت قرآن اور حتی الامکان قیام لیل کا اہتمام۔ اسی طرح صبر محض کے مرحلے کو بھی ہمیں بعینہ اسی طرح اختیار کرنا ہو گا جس طرح ہمیں سیرت میں کمی دور میں نظر آتا ہے۔ یعنی دعوت و تبلیغ کے اس کام میں اور اقامت دین کی اس جدوجہد میں جو مصائب اور شدائد آئیں ان پر صبر کرنا ثابت قدم رہنا اور اپنا ہاتھ روک کر رکھنا..... یہ وہ چار ابتدائی مراحل ہیں جن میں ہمیں طریق نبوی کو جووں کا توں اختیار کرنا ہے۔

البتہ اسلامی انقلابی جدوجہد کے پانچویں اور چھٹے مرحلے یعنی اقدام اور مسلح تصادم کے معاملے میں ہمیں احوال و ظروف کی مناسبت سے کچھ ترمیم کرنی ہوگی۔ اور اجتہاد سے کام لینا ہوگا۔ اس کی وجہ سمجھ لیجئے۔ پہلی بات یہ کہ نبی اکرم صلی اللہ علیہ وسلم کا جس معاشرے سے معاملہ تھا، وہ تمام اعتبارات سے خالص کافرانہ و مشرکانہ معاشرہ تھا۔ آج کسی بھی مسلمانوں کے ملک میں یہ جدوجہد ہوگی تو سابقہ مسلمانوں سے پیش آئے گا چاہے اس ملک میں حکمران اور عامتہ المسلمین کی اکثریت فاسق و فاجر افراد پر مشتمل ہو۔ وہ سیکولر (SECULAR) ذہن رکھتے ہوں، لیکن کلمہ گو تو ہیں، شمار تو ان کا مسلمانوں ہی میں ہوتا ہے۔ ایک معاملہ تو یہ ہے جس کی وجہ سے صورت حال میں فرق واقع ہو گیا ہے۔ دوسری بات یہ کہ اس زمانہ میں طاقت کا زیادہ فرق نہیں تھا، جو تلواریں ادھر مشرکین و کفار کے پاس تھیں، وہی مسلمانوں کے پاس تھیں۔

مقدار اور تعداد (QUANTITY) کا فرق ضرور تھا لیکن نوعیت (QUALITY) کا فرق نہیں تھا۔ وہی نیزہ، تلوار، تیر کمان ان کے پاس ہے وہی ان کے پاس ہے۔ وہی گھوڑے اور اونٹ ادھر ہیں، وہی ادھر ہیں۔ لیکن آج کل جو استحصالی نظام بھی قائم ہے، خواہ وہ سرمایہ دارانہ ہو یا جاگیردارانہ اس کو تحفظ دینے والی حکومت ہوتی ہے جو انہی طبقات کے افراد پر مشتمل ہوتی ہے اور اس کے مفادات رائج الوقت نظام سے بڑی مضبوطی سے وابستہ ہوتے ہیں۔ لہذا مقابلہ میں حکومت آتی ہے، اس کے پاس بے پناہ قوت و طاقت ہے۔ چنانچہ مسلح تصادم والی بات موجودہ دور میں بڑی مشکل ہے۔ اس کا کوئی بدل تلاش کرنا پڑے گا..... وہ متبادل طریقے تمدن کے ارتقاء نے فراہم کئے ہیں۔ پرامن مظاہرے، پکٹنگ کرنا، گھیراؤ کرنا، چیلنج کرنا کہ فلاں فلاں کام جو اسلام کی رو سے منکر ہیں ہم یہاں نہیں ہونے دیں گے۔ یہ کام اگر ہو گا تو ہماری ماشوں پر ہو گا۔ یہ وہ راستے ہیں جو تمدن کے ارتقاء کی بدولت ہمارے لئے کھلے ہیں۔ جب تک یہ مرحلہ نہیں آتا، صرف زبان و قلم سے اس کا اظہار کیا جائے گا کہ یہ کام اسلام کے خلاف ہیں، منکر ہیں، حرام ہیں۔ ان کو چھوڑ دو، ان سے باز آ جاؤ۔ ان کی جگہ معروفات کو رائج کرو۔ لیکن جب وہ وقت آجائے کہ اسلامی انقلابی جماعت یہ سمجھے کہ ہمارے پاس اتنی طاقت ہے کہ ہم مظاہروں کے ذریعہ سے حکومت کو مجبور کر سکتے ہیں تو پھر چیلنج کیا جائے گا کہ اب یہ کام ہم نہیں ہونے دیں گے۔ سڑکوں پر نکل آئیں گے۔ پرامن مظاہرے کریں گے، دھرنا مار کر بیٹھیں گے، پکٹنگ کریں گے۔ اس کے نتیجہ میں کیا ہو گا! لاشی چارج ہو گا۔ گرفتاریاں ہوں گیں۔ جیلوں میں بھرے جائیں گے۔ حکومت اور آگے بڑھے گی تو فائرنگ ہوگی شیلنگ ہوگی۔ تو جب اس جماعت کے وابستگان نے پہلے ہی جان ہتھیلی پر رکھی ہوئی ہے، وہ سر پر کفن باندھ کر نکلے ہیں کہ ”شہادت ہے مطلوب و مقصودِ مومن“ تو پیٹھ دکھانے کا کیا سوال! اب یا تو حکومت گھٹنے ٹیک دے گی اس لئے کہ آخر فوج بھی اسی ملک کی ہے اور عوام بھی اسی ملک کے ہیں۔ اپنوں کے خون سے ہاتھ کب تک رنگ سکیں گے۔ یا پھر نذرانہ جان اپنے رب کے حضور پیش کر کے اس تنظیم کے ارکان سرخرو ہو جائیں گے۔

اس کی ایک مثال اس دور میں ایرانیوں نے پیش کر کے دکھا دی۔ اگرچہ ایران میں

انقلاب کے پہلے چار مراحل پر مطلوبہ درجے میں کام نہیں ہوا تھا۔ اس میں بہت سی خامیاں رہ گئی تھیں..... اس کے بارے میں اس وقت میں گفتگو کرنا نہیں چاہتا..... لیکن ایک چیز انہوں نے کر کے دکھادی۔ انہوں نے شاہ کے خلاف مسلح بغاوت نہیں کی تھی۔ انہوں نے ہتھیار ہاتھ میں نہیں لئے۔ خود جانیں دینے کے لئے سڑکوں پر آ گئے۔ ہزاروں مارے گئے، کوئی پرواہ نہیں۔ لیکن ان قربانیوں کا نتیجہ یہ نکلا کہ پولیس عاجز آ گئی۔ اور فوج نے مظاہرین پر گولیاں چلانے سے انکار کر دیا اور آخر کار شہنشاہ کو بھاگتے بنی اور اس کا انجام یہ ہوا کہ ع ”دو گز زمین بھی مل نہ سکی کوئے یار میں“ وہ شہنشاہ جو اس علاقہ میں امریکہ کا سب سے بڑا پولیس مین تھا، اسے امریکہ بہادر نے بھی اپنے یہاں پناہ دینے سے انکار کر دیا۔ وہ کونسی طاقت تھی جس نے شہنشاہ ایران کو حکومت چھوڑ کر بھاگنے پر مجبور کر دیا! وہ عوام کا جذبہ اور جان قربان کرنے پر آمادگی کی طاقت تھی۔ اس کے بغیر نظام نہیں بدلتا..... تو اس معاملہ میں اجتہاد سے کام لیتے ہوئے ہمیں موجودہ حالات کے پیش نظر صبر محض ہی کی پالیسی پر کار بند رہتے ہوئے اقدام کرنا ہو گا مسلح تصادم کی نوبت نہیں آئے گی۔

البتہ جہاں حالات سازگار ہوں، جہاں مسلح تصادم ہو سکتا ہو، وہاں ہو گا۔ جیسے اب افغانستان میں ہو رہا ہے۔ وہاں اس لئے ہو رہا ہے کہ ایک تو وہ قوم عرصہ سے آزاد قوم کے طور پر دنیا کے نقشے پر موجود رہی ہے اس پر مغربی استعمار کا براہ راست غلبہ نہیں ہوا۔ وہ برصغیر پاک و ہند کی طرح دوسو برس تک غلام نہیں رہے۔ دوسرے یہ کہ وہاں ہتھیار عام ہیں۔ کوئی گھر شاید ایسا ہو جس میں ہتھیار نہ ہوں۔ ان کے بچے تو بچپن ہی سے بندوق اور رائفل سے کھیلتے چلے آ رہے ہیں۔ پھر وہ علاقہ ایسا ہے کہ وہاں گوریلا جنگ ممکن ہے ہمارا علاقہ ایسا ہے کہ اس میں گوریلا وار ہو ہی نہیں سکتی۔ لیکن اگر کہیں مسلح تصادم کے لئے حالات سازگار ہوں تو امام ابو حنیفہ رحمۃ اللہ علیہ کا فتویٰ ہے کہ وہاں نہی عن المنکر کے لئے طاقت کا استعمال کیا جا سکتا ہے، تلوار اٹھائی جا سکتی ہے۔ ایسی بات نہیں ہے کہ کسی مسلمان فاسق و فاجر حکمران کے خلاف مسلح بغاوت کا راستہ بالکل بند کر دیا گیا ہو۔ بغاوت ہو سکتی ہے۔ البتہ فقہاء کرام نے اس کے لئے شرط یہ عائد کی ہے کہ طاقت اتنی ہو جائے کہ اپنے اندازے اور جائزے کی حد تک کامیابی کا واضح امکان نظر آتا ہو۔ باقی عملاً کیا ہو گا تو بہت سے ان دیکھے عوامل ایسے پیدا ہو سکتے

ہیں کہ آپ یقین سے نتیجہ کے بارے میں کچھ نہیں کہہ سکتے۔ بہر حال یہ معاملہ اگرچہ مشروط ہے لیکن اتنی بات تو ثابت ہو جاتی ہے کہ مسلح بغاوت حرام مطلق نہیں ہے۔

لیکن ہمارے ملک کے حالات میں عملاً مسلح بغاوت ممکن نہیں ہے۔ اس کا بدل ہے پرامن اور منظم مظاہرے اور وہ تمام اقدامات جن کا میں ذکر کر چکا ہوں۔ اس طرح ہم اللہ کی

راہ میں جان تو دے سکتے ہیں۔ ہمارے پاس دینے کی چیز جان ہی ہے جو ہم دے سکتے ہیں۔ اس کے لئے آمادگی ضرور رہنی چاہئے۔ اس معاملے میں حضور صلی اللہ علیہ وسلم کی دو حدیثیں سنا

دوں۔ یہ حب رسولؐ، یا محبت رسولؐ یا اتباع رسولؐ ہی کا تقاضا ہو گا کہ ہماری قلبی کیفیات حدیث رسولؐ کے مطابق بن جائیں۔ حضورؐ نے فرمایا: وَالَّذِي نَفْسِي مَحْدِيهِ

لَوْ دِدْتُ أَنْ أَعْرُوزَ فِي سَبِيلِ اللَّهِ فَأَقْتُلُكُمْ أَحْيَاكُمْ أَعْرُوزَ فَأَقْتُلُكُمْ ”اس ذات کی قسم، جس کے ہاتھ میں محمدؐ کی جان ہے میں یہ چاہتا ہوں، میری یہ آرزو ہے کہ میں اللہ کی راہ

میں نکلوں اور قتل کر دیا جاؤں پھر مجھے زندہ کیا جائے اور پھر میں اللہ کی راہ میں جہاد کروں اور قتل کر دیا جاؤں“..... اس آرزو کا ہر مسلمان کے دل میں ہونا ایمان کی علامت ہے اور حضورؐ

کے اتباع کا لازمی تقاضا ہے..... اسی طریقے سے حضورؐ نے ارشاد فرمایا کہ ”جس کسی مسلمان نے اللہ کی راہ میں نہ کبھی جنگ کی اور نہ اس کے دل میں اس کی آرزو تھی تو اگر اس حال میں

اس کو موت آئی تو اس کی موت ایک نوع کے نفاق پر واقع ہوگی۔“ گویا یہ ایمان کی شرط لازم ہے کہ یہ آرزو دل میں موجود ہو کہ اللہ تیرے دین کی سر بلندی کے لئے یہ جان کام آئے،

گردن کئے، اس جسم کے ٹکڑے ہو جائیں۔ اس خواہش کا ہونا ضروری ہے خواہ اس کا مرحلہ نہ آئے، صحابہ کرامؓ میں بھی بہت سے ایسے ہیں کہ جن کا انتقال جنگ کا سلسلہ شروع ہونے سے

پہلے ہو گیا۔ ہو سکتا ہے کئی دور میں کسی صحابی کی طبعی موت واقع ہو گئی ہو۔ ان کے لئے میدان جنگ میں گردن کٹانے کی نوبت آئی نہیں..... اسی طرح عین ممکن ہے کہ ہماری زندہ گیوں میں

اللہ کی راہ میں جانی قربانی دینے کا مرحلہ نہ آئے۔ لیکن دل میں نیت ہو، آرزو ہو، تمنا ہو، تو اللہ تعالیٰ کی رحمت سے واثق امید ہے کہ وہ اس پر بھی اجر و ثواب عطا فرمائے گا۔

حاصل کلام

عزیز طلبہ! میں نے سیرت مطہرہ کے ایک اجمالی نقشہ کے ذریعے سے آپ حضرات کے

سامنے حبِ رسولؐ کے تقاضے بیان کر دیئے ہیں۔ اس انداز میں غور و فکر کی ضرورت ہے۔
میں یہ نہیں کہتا کہ آپ میری ہریات کو تسلیم کر لیں لیکن میرا نقطہ نظر آپ کے سامنے آیا ہے،
اس پر ٹھنڈے انداز میں سوچ بچار کیجئے۔ اور ضرورت محسوس ہو تو مجھ سے تبادلہ خیال کیجئے۔

میری اس وقت کی گفتگو کا خلاصہ ذہن نشین کر کے اٹھئے۔ حبِ رسولؐ کا بنیادی تقاضا
ہے اتباعِ رسولؐ..... یہ اتباعِ زندگی کے چھوٹے چھوٹے معاملات میں بھی مطلوب اور مبارک
ہے، لیکن اس کا اصل تقاضا یہ ہے کہ ہماری زندگی کا پورا رخ وہی ہو جائے جو نبی اکرم صلی اللہ
علیہ وسلم کی زندگی کا تھا۔ اور وہ رخ تھا غلبہِ دین کی جدوجہدِ کارخ! نظامِ عدل و قسط کا عملاً قیام و
نفاذ! اسی مشن کے لئے حضور صلی اللہ علیہ وسلم نے تیس (۲۳) سال تک جاں غسل محنت و
مشقت کی، اسی کے لئے صحابہ کرام نے زندگیاں کھپا دیں۔ مصائب جھیلے، مظالم برداشت
کئے۔ جانوں کے نذرانے پیش کئے..... حضورؐ اور صحابہ کرام کے نقش قدم پر ہماری زندگی کا
رخ معین ہو جائے، ہماری دلچسپیاں اور ہمارے ذوق و شوق سیرتِ رسولؐ اور سیرتِ صحابہؓ کے
سانچے میں ڈھل جائیں یہی حبِ رسولؐ کا اصل تقاضا ہے۔

میری زندگی کا مقصد ترے دیں کی سرفرازی
میں اسی لئے مسلمان میں اسی لئے نمازی!
واخر دعوانا ان الحمد لله رب العالمین

☆☆☆

ذکرِ اسرارِ احمد کی محترم لیکن ناریت سے تالیف
سببی آکرم مسلمانوں سے

ہمارے تعلق کی بنیادیں

کا خود ہی حاصل کیجئے اور اس کیسلا کرتاوں مل لہر کی سعادت حاصل کیجئے

ہندوستان میں پورے تین تہائی تک سے لڑنے کی سزا ہے جس کو دیا جائے گا

تازہ، خالص اور توانائی سے بھرپور

پاک پیور®

مکھن اور دیسی گھی



یونائیٹڈ ڈیری فارمز (پرائیٹ) لمیٹڈ

(قائم شدہ ۱۸۸۰) لاہور

۲۲- لیاقت علی پارک ۴- بیڈن روڈ- لاہور، پاکستان

فون: ۲۲۱۵۹۸-۳۱۲۶۵۴



کھانے پینے کے آداب

قارئین کے ایک عرصہ سے خواہش تھی کہ مذاق میں جہاں ہماری ٹھوس و نظریاتی رہنمائی کا سامان فراہم کیا جاتا ہے وہاں روزمرہ کے علمی زندگی سے متعلق رہنمائی کے لیے بھی کچھ صفحات مختص کیے جائیں۔

تقاضے کے پیش نظر ہم نئے سال سے "آداب معاشرت" کے عنوان سے ایک سلسلہ مضمون شروع کر رہے ہیں۔ اس سلسلے کا آغاز کھانے پینے کے آداب سے کیا جا رہا ہے۔ اس ضمن میں ہم نے مولانا منظور الوحیدی کی کتاب "اسلامی عقائد و اعمال" کو بنیاد بنایا ہے۔ انہی مضامین کو ہمارے

ایک رفیقے کا شیخ رحیم الدین (فاضلہ دارالعلوم کراچی) ترتیب دیں گے۔ (ادارہ)

اسلام دینِ فطرت ہے جس کا کوئی بھی حکم فطرتِ انسانی کے خلاف نہیں بلکہ اس کا ہر حکم نوعِ انسانی کے لئے رحمت و برکت ہے۔ اس نے اپنے پیروکاروں کو محمد سے لے کر تک کی زندگی گزارنے کے طور طریقے اور آداب سکھائے ہیں۔ اور یہ وہ آدابِ زندگی ہیں جن کو اس دنیا کے خالق و مالک نے، (جو کہ اپنی مخلوق کے خیر و شر سے بدرجہ اتم واقف ہے) اپنے آخری پیغمبر حضرت محمد صلی اللہ علیہ وسلم کے ذریعہ ہم تک پہنچائے ہیں۔ ہمارا یہ ایمان ہے کہ انسانیت کی صلاح و فلاح اللہ تعالیٰ کے حکم ماننے اور محمد صلی اللہ علیہ وسلم کے طریقوں میں ہے۔ آئیے آج ہم آپ کو کھانا کھانے کے آداب بتلاتے ہیں۔

اللہ تعالیٰ نے تمام لوگوں کو حلال کھانے، حلال پینے کا حکم دیا اور حرام کھانے سے پرہیز کا حکم دیا۔ اللہ تعالیٰ نے جو چیزیں حلال کر دیں وہ انسان کی بدنی اور روحانی صحت کے لئے مفید ہیں اور جن چیزوں کو حرام قرار دے دیا، انسان کی بدنی اور روحانی صحت کے لئے نقصان دہ ہیں۔

اگر کوئی آدمی حلال کھانا پیتا ہے تو وہ دنیا و آخرت میں بدنی صحت اور روحانی سکون حاصل کرتا ہے۔ بلکہ تمام عبادات کا مفید نتیجہ اور قلبی اطمینان اس وقت ہی حاصل ہوتا ہے کہ حلال کھا کر عبادت

جو آدمی حرام کھا کر یا حرام پی کر اپنی جسمانی اور روحانی صحت کو تباہ کرتا ہے اور روحانی سکون سے محروم ہوتا ہے وہ خود ہی اپنے آپ کو برباد کرتا ہے۔ اللہ تعالیٰ نے فرمایا:

يَا أَيُّهَا النَّاسُ كُلُوا مِمَّا فِي الْأَرْضِ
 اے لوگو! ان چیزوں سے کھاؤ جو زمین میں
 حَلَالًا طَيِّبًا زَطَط (البقرہ: ۱۶۸) حلال پاکیزہ ہیں۔

اسلام نے کھانے پینے کے آداب، اوقات اور انداز بتائے۔ حضور صلی اللہ علیہ وسلم اور صحابہ کرام نے اس پر عمل کیا۔ سب سے خوش نصیب وہ ہے کہ جو ساری مخلوق میں سب سے بہتر اور سب سے چھی سیرت کے مالک رسول اللہ صلی اللہ علیہ وسلم اور آپ کے صحابہ کرام رضی اللہ عنہم کی اطاعت کرے۔ انسان کو چاہئے کہ کھانا کھاتے وقت جو تے اتار دے تاکہ طبیعت پر بوجھ نہ رہے۔ حضرت انس بن مالک (رضی اللہ عنہما) سے روایت ہے کہ جناب رسول اللہ صلی اللہ علیہ وسلم نے فرمایا: جب کھانا رکھا جائے تو اپنے جوتے اتار دو۔ یہ تمہارے قدموں کے لئے زیادہ راحت کی بات ہے۔

جب تم میں سے کوئی کھانا کھائے تو بِسْمِ اللّٰهِ کہے۔ پس اگر شروع میں بھول جائے تو واجب یاد آئے، یہ کہے بِسْمِ اللّٰهِ فِي آدَائِهِ وَآخِرِهِ (اس کے آغاز و انجام پر اللہ کے نام کے ساتھ شروع کرتا ہوں)۔

جب کھانا کھائے تو درمیان میں سے نہ کھائے جلد اطراف میں سے کھائے۔ حضرت ابن عباس (رضی اللہ عنہما) سے روایت ہے کہ حضور نبی اکرم صلی اللہ علیہ وسلم نے فرمایا: کھانے کے درمیان میں برکت نازل ہوتی ہے۔ پس اس کے اطراف میں سے کھاؤ اور اس کے درمیان میں سے نہ کھاؤ۔ (جامع الترمذی: باب الاطعمہ)

مسلمانوں کو مل جل کر کھانے کا حکم دیا گیا۔ ایک روایت میں صحابہ کرام رضی اللہ عنہما نے عرض کیا ہم کھاتے ہیں مگر سیر نہیں ہوتے۔ آپ نے فرمایا:

شاید تم جدا جدا کھاتے ہو؟ انہوں نے کہا: ہاں! آپ نے فرمایا:

کھانے پر جمع ہو کر (کھاؤ) اور اس پر اللہ کا نام لو۔ تمہارے لئے اس میں برکت ہوگی۔ حضرت عمر بن الخطاب (رضی اللہ عنہ) بتاتے ہیں کہ جناب رسول اللہ صلی اللہ علیہ وسلم نے فرمایا: سب مل کر کھاؤ اور جدا جدا نہ ہو۔ کیونکہ برکت جماعت کے ساتھ ہے۔

سیدھا بیٹھ کر کھائے اور تکیہ لگا کر کھانا مشکبہرین کا کام ہے۔

بعض لوگ ذرا ذرا سی بات پر کھانے پر اعتراض کرتے ہیں۔ یہ عادت اچھی نہیں حضرت ابوہریرہ (رضی اللہ عنہ) سے روایت ہے کہ حضور نبی اکرم صلی اللہ علیہ وسلم نے کبھی کھانے میں عیب نہیں نکالا۔ اگر چاہا تو کھالیا اور اگر ناپسند کیا تو چھوڑ دیا (صحیح البخاری: ۲: کتاب الطعمہ) اس طرح غلجی لوگوں کی طرح میزگرسی بچھا کر کانٹے سے کھانا بھی ناپسندیدہ کام ہے۔ اگرچہ حرام نہیں ہے۔ مگر مناسب یہ ہے کہ زمین پر بیٹھے اور کپڑا بچھا کر اس پر کھانا رکھے اور دائیں ہاتھ کے ساتھ کھائے۔

انسان کو چاہیے کہ کھانا کھانے سے پہلے ہاتھ دھوئے۔ دائیں ہاتھ کے ساتھ کھانا کھائے بِسْمِ اللّٰهِ الرَّحْمٰنِ الرَّحِیْمِ یا بِسْمِ اللّٰهِ وَعَلَىٰ بَرَکَاتِہِ اللّٰهِ پڑھے اور سامنے سے کھائے۔ حضرت ابن عمر (رضی اللہ عنہما) سے روایت ہے کہ جناب رسول اللہ صلی اللہ علیہ وسلم نے فرمایا جب تم میں سے کوئی کھائے تو اپنے دائیں ہاتھ کے ساتھ کھائے اور جب پیئے تو اپنے دائیں ہاتھ کے ساتھ پیئے۔ کیونکہ شیطان بائیں ہاتھ کے ساتھ کھاتا ہے اور بائیں ہاتھ کے ساتھ پیتا ہے۔

جو لوگ کھانا کھاتے وقت بِسْمِ اللّٰهِ نہیں پڑھتے وہ شیطان کے ہم نشین ہوتے ہیں۔ حضرت خدیجہ (رضی اللہ عنہا) کی روایت میں ہے کہ جناب رسول اللہ صلی اللہ علیہ وسلم نے فرمایا: شیطان اس کھانے کو اپنے لئے حلال سمجھ لیتا ہے (یعنی اس میں شریک ہو جاتا ہے جس پر اللہ کا نام نہ لیا جائے۔

اگر کھانا شروع کرتے وقت بِسْمِ اللّٰهِ پڑھنا یاد نہ رہے تو جب یاد آئے تب ہی پڑھ لے۔ حضرت عائشہ صدیقہ (رضی اللہ عنہا) سے روایت ہے کہ جناب رسول اللہ صلی اللہ علیہ وسلم نے فرمایا:

کھانے وغیرہ میں فضول خرچی بھی ناپسندیدہ عادت ہے۔

یعنی پیٹ کی ہر خواہش پوری کرنے لگے تو یہ ڈرم سیر نہیں ہوگا۔ حضرت مقدم بن معدیکب (رضی اللہ عنہ) سے روایت ہے کہ میں نے جناب رسول اللہ صلی اللہ علیہ وسلم کو یہ فرماتے سنا دی آدمی نے پیٹ سے زیادہ بڑا کوئی برتن نہیں بھرا۔ ابن آدم کو چند لمحے کافی ہیں جس سے اپنی پٹھ سیدھی رکھے۔ اگر ضروری (زیادہ کھانا) ہو تو تیسرا حصہ کھانے کے لئے، تیسرا حصہ پینے کے لئے اور تیسرا حصہ سانس لینے کے لئے ہو۔ (جامع الترمذی: باب الزہد)

حضرت ابن عمر (رضی اللہ عنہما) سے روایت ہے کہ ایک آدمی نے حضور نبی اکرم صلی اللہ

علیہ وسلم کے سامنے ڈکار لیا۔ آپ نے فرمایا:

اینا ڈکار ہم سے روکو۔ کیونکہ تم میں سے قیامت کے دن زیادہ طویل بھوکے وہ ہوں گے جو دنیا کے گھر میں زیادہ میر رہیں گے۔

کھانا پکانے تو پڑوسیوں کا لحاظ رکھے اور ہوکے تو انہیں بھی کھانے میں شریک کرے چاہے گاہے گاہے ایسا کرے۔

حضرت ابو ذر (رضی اللہ عنہ) سے روایت ہے کہ حضور نبی اکرم صلی اللہ علیہ وسلم نے فرمایا:

جب تم شور بابت و توبانی زیادہ کرو اور اس میں سے پڑوسیوں کے لئے بھی ایک چلو اٹھاؤ (یعنی انہیں بھی سامن دو) (سنن ابن ماجہ)

جب تم میں سے کسی کے ہاتھ سے نعمت گرجائے تو اسے پکڑ لے اور اس کے ساتھ گننے والی خرابی کو دور کر دے اور اسے کھالے اسے شیطان کے لئے نہ چھوڑے اور جب تک انگلیاں چاٹ نہ لے تب تک رومال کے ساتھ صاف نہ کرے۔ کیونکہ وہ نہیں جانتا کہ کھانے کے کس حصے میں برکت ہے۔

رات کو کھانے کا ناندہ نہ کرے۔ چاہے تھوڑی سی غذا ہی کھائے۔ حضرت انس بن مالک (رضی اللہ عنہ) سے روایت ہے کہ جناب رسول اللہ صلی اللہ علیہ وسلم نے فرمایا:

رات کا کھانا کھاؤ اگرچہ چند لقمے ہی ہو۔ اس لئے کہ عشا کا کھانا چھوڑ دینا بڑھاپا لاتا ہے۔

سونے چاندی کے برتنوں میں نہ کھائے پئے۔ یہ دنیا دار منکبرین کا طریقہ ہے۔ اگر اتفاقاً کھانا سامنے آجائے اور اس وقت نماز بھی کھڑی ہو جائے تو کھانا کھالے پھر نماز پڑھے۔ بشرطیکہ نماز کا وقت باقی رہے تاکہ نماز کی حالت میں کھانے کی باتیں نہ سوچتا رہے۔

کھانا تیار کرنے والے غلام یا ملازم کو کھانے میں شریک کرنا چاہیے لیکن اگر کسی وجہ سے شریک نہ کر سکے تو تھوڑا سا کھانا ہی اسے دے دے۔ حضرت عبداللہ (رضی اللہ عنہ) سے روایت ہے کہ جناب رسول اللہ صلی اللہ علیہ وسلم نے فرمایا:

جب تم میں سے کسی کا خادم کھانا لائے تو اسے ساتھ بٹھائے یا اس سے کچھ اسے دے دے۔ کیونکہ اس نے اس کی گرمی اور دھواں سہا ہے (سنن ابن ماجہ)

اگر ضرورت پڑے تو مسجد میں بھی کھانا کھا سکتے ہیں۔ البتہ مسجد کی صفائی کا دھیان رکھے۔
 اگر کھانا برتن میں رہ جائے اور وہ اس قدر قلیل ہو کہ اسے کھانے میں مہرج نہ ہو تو اسے
 کھا کر برتن صاف کر دے۔ انگلیوں پر لگا ہوا کھانا چاٹ لے۔ کیا خبر کس حصہ میں برکت ہو۔
 تین انگلیوں کے ساتھ کھانا کھانا زیادہ مناسب ہے۔ سارا ہاتھ استعمال کرنا بے ہودہ عادت ہے۔
 کھانے کے بعد ہاتھ صاف کر دے اور روغن یا کھانے کی خوشبو دو کر دے۔
 پانی پیتے وقت تین دفعے کرے اور ایک دم سارا گلاس نہ چڑھائے۔ حضرت انس (رضی اللہ عنہ)
 سے روایت ہے کہ جناب رسول اللہ صلی اللہ علیہ وسلم پیتے وقت تین دفعے کرتے تھے اور فرماتے:
 یہ خوب سیراب کرتا، خوب امراض و تکلیف سے بچاتا اور خوب خوش گوشت گوار طریقہ ہے۔
 حضرت ابن عباس (رضی اللہ عنہ) سے روایت ہے کہ جناب رسول اللہ صلی اللہ علیہ وسلم
 نے فرمایا:

اونٹ کے پینے کی طرح ایک دم نہ پیو بلکہ دو اور تین دفعوں کے ساتھ پیو اور جب
 تم پیو تو اللہ کا نام لو (یعنی بسم اللہ پڑھو) اور جب تم ہٹاؤ تو حمد بیان کرو (یعنی الحمد
 للہ کہو)۔

برتن میں سانس نہ لے اور نہ ہی بھونکیں مارے۔ حضرت ابن عباس (رضی اللہ عنہ) سے
 روایت ہے کہ حضور نبی اکرم صلی اللہ علیہ وسلم نے برتن میں سانس لینے یا اس میں بھونکیں لگانے
 سے منع فرمایا: (جامع الترمذی)

کھلے برتن یا گلاس وغیرہ سے پانی پینا چاہیے۔ ایسا برتن کہ جو بند ہو یا مشکیزہ ہو یا نل کے
 ساتھ منہ لگا کر پانی پینا خطرناک ہے۔ کیا خبر کوئی کیڑا وغیرہ اندر چلا جائے۔

اگر برتن نہ ہو تو ہاتھوں کا چٹو بننا کر پانی پئے۔ یہ بہترین برتن ہے۔ حضرت ابن عمر (رضی اللہ عنہما)
 سے روایت ہے کہ ہم ایک تالاب کے پاس سے گزرے۔ ہم اس میں منہ لگا کر پینے لگے۔ جناب
 رسول اللہ صلی اللہ علیہ وسلم نے فرمایا:

منہ لگا کر نہ پیو بلکہ اپنے ہاتھوں کو دھو لو پھر (ان کے ساتھ) پیو۔ ہاتھ سے زیادہ پاکیزہ
 برتن کوئی نہیں ہے۔

کھڑے ہو کر کھانا پینا سخت محبوب ہے۔ بلکہ بیٹھ کر اطمینان کے ساتھ کھائے پینے۔ حضرت
 ابوسعید خدری (رضی اللہ عنہ) سے روایت ہے کہ جناب رسول اللہ صلی اللہ علیہ وسلم نے کھڑے ہو کر

پانی پینے سے منع فرمایا:

حضرت انسؓ سے روایت ہے کہ حضور نبی اکرم صلی اللہ علیہ وسلم نے اس بات سے منع کیا کہ آدمی کھڑا ہو کر پیے۔ پوچھا گیا: پھر (کھڑے ہو کر) کھانا (کیسا) ہے! فرمایا: یہ اس سے بھی زیادہ سخت (یعنی غلط کام) ہے۔

البتہ زرم کا پانی کھڑے ہو کر پینا بہتر ہے کیونکہ حضور نبی اکرم صلی اللہ علیہ وسلم نے ایسے ہی کیا اور بہتر وہی ہے جو حضور صلی اللہ علیہ وسلم کریں۔

اگر اتفاقاً پانی یا درد دھ وغیرہ میں مکھی گر جائے تو اگر پینا چاہے تو مکھی کو ڈبو کر پیے۔ کیونکہ مکھی کے ایک پر میں بیماری ہوتی ہے اور دوسرے میں شفا ہوتی ہے۔ جب ڈبوٹے گا تو بیماری کے اثرات ختم ہو جائیں گے۔ اگر نہ پینا چاہے تو پینے کی پابندی نہیں۔

کھانے پینے کے بعد کی دعائیں

جب کھانے سے فارغ ہو جائے تو اللہ تعالیٰ کی حمد بیان کرے۔ حضرت ابوسعید خدری (رضی اللہ عنہ) سے روایت ہے کہ جناب رسول اللہ صلی اللہ علیہ وسلم جب کھانے سے فارغ ہوتے تو یہ کہتے:

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ

(سب حمد اللہ کے لئے ہے جس نے ہمیں کھلایا اور ہمیں پلایا اور ہمیں مسلمان بنایا)

حضرت سھل بن معاذ بن انس الجھنی اپنے والد محترم (رضی اللہ عنہ) سے روایت کرتے ہیں کہ حضور نبی اکرم صلی اللہ علیہ وسلم نے فرمایا:

جس نے کھانا کھایا پھر یہ کہا:

الْحَمْدُ لِلَّهِ الَّذِي أَطْعَمَنِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ

سب حمد اللہ کے لئے ہے جس نے مجھے کھلایا اور روزی دی بغیر میری قدرت اور طاقت کے

تو اس کے سابقہ گناہ معاف کر دیئے گئے۔ (سنن ابن ماجہ)



حدیثِ رسول وَعَنْ

عِبَادَةَ بْنِ الصَّامِتِ رَضِيَ اللَّهُ عَنْهُ

قَالَ: بَايَعَنَا رَسُولُ اللَّهِ ﷺ
عَلَى السَّمْعِ وَالطَّاعَةِ

فِي الْعُسْرِ وَالْيُسْرِ
وَالْمُنْشَطِ وَالْمَكْرَهِ

وَعَلَى آثَرَةٍ عَلَيْنَا

وَأَنَّ لَنَا نِزَاعَ الْأَمْرِ أَهْلَهُ، إِلَّا أَنْ تَرَوْا كُفْرًا بَوَاحًا عِنْدَكُمْ
مِنَ اللَّهِ فِيهِ بُرْهَانٌ،

وَعَلَى أَنْ نَقُولَ بِالْحَقِّ أَيُّمَا كُنَّا، لَا نَخَافُ فِي اللَّهِ
لَوْمَةَ لَائِمٍ

(بخاری و مسلم)

معنیہم، حضرت عبادہ بن صامت رضی اللہ عنہ کہتے ہیں کہ ہم نے رسول اللہ صلی اللہ علیہ وسلم
سے بیعت کی کہ:

ہم ہم حالت میں اللہ اور رسول اور ان لوگوں کی جن کو امیر مقرر کیا گیا ہو بات نہیں گے اور اطاعت
کریں گے۔ خواہ تنگی کی حالت ہو یا فراخی کی اور خوشی کی حالت میں بھی اور ناپسندیدگی کی حالت میں
بھی اور اس صورت میں بھی جب کہ دوسروں کو ہمارے مقابلے میں ترجیح دی گئی ہو۔ امیر سے
جھگڑا نہیں کریں گے۔ سوائے اس کے کہ امیر سے کھلا ہو اکفر سرزد ہو۔ اس وقت ہمارے پاس
دلیل ہوگی کہ ہم اس کی بات نہ مانیں اور جہاں کہیں بھی ہوں گے حق بات کہیں گے۔ اللہ کے سلسلے
میں کسی ملامت کرنے والے کی ملامت سے نہیں ڈریں گے۔




بہگوان سٹریٹ
پکرانی انارکلی لاہور

الداعی الخیر: میاں عبدالواحد

نام بھی اچھا۔ کام بھی اچھا
صوفی سوپ ہے سب سے اچھا

صوفی سوپ

اُجلی اور کم حسد چڑھلائی کے لیے بہترین صابن



صوفی سوپ اینڈ کیمیکل انڈسٹریز (پرائیویٹ) لمیٹڈ
تار، صوفی سوپ
۳۹۔ فیمنگ روڈ، لاہور، ٹیلی فون نمبر: ۲۲۵۲۷۷-۵۲۵۲۳

”یکتائے زمانہ“

حضرت عمیر بن سعد رضی اللہ عنہ

جلال بن سوید کا شمار مدینہ کے شرفاء میں ہوتا تھا۔ انہوں نے جب سعد بن عبیدہ اوسی کی بیوہ سے نکاح کیا تو وہ مرحوم شوہر سے ایک کسمن بچہ بھی اپنے ہمراہ لائیں۔ یہ بچہ، جس کا نام عمیر تھا، کہنے کو تو جلاس کا بیب تھا لیکن انہوں نے ایسی محبت اور شفقت کے ساتھ اس کی پرورش کی کہ شاید حقیقی باپ بھی اس طرح نہ کر سکتا۔ اس معصوم کو بھی جلاس سے کچھ ایسا انس اور پیار ہو گیا تھا کہ ہر وقت انگلی پڑے ان کے ساتھ رہتا تھا۔ لوگ بھول گئے تھے کہ عمیر، جلاس کا بیب ہے۔ وہ اس کو ان کا حقیقی بیٹا ہی تصور کرتے تھے۔ عمیر کا عمد طفلی تھا کہ سرور عالم صلی اللہ علیہ وسلم نے مکہ سے ہجرت کر کے مدینہ منورہ میں نزولِ اجلال فرمایا۔ اہل مدینہ کی ایک بڑی تعداد ہجرت نبویؐ سے قبل ہی نعمتِ اسلام سے بہرہ یاب ہو چکی تھی، اب باقی لوگ بھی آہستہ آہستہ اسلام قبول کرنے لگے۔ جلاس بھی ایک دن کسمن عمیر کے ہمراہ رحمتِ عالم کی خدمت میں حاضر ہوئے اور نعمتِ اسلام سے بہرہ یاب ہو گئے۔ ارباب سیر نے جلاس اور عمیر کے قبولِ اسلام کا زمانہ متعین نہیں کیا لیکن اس بات پر سب کا اتفاق ہے کہ اس وقت عمیر کا بچپن تھا۔ وہ اوس کے خاندان عمرو بن عوف سے تھے اور ان کے والد سعد بن عبیدہ (بن نعمان بن قیس بن عمرو بن عوف) ان کی صغر سنی میں وفات پا گئے تھے۔ گو قبولِ اسلام کے وقت عمیر بدو شعور کونہ پہنچے تھے لیکن مبداءِ فیاض نے انہیں نہایت صالح اور سعید فطرت سے نوازا تھا۔ رحمتِ عالم کی زیارت کے بعد ان کے دل میں حضورؐ کے لئے ایسی محبت اور کشش پیدا ہو گئی کہ جب تک روزانہ آپؐ کو دیکھ نہیں لیتے تھے، کل نہیں پڑتی تھی۔ حضورؐ بھی ان پر بڑی شفقت فرماتے تھے۔ دن گذرتے گئے اور ذاتِ رسالتِ مآب سے عمیر کی عقیدت، محبت اور نیاز مندی میں اضافہ ہوتا رہا۔

یوں تو عرب میں بارش ویسے ہی کم ہوتی ہے لیکن ۹ ہجری میں تو خشک سالی نے قیامت ڈھا دی اور سارے ملک میں قحط کا سماں پیدا ہو گیا۔ مدینہ باغوں کا شہر تھا لیکن قحط اور گرمی کی شدت سے اہل مدینہ بھی پناہ مانگ رہے تھے۔ لے دے کے ان کی امیدیں اپنے نخلستانوں سے وابستہ تھیں جن میں کھجور کے درختوں پر پھل گدرا چکے تھے اور ان کے اتارنے کا وقت قریب آ پہنچا تھا۔ یہی دن تھے کہ ایک دن اہل مدینہ یہ خبر سن کر چونک اٹھے کہ رومیوں کا ایک زبردست لشکر عرب پر دھاوا بولنے کے لئے پر توں رہا ہے۔ سرور عالم صورت حال سے پوری طرح باخبر تھے۔ آپ نے اہل ایمان کو جہاد کی تیاری کا حکم دیا اور فرمایا کہ ہم دشمن کا مقابلہ آگے بڑھ کر سرحد پر کریں گے۔

مسلمانوں کے لئے یہ سخت آزمائش کا وقت تھا۔ کھجور کی تیار فصل، ہولناک گرمی، پتے ہوئے صحراؤں میں طویل سفر کی صعوبتیں، خوراک پانی اور سواروں کی قلت ہر چیز ان کی نظر کے سامنے تھی۔ لیکن وہ تو اپنی جانیں مال اور اولاد سب کچھ خدا کی راہ میں بیچ چکے تھے، انہوں نے سرور عالم کے ارشاد پر کسی حیل و حجت کے بغیر لبیک کہا اور ہمہ تن جہاد کی تیاری میں مشغول ہو گئے۔ یہ غزوہ تبوک یا جیش العسرة کی تمہید تھی۔ اس موقع پر ایثار و اخلاص کے حیرت انگیز مناظر دیکھنے میں آئے۔ حضرت ابو بکر صدیقؓ نے اپنا سارا مال و اسباب حضورؐ کے قدموں پر لا کر ڈال دیا اور جب حضورؐ نے پوچھا۔ ”ابو بکر تم نے اپنے اہل عیال کے لئے کیا چھوڑا ہے۔“ تو عرض کیا، ”یا رسول اللہ! اللہ اور اللہ کا رسول“..... حضرت عمر فاروقؓ اپنا آدھا مال لے کر حاضر ہوئے۔ حضرت عثمان غنیؓ نے تین سواونٹ کجاوہ سمیت، سو گھوڑے اور ایک ہزار دینار راہ حق میں پیش کئے۔ حضرت عبدالرحمنؓ بن عوف دو سو اوقیہ چاندی لے کر آئے۔ حضرت طلحہؓ بن عبید اللہ مال و دولت کا ایک انبار لے کر حاضر ہوئے۔ عاصمؓ بن عدی نے ستر سو تن کھجوریں پیش کیں۔ خواتین نے اپنے زیور اتار کر اللہ کی راہ میں دے دیئے۔ غرض ہر ایک نے اپنی استطاعت کے مطابق بلکہ استطاعت سے بڑھ کر قربانی کا مظاہرہ کیا۔ ایک طرف تو اہل ایمان اس طرح صفحہ تاریخ پر اپنے اخلاص اور ایثار کے عظیم النظیر نقوش ثبت کر رہے تھے۔ اور دوسری طرف منافقین اپنی روسیاهی کا سامان فراہم کر رہے تھے۔ انہوں نے اہل ایمان کو بد دل کرنے میں کوئی کسر اٹھانہ رکھی، کبھی ان سے کہتے کہ

”کھجور کی فصل بالکل تیار ہے، تمہاری غیر حاضری میں یہ برباد ہو جائے گی اور تم کہیں کے نہ رہو گے۔“ کبھی کہتے۔ ”اس ہولناک گرمی میں تم جھلس کر رہ جاؤ گے اور زندہ واپس نہ آؤ گے۔“ کبھی رومیوں کی زبردست جنگی قوت کا حال بتا کر انہیں مرعوب کرنے کی کوشش کرتے۔ یہ لوگ اکثر سوہیم نامی کے ایک یہودی کے مکان پر جمع ہوتے اور مسلمانوں کے خلاف طرح طرح کے منصوبے بناتے۔ انہی ایام میں ایک دن خدا جانے جلاس بن سویڈ کو کیا ہو گیا۔ منافقین کے ہمکاوے میں آگئے یا کھجور کی نہایت عمدہ فصل نے ان کی مت ماردی۔ اچھے بھلے مسلمان۔ کئی غزوات میں بھی شرکت کا شرف انہیں حاصل تھا۔ لیکن وائے بد بختی کہ ایک مجلس میں ان کی زبان سے یہ الفاظ نکل گئے۔

”اگر محمد (صلی اللہ علیہ وسلم) اپنے دعوے میں سچے ہیں تو ہم گدھوں سے بھی بدتر ہیں۔“

اس موقع پر عمیرؓ بن سعد بھی موجود تھے۔ وہ اگرچہ نو عمر تھے لیکن ان کی پیشانی پر صبح سعادت کا نور چمک رہا تھا اور دل میں رحمت عالم کی محبت کا سمندر موجزن تھا۔ اپنے آقا و مولا کے بارے میں جلاس کی زبان سے یہ الفاظ سنے تو ان کا خون کھول اٹھا۔ کڑک کر بولے۔

”محمد صلی اللہ علیہ وسلم ضرور سچے ہیں اور تم یقیناً گدھوں سے بدتر ہو۔“

جلاس نے عمیرؓ کی بات سنی تو سناٹے میں آگئے۔ یہ لڑکا جس نے کبھی ان کے سامنے آنکھ تک نہ اٹھائی تھی آج ان کے منہ آرہا تھا۔ بڑے جزبز ہوئے اور بولے۔ ”کیا اسی دن کے لئے میں نے تجھے پال پوسن کر بڑا کیا تھا۔ اب میں تیری کفالت سے باز آیا، کوئی اور جگہ

ڈھونڈو۔“
سویلے باپ سے جلی کٹی سننے کے بعد عمیرؓ سیدھے رسول اکرم صلی اللہ علیہ وسلم کی خدمت میں پہنچے اور سارا واقعہ بلا کم و کاست عرض کر دیا۔ حضورؐ نے جلاس کی جسارت پر تعجب کا اظہار فرمایا اور فوراً ان کو بلا بھیجا۔ وہ حاضر ہوئے تو حضورؐ نے پوچھا۔

”جلاس، کیا تم نے آج فلاں مجلس میں یہ الفاظ کہے تھے۔“

جلاس کو اقرار کرنے کی ہمت نہ پڑی، صاف انکار کر گئے۔ اس وقت لسان رسالت پر یہ آیت جاری ہو گئی۔

يخلفون بالله ما قالوا۔ و لقد قالوا كلمة الكفر و كفروا بعد
اسلامهم و هو ابالم ينالوا و ما تقموا الا ان اغنهم الله و رسوله
من فضله فان يتوبوا ايک خير لهم

(وہ) اللہ کی قسمیں کھاتے ہیں کہ ہم نے تو نہیں کہا حالانکہ بے شک انہوں نے
کفر کا کلمہ کہا اور مسلمان ہوئے پیچھے کافر ہوئے اور ایسی چیز کا قصد کیا جس کو نہ پایا
اور یہ سب کا بدلہ دیا کہ اللہ اور اس کے رسول نے اپنے فضل سے ان کو دولت مند
کر دیا۔ سو وہ اگر توبہ کر لیں تو ان کے حق میں بہتر ہے۔ (سورہ توبہ آیت ۷۴)

حضورؐ وحی الہی کے الفاظ پڑھتے جاتے تھے اور جلاس کے چہرے کا رنگ متغیر ہوتا جاتا تھا۔
جب آپؐ خیر الہم پر پہنچے تو جلاس کی چیخ نکل گئی، بے اختیار رحمت عالم صلی اللہ علیہ وسلم
کے قدموں پر گر پڑے اور عرض کی۔

”یا رسول اللہ خطا کار ہوں، درگزر چاہتا ہوں۔ مجھ سے بھول ہوئی، اب توبہ کرتا ہوں۔“

للہ بخش دیجئے۔“

سرور عالمؐ رؤف و رحیم بھی تھے، آپؐ کو جلاس پر رحم آ گیا اور آپؐ نے انہیں معاف فرما
دیا۔ اس کے بعد وہ حقیقی معنوں میں مسلمان ہو گئے اور پھر اپنے کسی قول یا فعل سے کبھی
شکایت کا موقع نہ دیا۔ توبہ قبول ہونے کی خوشی میں انہوں نے عمیرؓ کو پھر اپنی کفالت میں لے
لیا اور جب تک زندہ رہے ان کو اپنے سے جدا نہ کیا۔

جلاسؓ کے اعتراف گناہ اور قبول توبہ کے موقع پر حضرت عمیرؓ کو یہ شرف حاصل ہوا کہ
حضورؐ نے شفقت آمیز انداز میں ان کا کان پکڑ کر مسکراتے ہوئے فرمایا
”لڑکے تیرے کانوں نے ٹھیک سنا تھا۔“

حضرت عمیرؓ بن سعد عمد رسالت میں اگرچہ کم عمر تھے لیکن سرور عالمؐ سے بے پناہ
عقیدت و محبت اور بارگاہ نبویؐ میں باقاعدہ حاضر باشی نے انہیں منبع فضل و کمال بنا دیا تھا اور وہ
سلامی اخلاق کا پیکر جمیل بن گئے تھے۔ ان کے جوش ایمان کا اندازہ اس بات سے کیا جاسکتا
ہے کہ نابالغ ہونے کے باوجود جیش العساة میں والمانہ شریک ہوئے اور دور ان سفر میں پیش
آنے والی تمام مصیبتیں خندہ پیشانی سے برداشت کیں۔ رسول اکرم صلی اللہ علیہ وسلم نے

رحلت فرمائی تو انہیں اس قدر صدمہ ہوا کہ کہیں آنا جانا چھوڑ دیا اور ہر وقت عبادت میں مشغول رہنے لگے۔ طبیعت پر خشیتِ الہی اور خوفِ آخرت کا غلبہ تھا اس لئے نہایت زاہدانہ زندگی گزارتے تھے لیکن وہ محض زاہد مرتاض ہی نہیں تھے بلکہ لوگوں کے دکھ سکھ میں بھی برابر شریک ہوتے تھے۔ اللہ تعالیٰ نے ذہن رسا عطا فرمایا تھا۔ پیچیدہ سے پیچیدہ مسائل کو آن واحد میں سلجھا دیتے تھے۔ جمادیِ سبیل اللہ کا بھی بے حد شوق تھا۔ حضرت عمر فاروقؓ ان کو ذاتی طور پر جانتے تھے اور ان کے اوصاف و خصائل کے بے حد مداح تھے۔ اپنے عہدِ خلافت میں وہ ہمیشہ ایسے آدمیوں کی تلاش میں رہتے تھے جو حکومت کے اہم مناصب کی ذمہ داریاں کتاب و سنت کے مطابق انجام دے سکیں۔ حضرت عمیرؓ ان کے معیار پر ہر لحاظ سے پورے اترتے تھے چنانچہ انہوں نے عمیرؓ کو بلا بھیجا اور مجاہدین کے ایک لشکر کا افسر بنا کر شام بھیج دیا۔ وہاں انہوں نے رومیوں کے خلاف کئی معرکوں میں دادِ شجاعت دی۔ کچھ عرصہ بعد واپس آئے تو حضرت عمرؓ نے انہیں فوجی خدمت سے سبکدوش کر دیا اور حمص کا امیر مقرر کر دیا۔

امارتِ حمص کے منصب پر فائز ہونے کے بعد حضرت عمیرؓ نے وہاں کا کاروبار حکومت ایسی عمدگی سے انجام دیا کہ فاروقِ اعظمؓ کی نظروں میں ان کی عزت دوچند ہو گئی، وہ عمیرؓ کی قابلیت پر تعجب کیا کرتے تھے اور ان کو ”سیحِ وحدہ“ (یکتاویگانہ) کے لقب سے یاد کیا کرتے تھے۔ فرماتے تھے کہ اگر مجھے عمیرؓ جیسی صلاحیتیں رکھنے والے چند آدمی مل جاتے تو میرا بار خلافت ہلکا ہو جاتا۔

حضرت عبداللہ بن عمرؓ فرمایا کرتے تھے کہ عمیرؓ بن سعد سے زیادہ اچھا اور قابلِ آدمی شام میں کوئی نہیں تھا۔

طبقات ابن سعد کی روایت کے مطابق حضرت عمیرؓ سا لہا سال تک حمص کے امیر رہے۔ جب حضرت عمر فاروقؓ نے شہادت پائی تو وہ اس منصب سے دستکش ہو گئے اور عام شہری کی حیثیت سے حمص میں مستقل اقامت اختیار کر لی اور یہیں امیر معاویہؓ کے عہد حکومت میں وفات پائی، لیکن علامہ ابن اثیر اور بعض دوسرے مورخین کا بیان ہے کہ انہوں نے حضرت عمر فاروقؓ کی زندگی میں ہی حمص کی امارت چھوڑ دی تھی اور مدینہ منورہ سے چند میل کے فاصلے پر اپنے اہل و عیال سمیت ایک گاؤں میں سکونت اختیار کر لی تھی وہیں انہوں

نے عمرفاروقی میں وفات پائی اور مدینہ منورہ کے قبرستان ”بقیع غرقہ“ میں دفن ہوئے۔ حضرت عمرؓ کو ان کے انتقال کی خبر سن کر بیحد صدمہ ہوا اور وہ پیادہ پا ”بقیع غرقہ“ کے گورستان میں تشریف لے گئے اور حضرت عمیرؓ کی قبر کے پاس کھڑے ہو کر دیر تک ان کی مغفرت کے لئے دعا مانگتے رہے۔

جو سیرت نگار مؤخر الذکر روایت کے قائل ہیں ان کا بیان ہے کہ حضرت عرفاروقؓ نے حضرت عمیرؓ کو زکوٰۃ کی وصولی کا فریضہ کر حصص بھیجا تھا۔ جب ان کو حصص گئے ہوئے پورا ایک سال گزر گیا اور ان کی طرف سے نہ زکوٰۃ کی رقم وصول ہوئی اور نہ کوئی اطلاع ملی تو حضرت عمرؓ بڑے مضطرب ہوئے۔ وہ اپنے امراء اور عمال پر کڑی نظر رکھتے تھے اور چاہتے تھے کہ وہ انہیں باقاعدگی سے خط بھیجتے رہا کریں۔ حضرت عمیرؓ کی طویل خاموشی ان کے لئے ناقابل برداشت تھی۔ چنانچہ انہوں نے عمیرؓ کو ایک سخت خط لکھا کہ اب تک جس قدر رقم وصول ہوئی ہو اسے لے کر مدینہ حاضر ہوں۔

حضرت عمیرؓ کو فاروق اعظمؓ کا خط ملا تو انہوں نے زادراہ کا تھیلا کندھے پر ڈالا اور اپنا عصا ہاتھ میں لے کر پیدل ہی عازم مدینہ ہو گئے۔ جب کئی دنوں کے پر صعوبت سفر کے بعد مدینہ منورہ پہنچے تو یہ حال تھا کہ بال بڑھ گئے تھے، چہرہ سنولا گیا تھا اور جسم گرد و غبار سے اٹا ہوا تھا۔ دربار خلافت میں پہنچے تو حضرت عمرؓ ان کو اس حال میں دیکھ کر حیران رہ گئے۔ پوچھا۔

”عمیرؓ یہ میں تمہیں کس حال میں دیکھ رہا ہوں؟“

عمیرؓ: ”امیر المؤمنین، اللہ کے فضل سے میں اچھا بھلا ہوں۔ ہاں میرے ساتھ دنیا ہے جس کی گرانباری تلے و باجلد ہوں۔“

حضرت عمرؓ: ”آخر تمہارے پاس کونسی دنیا ہے؟“

عمیرؓ: ”امیر المؤمنین یہ میرا تھیلا ہے جس میں اپنا زادراہ ڈال کر چلا تھا۔ یہ ایک پیالہ ہے جس میں کھانا کھاتا ہوں۔ یا اس میں پانی بھر کر اپنے کپڑے اور سردھوتا ہوں۔ یہ میرا مشکیزہ ہے جس میں وضو اور پینے کا پانی رکھتا ہوں۔ یہ میرا عصا ہے جس سے حشرات الارض اور دشمن کا مقابلہ کرتا ہوں۔ آخر انہیں چیزوں کا نام تو دنیا ہے۔“

حضرت عمرؓ یہ سن کر اللہ اکبر پکار اٹھے۔ پھر پوچھا۔

”کیا تم نے سارا سفر زیادہ کیا ہے؟“

عمیر: ”جی ہاں“

حضرت عمر: کیا وہاں کوئی ایسا نہ تھا جو تمہارے لئے سواری کا انتظام کر دیتا؟“

عمیر: ”نہ میں نے کسی سے مطالبہ کیا اور نہ کسی نے سواری کا انتظام کیا۔“

حضرت عمر: ”وہ لوگ کتنے برے ہیں جنہوں نے اپنے امیر کی تکلیف کا احساس نہیں کیا۔“

عمیر: ”امیر المومنین ایسا نہ کہئے وہ لوگ مسلمان ہیں اور میں نے انہیں اکثر نماز پڑھتے

دیکھا ہے۔“

حضرت عمر: ”تمہیں معلوم ہے میں نے تمہیں کہاں بھیجا تھا اور کون سا کام تمہارے سپرد کیا

تھا۔“

عمیر: ”امیر المومنین آپ نے مجھے جہاں بھیجا تھا وہاں کے خدا ترس اور امانت دار لوگوں کو

جمع کیا اور انہیں محاصل کی وصولی کا ذمہ دار بنایا۔ جو کچھ وہ وصول کر کے لائے اسے ان کی

ضرورتوں پر خرچ کر دیا۔ اگر کچھ بچتا تو دربار خلافت میں بھی ضرور بھیجتا۔“

حضرت عمر: ان کا جواب سن کر بہت خوش ہوئے اور فرمایا ”مجھے تم سے یہی امید تھی اب

تم واپس اپنے عہدہ پر جاؤ۔“

عمیر: ”امیر المومنین اب مجھے اس ذمہ داری سے سبکدوش کر دیجئے۔ مجھ میں یہ بوجھ

اٹھانے کی ہمت نہیں ہے۔ ہر وقت دھڑکالنگ رہتا ہے کہ کسی بات پر آخرت میں نہ پکڑا جاؤں۔

ایک دن امارت کی ترنگ میں ایک نصرانی کو کہہ بیٹھا کہ خدا تجھے خوار کرے، اسی وقت سے ضمیر

ملامت کر رہا ہے اب میں کبھی امارت کی ذمہ داری قبول نہیں کروں گا۔“

حضرت عمر نے ان پر بہت زور ڈالا کہ وہ اپنے عہدے پر بدستور کام کرتے رہیں لیکن وہ نہ

مانے اور اپنے اہل و عیال کے ساتھ مدینہ سے چند میل کے فاصلے پر ایک گاؤں میں مقیم ہو گئے۔

چند دن کے بعد حضرت عمر نے ایک شخص کو سونوار دے کر ہدایت کی کہ عمیر کے گاؤں

جاؤ، اگر دیکھو کہ عمیر اطمینان و فراغت سے گزر کر رہے ہیں تو چپ چاپ واپس چلے آؤ اور

اگر ان کو تنگ دست دیکھو تو یہ دینار ان کو دے دینا۔ وہ صاحب حضرت عمیر کی قیام گاہ پر پہنچے

تو دیکھا کہ وہ ایک دیوار سے ٹیک لگائے اپنے کرتے سے جوئین صاف کر رہے ہیں (یا ایک

دوسری روایت کے مطابق مویج کی رسی بٹ رہے ہیں) ان صاحب کو دیکھ کر اھلاؤ و سہلاؤ کہا اور پوچھا۔
 ”آپ کہاں سے تشریف لائے ہیں“۔ انہوں نے جواب دیا۔ ”مدینے سے“ پوچھا
 ”امیر المومنین کا کیا حال ہے؟“

کہا۔ ”اچھے ہیں۔ اللہ تعالیٰ کے احکام و قوانین کا جراء و نفاذ کر رہے ہیں“۔
 یہ سن کر عمیرؓ نے اپنے ہاتھ دعا کے لئے اٹھائے اور کہا ”اللہ! عمرؓ کا حامی و ناصر رہنا۔
 انہوں نے اپنی جان تیری راہ میں وقف کر رکھی ہے“۔

قاصد نے تین دن تک عمیرؓ کے ہاں قیام کیا۔ اس دوران میں انہوں نے دیکھا کہ
 سارے دن میں عمیرؓ کو بے شکل ایک روٹی میسر ہوتی ہے جیسے وہ مہمان کے سامنے رکھ دیتے تھے
 اور خود فاقہ کرتے ہیں۔ تین دن بعد انہوں نے سو دن تک عمیرؓ کے سامنے رکھ دیئے اور کہا۔
 ”یہ امیر المومنین نے آپ کے لئے بھیجے ہیں“۔

عمیرؓ نے دن رات اٹھائے اور اس کے ساتھ ہی ان کی چیخ نکل گئی فرمایا۔ ”واللہ مجھے ان کی
 ضرورت نہیں ہے“۔

اور پھر کھڑے کھڑے ساری رقم محتاجوں اور یتیموں میں تقسیم کر دی۔

قاصد نے مدینہ واپس جا کر حضرت عمرؓ کو یہ واقعہ سنایا تو ان کی آنکھیں نم ہو گئیں۔ اسی
 وقت عمیرؓ کو بلا بھیجا۔ جب وہ حاضر ہوئے۔ تو ان کے سامنے بہت سا غلہ اور کپڑے رکھ دیئے
 اور فرمایا کہ انہیں لے جاؤ۔ عمیرؓ نے عرض کی۔

”امیر المومنین غلہ کی مجھے ضرورت نہیں کیونکہ جس وقت میں گھر سے چلا تو دو صاع جو
 میرے گھر میں موجود تھے البتہ کپڑے میں لئے لیتا ہوں کہ میری بیوی ان کی محتاج ہے۔ عرصہ
 سے تن پوشی کے لئے اسے پور الباس میسر نہیں ہوا“۔

اس واقعہ کے تھوڑے ہی عرصہ بعد عمیرؓ بن سعد نے داعی اجل کو لبیک کہا۔

ان کی اولاد میں دو لڑکوں، عبدالرحمن اور محمد کا نام کتب سیر میں ملتا ہے۔ حضرت عمیرؓ کا
 شمار فضلاء صحابہ میں ہوتا ہے ان کا زہد و تقویٰ مثالی حیثیت رکھتا تھا اور حضرت عمر فاروقؓ ان
 کی بہت عزت کرتے تھے۔ چند حدیثیں بھی ان سے مروی ہیں، جن کے راویوں میں زبیر بن
 سالم، ابوسلمہ خولانی، اور ابو ادریس خولانی جیسے ثقہ اصحاب شامل ہیں۔ رضی اللہ تعالیٰ عنہ

چہرے کا پردہ، قرآن و سنت کی روشنی میں

ایک مسلمان عورت کو اپنے ستر اور حجاب کے معاملے میں اللہ اور اس کے رسول صلی اللہ علیہ وسلم کے بتلائے ہوئے طریقے کے مطابق عمل کرنا چاہئے اور یہ احکام ہمیں قرآن و حدیث سے پوری وضاحت کے ساتھ مل جاتے ہیں..... قرآن و حدیث کے مطالعے سے معلوم ہوتا ہے کہ عورت کا اصل مقام اس کا گھر ہے کسی اشد ضرورت کے تحت تو وہ گھر سے باہر جاسکتی ہے ورنہ اس کو گھر میں ہی رہنا چاہئے۔ کیونکہ حضور اکرم صلی اللہ علیہ وسلم کا فرمان ہے۔

”ان المرأة عورة“ فاذا فرجت استشرفها الشيطان ” ”عورت تو ساری کی ساری پردہ ہے۔ جب وہ نکلتی ہے تو شیطان اسے مانتا ہے“ (سنن الترمذی۔ ابواب الرضاع، باب كراهية الدخول على المغيبات)۔

ایک دوسری جگہ آپ صلی اللہ علیہ وسلم نے ارشاد فرمایا۔

”قد اذن ان تخرجن في حاجتكن“ تم کو اجازت ملی ہے کہ تم اپنی ضرورت کی خاطر (گھر سے باہر) نکل سکتی ہو۔ (صحیح بخاری۔ کتاب الوضوء باب خروج النساء) معلوم ہوا کہ عورت کا اصل مقام اس کا گھر ہے۔ باہر وہ صرف کسی اشد ضرورت کے تحت ہی نکل سکتی ہے۔ گھر کے اندر بھی اس کو اپنے ستر کو چھپا کر رکھنا چاہئے جیسا کہ رسول اللہ صلی اللہ علیہ وسلم کا فرمان ہے۔

”لا ينظر الرجل اى عورة الرجل ولا المرأة اى عورة المرأة“

”نہ کوئی مرد کسی مرد کے ستر کو دیکھے (مرد کا ستر ناف سے گھٹنے تک ہے) اور نہ ہی عورت کسی عورت کے ستر کو دیکھے۔ (صحیح مسلم کتاب الحيض باب تحريم النظر الى العورات) واضح رہے کہ عورت کا سارا جسم ستر ہے سوائے چہرے اور ہاتھ کے۔ لہذا ایک مسلمان عورت کو

اپنے گھر میں رہتے ہوئے بھی اپنے ستر کا خیال رکھنا چاہئے اور خاص طور پر جب گھر سے باہر نکلے تو اسے اپنا پورا جسم ڈھانپ لینا چاہئے۔
اللہ تعالیٰ کا فرمان ہے۔

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِئِبِهِنَّ ذُلِّكَ أَذْنَىٰ أَنْ يَعْرَفْنَ فَلَا يُؤْذَيْنَ وَكَانَ اللَّهُ غَفُورًا رَحِيمًا

”اے نبی! اپنی بیویوں اور بیٹیوں اور اہل ایمان کی عورتوں سے کہہ دو کہ اپنے اوپر اپنی چادروں کے پلو ڈال لیا کریں، یہ زیادہ مناسب طریقہ ہے تاکہ وہ پہچان لی جائیں اور نہ ستائی جائیں“ اللہ تعالیٰ غفور رحیم ہے (الاحزاب آیت نمبر ۵۹)

خط کشیدہ الفاظ پر غور فرمائیں تو معلوم ہو گا کہ یہ حکم صرف ”امہات المؤمنین“ کے لئے خاص نہ تھا بلکہ تمام مسلمان عورتوں کے لئے تھا۔ تمام مسلمان عورتوں کو حکم دیا جا رہا ہے کہ وہ اپنے اوپر چادر لٹکالیں اب دیکھنا یہ ہے کہ یہ چادر کس قدر لٹکائی جائے تو شریعت کا افساء پورا ہو جاتا ہے۔ اس کے لئے بھی ہم اپنی طرف سے کوئی وضاحت کرنے کی بجائے حدیث پاک صلی اللہ علیہ وسلم سے واضح حکم بیان کر دیں گے۔

حضرت اسماء بنت ابی بکر صدیق رضی اللہ عنہا بیان کرتی ہیں کہ

کننا نعطی وجوہنا من الرجال..... (مسند رک حاکم ج۔ ۱ ص ۴۵۴)
”ہم اپنے چہروں کو مردوں سے ڈھانپ لیتی تھیں“

جس طرح عام عورتیں پردہ کرتی تھیں اسی طرح امہات المؤمنین بھی پردہ کرتی تھیں۔

حضرت عائشہ رضی اللہ عنہا بیان کرتی ہیں کہ جب میں غزوہ تبوک کے واپس سفر پر قافلے سے پیچھے رہ گئی اور قافلے والی جگہ پر ہی انتظار کرنے لگی اور صفوان بن العطل آیا تو اس نے مجھے پہچان لیا کیونکہ اس نے مجھے حکم حجاب سے پہلے دیکھا تھا لیکن میں نے اسے دیکھتے ہی اپنے چہرے کو چھپالیا۔

حدیث میں الفاظ یوں ہیں فخرت وجہی عندہ بجلبابی (صحیح بخاری۔ کتاب المغازی باب حدیث الاکف۔ صحیح مسلم کتاب التوبہ حدیث نمبر ۵۶ باب فی حدیث الاکف)

”میں نے اس سے اپنے چہرے کو اپنی چادر کے ذریعے ڈھانپ لیا۔“

چہرہ چھپانا غیر محرم مردوں سے مطلوب ہے اس کے لئے بڑی چادر کا استعمال ہو سکتا ہے اور اسی طرح برقع یا کسی بھی نقاب والی چیز کا استعمال بھی صحیح ہے۔ نقاب کا استعمال خود حضور اکرم صلی اللہ علیہ وسلم کے زمانے میں موجود تھا۔

ایک نقاب پوش عورت کا واقعہ بھی حدیث کی کتابوں میں ان الفاظ سے موجود ہے۔

جاءت امرأة ابي النبي صلى الله عليه وسلم يقال لها ام خلاء وهي منتقبة
”ایک عورت حضور اکرم صلی اللہ علیہ وسلم کی خدمت میں حاضر ہوئی ان کو ام خلاء کہا جاتا تھا اور وہ نقاب پہنے ہوئے تھیں۔“ (ابو داؤد، کتاب الجهاد باب نمبر ۸ باب فضل قتال الروم..... الخ)

اس ساری بحث کو غور سے پڑھیں تو آپ کو معلوم ہو گا کہ

۱- ایک مسلمان عورت کو اپنے گھر کی حدود میں اپنے ستر (چہرے اور ہاتھوں کے علاوہ) سارا جسم ڈھانپ کر رکھنا چاہئے۔

۲- اگر وہ گھر سے باہر نکلے تو اپنے پردے کا بھی پورا خیال کرنا چاہئے۔

۳- جس طرح امہات المومنین اپنے چہرے کا پردہ کرتی تھیں اور دیگر مسلمان عورتیں بھی چہرے کے پردے کا اہتمام کرتی تھیں اسی طرح آج بھی ہر مسلمان عورت کو چہرے کے پردے کا اہتمام کرنا چاہئے۔

۴- چہرے کے پردے کے لئے بڑی چادر اور نقاب والی چیز بھی استعمال کی جاسکتی ہے۔

دین کے انتہائی اہم اور بنیادی موضوع

حقیقت و اقامت شریک پر ڈاکٹر اسرار احمد

کے ایک ایک گھنٹے کے چھ لیکچرز جو ۶-۷ کے چھ کیسٹوں میں دستیاب ہیں
ہدیہ پاکستانی کیسٹ۔ ۱۰۰ روپے (جاپانی کیسٹ)۔ ۱۹۰ روپے (مخصوص آڈیو)

پیشہ سے آمد عنوان سے پیشہ متعلق طبع شدہ جو سب سے خط لکھ کر طلب فرمائیں

نشر القرآن
کیسٹ
سیریز
۲۶
سازان داران لاہور

بِسْمِ اللَّهِ الرَّحْمَنِ الرَّحِيمِ

رَبَّنَا لَا تُؤَاخِذْنَا إِن نَّسِينَا أَوْ أَخْطَأْنَا

اے ہمارے رب، اگر ہم بھول جائیں یا چوک جائیں تو (ان گناہوں پر) ہماری گرفت نہ فرما۔

رَبَّنَا وَلَا تَحْمِلْ عَلَيْنَا اِصْرًا كَمَا حَمَلْتَهُ

اور اے ہمارے رب، ہم پر ویسا بوجھ نہ ڈال جیسا تو نے ان لوگوں پر ڈالا

عَلَى الَّذِينَ مِنْ قَبْلِنَا

جو ہم سے پہلے ہو گزرے ہیں۔

رَبَّنَا وَلَا تَحْمِلْنَا مَا لَا طَاقَةَ لَنَا بِهِ

اور اے ہمارے رب، ایسا بوجھ ہم سے نہ اٹھا جس کے اٹھانے کی طاقت ہم میں نہیں ہے۔

وَاعْفُ عَنَّا وَاعْفِرْ لَنَا وَارْحَمْنَا

اور ہماری خطاؤں سے درگزر فرما، اور ہم کو بخش دے اور ہم پر رحم فرما۔

أَمْتٌ مَوْلَانَا فَانصُرْنَا عَلَى الْقَوْمِ الْكَافِرِينَ

تو ہی ہمارا کارساز ہے۔ پس کافروں کے مقابلے میں ہماری مدد فرما۔

ہمیں توبہ کی توفیق عطا کر دے

ہماری خطاؤں کو اپنی رشتوں سے ڈھانپ لے

عظیم الشان جناب فاروق احمد۔ عجمان

حلقہ وسطی پنجاب کے زیر اہتمام تربیتی کمیٹیوں کا انعقاد

چند ماہ قبل تنظیم اسلامی کی مجلس مشاورت میں یہ طے پایا تھا کہ تنظیمی و دعوتی کام کے پھیلاؤ کے پیش نظر تنظیم اسلامی پاکستان کو متعدد حلقوں میں تقسیم کر دیا جائے۔ چنانچہ حلقہ وسطی پنجاب جو دو ابہ رچنا اور پیچ میں شامل اضلاع پر مشتمل ہے، کے لئے ڈاکٹر عبدالسمیع صاحب کو امیر اور جناب جسٹس الحق اعوان صاحب کو نائب امیر مقرر کیا گیا۔ انہوں نے باہم مشورہ سے تنظیم اسلامی کے رفتار کی ترتیب اور تنظیم اسلامی کے قرآنی فکر کی دعوت کو عوام تک پہنچانے کے لئے ایک پروگرام ترتیب دیا۔ اس پروگرام کے تحت ایک ٹینٹ خرید کر مختلف مقامات پر تربیتی کمیپ لگانے کا اہتمام کیا گیا۔ ماہ اکتوبر - نومبر اور دسمبر ۱۹۸۷ء کی روداد حسب ذیل ہے:

ڈسکہ : ۸ اکتوبر تا ۱۰ اکتوبر ۱۹۸۷ء

سب سے پہلے ڈسکہ ضلع سیالکوٹ میں ۸ تا ۱۰ اکتوبر کمیپ لگایا گیا۔ لوگوں سے رابطہ کے لئے اشتہارات - ہینڈ بلز اور ٹی بورڈوں کا استعمال کیا گیا۔ ۸ اکتوبر بعد نماز مغرب میاں محمد یعقوب صاحب گجرانوالہ وی نے درس قرآن مجید دیا۔ اگلے دن حافظ محمد رفیق صاحب نے درس دیا اور ۹ اکتوبر ہی کو جناح ہال ڈسکہ میں استحکام پاکستان کے موضوع پر ڈاکٹر عبدالسمیع صاحب نے خطاب کیا۔ حاضری ۶۰ افراد کے لگ بھگ تھی۔ حالانکہ اسی دن کرکٹ کا سیمی فائنل میچ بھی ہو رہا تھا۔ دروس قرآن مجید میں بھی حاضری تیس چالیس تک رہی۔ اس کمیپ میں گجرات - وزیر آباد - گوجرانوالہ - مرنوالی، کانا نوالہ سے تقریباً ۱۵ رفتار نے شرکت کی۔ ان دنوں کے دوران تقریباً ۲۵۰ افراد نے کمیپ میں آکر تنظیم کی دعوت کے بارے میں استفسار کیا اور تنظیم کا تعارف حاصل کیا۔

وزیر آباد : ۱۲ اکتوبر تا ۱۴ اکتوبر ۱۹۸۷ء

یہ پروگرام گورنمنٹ ڈگری کالج وزیر آباد کی گراؤنڈ میں ہوا۔ مینی بورڈز اور ہینڈ بلز کے ذریعہ رابطہ کیا گیا۔ کالج کے طلباء نے کافی دلچسپی لی اور تقریباً ۸۵ افراد کمیپ میں مختلف اوقات پر تشریف

لائے ۱۲ رفقہ نے حصہ لیا اور دن کے اوقات میں مذاکرہ اور افہام تفہیم کے پروگرام ہوتے رہے۔

گجرات : ۱۵ اکتوبر تا ۲۱ اکتوبر ۱۹۸۷ء

یکمپ زمیندارہ کالج کے قریب ایک پلاٹ میں لگایا گیا۔ اخبارات۔ ہینڈ بل اور پوسٹروں کے ذریعے اطلاع دی گئی۔ کالج کے طلباء تک تنظیم کا منشور بھی پہنچایا گیا۔ بعد نماز مغرب دروس قرآن مجید کا پروگرام بھی چلتا رہا۔ کم و بیش ۱۵۰ افراد نے تنظیم کی دعوت کا تعارف حاصل کیا۔ اس کیمپ میں لاہور سے میاں محمد نعیم صاحب ۶ رفقہ کے ساتھ تشریف لائے۔ فیصل آباد سے ڈاکٹر عبدالسمیع صاحب اور رحمت اللہ صاحب آئے۔ سائنس کالج میں مکتبہ بھی لگایا گیا اور قریبی محلہ کی مسجد میں دروس قرآن مجید کے پروگرام بھی ہوئے۔ ۲۵ رفقہ نے کیمپ میں حصہ لیا۔

سوہدرہ : ۲۳ اکتوبر تا ۲۵ اکتوبر ۱۹۸۷ء

ہمارے رفیق جناب عبدالقیوم صاحب کے بچے کی اچانک علالت اور فوتیگی کے باعث پروگرام بھر پور نہ ہو سکا۔ پھر بھی ڈسک، گجرات، گوجرانوالہ سے رفقہ تشریف لائے اور دروس قرآن مجید میاں محمد یعقوب صاحب نے دیئے۔

کابست انوالہ : ۲۷ اکتوبر ۱۹۸۷ء

۲۷ اکتوبر کو ایک روزہ کیمپ لگایا گیا۔ ایک مسجد میں درس قرآن مجید ہوا۔ حاضری تقریباً ۶۰ تھی۔ دن کے اوقات میں ۲۵ افراد نے مذاکرہ میں حصہ لیا اور یہ پروگرام رات ۱۱-۳۰ بجے تک جاری رہا۔

جلاپور حبشیاں : ۲۸ اکتوبر تا ۲۹ اکتوبر ۱۹۸۷ء

اس پروگرام کے لئے پہلے سے پوسٹروں اور ہینڈ بلز کے ذریعے پلیٹی کی گئی۔ مغرب کی نماز سے قبل امیر حلقہ ڈاکٹر عبدالسمیع بھی تشریف لے آئے۔ بعد نماز مغرب درس قرآن مجید ہوا۔ حاضری تقریباً ۵۰ تھی۔ بعد نماز عشاء ویڈیو کیسٹ کے ذریعے امیر محترم ڈاکٹر اسرار احمد صاحب کی ایک تقریر دکھائی اور سنوائی گئی۔ حاضری ۱۰۰-۱۱۲۵ افراد تھی۔ رات کو ۱۵ رفقہ نے کیمپ

میں قیام کیا۔ صبح کو پھر وڈیو کیسٹ پر درگرم ہوا۔

متر انوالی : ۲ نومبر تا ۳ نومبر ۱۹۸۷ء

گورنمنٹ کالج متر انوالی کے گراؤنڈ میں کیمپ لگایا گیا۔ صبح کے اوقات میں مذاکرات کے دو پروگرام ہوئے اور تقریباً ۸۰ طلباء کے سامنے ہماری دعوت و وضاحت کے ساتھ آگئی۔

رائے ونڈ : ۵ نومبر تا ۸ نومبر ۱۹۸۷ء

تبلیغی بھائیوں کے سالانہ اجتماع کے موقع پر مرکز سے کتب لے کر دو جگہوں پر بک سٹال لگائے۔ ۸ رفقاء نے ڈیوٹی دی۔ کچھ افراد نے کیمپ میں آکر دعوت سمجھنے کی کوشش کی۔ یہ پروگرام چونکہ ایسے علاقوں میں ہوئے جس میں رفقاء کی تعداد تو کافی ہے۔ لیکن وہ تنظیم میں ابھی نئے ہی شامل ہوئے ہیں لہذا کوشش کی گئی کہ رفقاء میں درس قرآن مجید کی صلاحیت پیدا ہو۔ تہجد کی عادت پڑے جہاں درزش سے مستعدی پیدا ہو اور آیات قرآن اور احادیث نبوی یاد کرنے کی رغبت پیدا ہو۔ گجرات میں اللہ کے فضل و کرم سے دو درس قرآن مجید کے حلقے قائم ہوئے ہیں اور عربی زبان سیکھنے کی کلاسیں جاری ہیں۔

فیصل آباد : ۴ دسمبر تا ۱۳ دسمبر ۱۹۸۷ء

فیصل آباد میں جن مقامات پر کیمپ لگانے کی تجویز ہوئی چنانچہ ان کے لئے ہینڈ بل چھپوٹے گئے اور پورٹرمبھی تیار کروائے گئے۔ ۳ دسمبر کو جناب شمس الحق اعوان اور جاوید احمد صاحب شریف لے گئے۔ ۴ دسمبر کو صبح ۱۰ بجے کالج روڈ سمن آباد بالمتقابل کالج فار ایجوکیشن کیمپ لگایا۔ نماز جمعہ کے موقع پر قریب کی مختلف مساجد میں پروگرام اور منشور تقسیم کئے گئے۔ بعد نماز عصر ٹی بورڈوں کے ذریعے رابطہ مہم کی گئی۔ بعد نماز مغرب ڈاکٹر عبد السمیع صاحب نے درس قرآن مجید دیا۔ حاضری ۱۳ افراد تھی جن میں ۹ رفقاء شامل تھے۔ صبح کو قریبی مسجد میں درس قرآن مجید دیا گیا اور پھر مختلف کالجوں میں پروگرام اور تنظیم کے تعارف پر مبنی منشور تقسیم کیا گیا۔ گورنمنٹ ایلیمنٹری کالج آف ایجوکیشن میں ۵ مہ منٹ کے لئے تقریر کا موقع ملا اور قرآن مجید کے حقوق پر مفصل بحث کی گئی۔ چاروں دن بعد نماز صبح ۱۳ دوس قرآن مجید ہوتا رہا اور تقریباً ایک صد افراد نے شرکت کی۔ صبح کے اوقات میں کچھ طالب علم

کیمپ میں تشریف لاتے رہے لیکن پروگرام بھر لوپ اس لئے نہ ہو سکے کہ ان دنوں امتحانات تھے اور فیصل آباد میں کرکٹ میچ ہو رہا تھا۔

۱۰-۵۸ دسمبر مانا نوالہ ہائی سکول کی گراؤنڈ میں کیمپ لگایا گیا، اسی دوران فیصل آباد کی تنظیم نے ایک ٹینٹ مزید خریدیا جس کے لئے ہم جناب ملک احسان الہی صاحب کے ممنون احسان ہیں بعد نماز مغرب روزانہ درس قرآن مجید کے ذریعہ دعوت تنظیم اور اسلامی انقلاب کے مراحل زیر بحث رہے۔ نیشنل کالج آف ٹیکسٹائل انجینئرنگ کے طلباء اور قرب و جوار کے حضرت تشریف لائے سب انجینئرنگ کالج کے طلباء کے ہاسٹل میں سوال و جواب کی ایک نشست اور ویڈیو کیسٹ کے ذریعے سورۃ الحدید کا درس ہوا جن میں حاضری ۲۳-۲۴ تھی۔

مانا نوالہ ہائی سکول کے طلباء سے صبح کی اسمبلی کے اوقات کے دوران تین دن تک بندگی رب۔ قرآن مجید کے حقوق اور سیرت انہی صلی اللہ علیہ وسلم پر تقریر کا موقع ملا۔
۹ دسمبر کو مختلف حلقوں کے امراء۔ نائب امراء اور قیوموں کی ماہانہ میٹنگ میں پچھلے ماہ کے کارکردگی کا جائزہ لیا گیا اور آئندہ کے لئے تجاویز اور مشوروں پر گفتگو ہوئی۔ حلقہ لاہور۔ جنوبی پنجاب۔ سندھ اور وسطی پنجاب کے علاوہ مرکز سے چوہدری غلام محمد صاحب اور میاں محمد نعیم صاحب بھی دیگر کچھ ساتھیوں کے ہمراہ تشریف لائے۔ اسلام آباد سے جناب غلام مرتضیٰ صاحب نے ۵ دسمبر ۱۰۵۸ء کیمپ میں شرکت کی۔

۱۱ دسمبر تا ۱۲ دسمبر کیمپ ننگینہ چوک نزد غلام محمد آباد میں لگایا گیا۔ حسب معمول بعد نماز مغرب دروس قرآن مجید ہوتے رہے اور صبح کے اوقات میں آٹے والے حضرات سے ملاقاتیں اور تنظیم کے تعارف کے پروگرام جاری رہے۔ ان دنوں میں بھی جمعہ کے موقع پر مختلف مساجد میں پروگرام اور تعارفی مشورہ تقسیم کئے گئے۔ دروس میں شامل ہونے والے اور تنظیم کے بارے میں تعارف حاصل کرنے والے افراد کی تعداد ۱۰۰-۱۲۰ تک رہی۔ یہاں بھی دو مساجد میں درس قرآن مجید کے مواقع ملے۔ ان تمام دنوں میں رفقائے بھرپور شرکت کی اور اکثر راتیں کیمپ میں گزاریں۔
فیصل آباد کے پروگرام کے دوران ۶ حضرات نے تنظیم میں شمولیت اختیار کی اور اس طرح بھمد اللہ فیصل آباد میں رفقار کی تعداد اب ۳۶ تک پہنچ گئی ہے۔ اس تعداد کے مد نظر فیصل آباد میں رفقار کو پانچ سروں میں تقسیم کر دیا گیا ہے۔ تاکہ رابطہ میں آسانی ہو اور دعوتی کام کو آگے بڑھایا جاسکے۔
رحمت اللہ بفر
قیم حلقہ وسطی پنجاب

حلقہ لاہور کی دعوتی و تنظیمی سرگرمیاں

حلقہ لاہور کی تشکیل چند ماہ قبل عمل میں آئی تھی۔ اس کے بعد سے وسط نومبر تک لاہور میں معمول کے دروس ہائے قرآن کے پروگرام ہوتے رہے اور کوئی خصوصی دعوتی پروگرام ترتیب نہیں دیا جاسکا۔ ۱۴ نومبر کو امیر تنظیم اسلامی نے لاہور کے تمام رفقاء کا ایک اجتماع قرآن اکیڈمی میں بلایا اور ایک کریش دعوتی پروگرام کا نقشہ رفقاء کے سامنے رکھا۔ امیر تنظیم نے رفقاء کو آگاہ کیا کہ وہ ایک ماہ کے لیے بیرون ملک دعوتی دورے پر تشریف لے جا رہے ہیں، اور ان کی خواہش ہے کہ اس دوران بھرپور دعوتی کام ہونا چاہیے۔ اس خصوصی پروگرام کے لیے ۶۲ رفقاء نے اپنے نام پیش کیے۔

امیر محترم کی ہدایت کے مطابق فیروز اگلے ہی روز لاہور کے امراء کا اجلاس بلایا گیا اور اس میں مندرجہ ذیل فیصلے کئے گئے۔

- (i) ۱۹ نومبر سے دسمبر کے آخر تک ہر جمعرات، جمعہ اور ہفتہ لاہور اور بیرون لاہور ایک کیمپ لگانے کا فیصلہ ہوا۔ اور اس میں لاہور کے ایک امیر کی شمولیت لازمی قرار دے دی گئی۔
- (ii) دروس قرآن کے حلقے علیٰ حالہ چلتے رہیں گے۔
- (iii) لاہور کی پانچ تنظیموں میں سے باقی تنظیمیں اس وقت سٹی سطح پر مذاکرے کے پروگرام کریں گی۔ کیمپ پروگراموں کے لئے مرکز سے حلقہ لاہور کے لئے دس ہزار روپے کی گرانٹ دی گئی جس میں سے دو فیصد اور ضرورت کا دوسرا سامان خرید لیا گیا۔

پہلا پروگرام : ۱۹، ۲۰، ۲۱ نومبر

کیمپ کا پروگرام مغربی تنظیم کے امیر کے زیرِ اہتمام فیروز والا میں منعقد ہوا۔ ۱۹ نومبر بروز جمعرات بعد نماز عصر تقریباً ۱۷ رفقاء گزشتہ شام سے فیروز والا روانہ ہوئے۔ مغرب سے عشاء تک کا وقت کیمپ نصب کرنے میں صرف ہوا۔ عشاء سے کچھ پہلے اور بعد کا وقت شور سے اکلانے اور تہجد کے فضائل میں صرف ہوا۔ ۹ بجے رفقاء کی ٹیوٹیاں لگانے کے بعد اجتماعی پروگرام ختم کر دیا گیا۔

۲۰ نومبر: پروگرام کے مطابق رفقاء کو صبح ۵ بجے جگایا گیا۔ ۵ بجے تک کا پروگرام انفرادی

نوافل کے لئے دیا گیا۔ ۵ بجے کے بعد نماز فجر تک چھوٹے گردپوں میں تعلیمی پروگرام ہوا۔ نماز فجر کے بعد درس حدیث ہوا۔

اگلا اجتماعی پروگرام ناشتہ کے بعد ۹ بجے شروع ہوا۔ ۹ تا ۱۱ بجے مذاکرہ ہوا۔ رنقاء کے علاوہ تقریباً ۱۰ دیگر اصحاب نے شرکت کی۔ ۱۱ بجے تا ایک بجے ٹی بورڈ مہم ہوئی جس میں "انقلابی جدوجہد" والا بینڈیل تقسیم کیا گیا اور مغرب کے بعد کے ویڈیو کیسٹ کے پروگرام کی دعوت دی گئی۔ نماز جمعہ کے وقت مختلف مساجد میں رنقاء نے بینڈیل تقسیم کئے (اس کے اوپر نماز مغرب کے بعد کے پروگرام کا وقت اور جگہ کا اندراج موجود تھا) اور جہاں ممکن ہوا اعلان بھی کروایا گیا۔ عصر تا مغرب کا وقت اجتماعی پروگرام کے انتظامات میں صرف ہوا۔

نماز مغرب کے بعد کیمپ کے باہر خالی جگہ پر امیر محترم کا سورہ الحدید کے درس قرآن کا ویڈیو کیسٹ دکھایا گیا (آیت ۲۵ کا)۔ ویڈیو کیسٹ کے پروگرام میں ۵۰ رنقاء سمیت تقریباً ۷۰ افراد شریک ہوئے۔

نماز عشاء کے بعد کھانے اور اگلے دن کے پروگرام کے بارے میں مشورے کے بعد منتخب نصاب والی حدیث حضرت معاذ بن جبل پڑھ کر سنائی گئی۔

۲۱ نومبر کا پروگرام بھی ۲ تبدیلیوں کے علاوہ گذشتہ روز جیسا ہی رہا۔

یہ دو تبدیلیاں، ایک تو نماز عصر کے بعد انفرادی رابطہ کے گروپ بنائے گئے۔ اور دوسری تبدیلی یہ تھی کہ مغرب کے بعد ویڈیو کیسٹ کی بجائے "دین کے جامع تصور" پر بھائی عبدالرزاق کا خطاب ہوا۔ شرکار کی تعداد رنقاء سمیت تقریباً ۷۰ رہی۔ نماز عشاء کے بعد پروگرام اختتام پذیر ہوا۔

مذاکرے : (جمعرات ۱۹ نومبر)

اسرہ صدر ۱۶ بجے سے ۹ بجے رات شرکار کی تعداد ۷

اسرہ علامہ اقبال ٹاؤن ۱۶ بجے گھنٹہ جاری رہا ۲۰

اسرہ کینٹ ۱۶ بجے سے ۱۰ بجے تک ۲۰

وسطی تنظیم کے علاوہ ۲ روزہ دعوتی و تربیتی پروگرام ہوا (یہ پروگرام کریش پروگرام کے علاوہ مقامی طور پر بیٹے سے لے پایا تھا۔ جس کو حسب مشورہ جاری رکھنے کا فیصلہ کیا گیا)۔

اس پروگرام میں کل ۲۰ رفقائے شرکت کی جن میں سے ۹ مکمل پروگرام میں شریک رہے اور ۱۱ جزوقتی تھے۔ یہ پروگرام اندرون لوہاری گیٹ ایک مسجد میں منعقد ہوا۔ اس پروگرام کے تحت ۸ افراد نے بیعت فارم پُر کر کے دیئے اور ان سے رفقار کے ساتھ ۲ پرانے رفقائے شامل کر کے ایک نئے اسرے کی تشکیل کی گئی۔

اس دوروزہ پروگرام میں بعد نماز فجر درس - دلتی گشت قبل از دوپہر - بعد نماز عصر ۲۰ ویں پارے کی کچھ سورتوں کا ترجمہ مع مختصر شرح اور بعد نماز مغرب خطاب عام ہوا۔ شرکاء کی کل تعداد معلوم نہیں ہو سکی (تقریباً ۳۰ رفقار کے علاوہ)

دوسرا پروگرام (۲۶، ۲۷، ۲۸ نومبر)

کیمپ کا پروگرام شرفی تنظیم کے امیر عبدالرزاق صاحب کے زیرِ اہتمام والٹن میں منعقد ہوا اس پروگرام کے لئے اسرہ والٹن نے کافی محنت کی اور پروگرام سے چار روز قبل ہی ہینڈ بل چھاپ کر اپنی مہم کا آغاز کر دیا

یہ کیمپ مین روڈ سے بالکل قریب ایک رشتی کے گھر کے قریب خالی جگہ پر لگایا گیا۔ کچھ رفقائے گھر کے بعد ہی پہنچ گئے اور کیمپ عصر سے قبل ہی لگا دیا گیا۔ گڑھی شاہو سے تقریباً ۱۱ رفقار مغرب کے وقت کیمپ کی جگہ پہنچ گئے۔ اسرہ والٹن کے تمام رفقائے بھی کل وقتی شرکت کی۔ نماز مغرب کے بعد مذکرہ کا پروگرام ہوا جو نماز عشاء کے لئے وقفہ کے بعد ہی جاری رہا۔ رات شورے، کھانے اور شامل ترمذی کے مطالعے کے بعد رات کے لئے رفقار کی ڈیوٹیاں لگائی گئیں۔

۲۷ نومبر: صبح نماز فجر سے قبل حسب پروگرام انفرادی و اجتماعی پروگرام - نماز فجر کے بعد درس ہینڈ بل کیمپ میں ہوا۔

ناشتے کے بعد ۹ بجے دوبارہ مذکرہ ہوا جو ۱۲ بجے تک جاری رہا۔ رات اور صبح مذاکرے کے پروگرام میں رفقار کے علاوہ تقریباً ۱۵ دیگر احباب نے شرکت کی۔ مذاکرے کے بعد تنظیم میں شمولیت کی دعوت دی گئی۔ ۵ احباب نے اپنے نام لکھائے۔

نماز جمعہ رفقائے مختلف مساجد میں ادا کی اور رات کے پروگرام میں شرکت کے لئے ٹی بورڈوں کے ذریعے دعوت دی۔ مغرب کے بعد سورۃ الحدید کا کیمپ دکھایا گیا۔ شرکاء کی کل تعداد تقریباً

۸۰۔ تھی۔ نماز عشاء کے بعد سوال و جواب کی نشست رکھی گئی۔

اگلے روز صبح کے پروگرام میں مذاکرے کی بجائے سورۃ العصر کو بیان کرنے کی رفتار کو فرذا فرداً مشق کرائی گئی۔ یہ پروگرام ۲۰۔ ۱۱ بجے تک جاری رہا۔ اس کے بعد گشت کا پروگرام ہوا۔ جس میں رات کے پروگرام میں شرکت کی دعوت دی گئی۔

عصر کے بعد نماز مغرب تک دوبارہ گشت ہوا۔ مغرب کے بعد ڈاکٹر عارف رشید کا خطاب ہوا اور عشاء کی نماز کے بعد پروگرام اختتام پذیر ہوا۔ خطاب میں شرکاء کی کل تعداد ۵۰ اور ۴۱ کے درمیان تھی۔

مذاکرے

جمعہ ۲۷/۱۱	اسرہ اسلام پورہ	صبح کے وقت	شرکاء کی کل تعداد ۲۰
جمعرات ۲۶/۱۱	اسرہ مصطفیٰ آباد	شام کے وقت	۳۰ " " "

تیسرا پروگرام (۳، ۴، ۵، دسمبر)

حلقہ لاہور کا یہ پروگرام تصور میں منعقد ہوا۔ اس کے لئے میجر فرج اور میاں نوید صاحبان نے جگہ کے تئیں کے لئے ۳۰ نومبر کو تصور کا دورہ کیا۔ اس کیپ کے لئے امارت کی ذمہ داری میجر فرج کے سپرد کی گئی۔ نائب امیر کے طور پر سولی تنظیم کے امیر شیخ حفیظ ساتھ تھے۔

۳ دسمبر بروز جمعرات گزشتہ شاہو سے ۲۰ رفتار کا قافلہ تقریباً پونے پانچ بجے روانہ ہوا۔ یہ قافلہ تنظیم کی گاڑی۔ میجر جن روف صاحب کی پک اپ اور شاہد احمد عبداللہ صاحب کی کار پر مشتمل تھا۔ رفتار کا بس کے ذریعے تصور روانہ ہوئے۔ ۱

یہ پورا قافلہ تقریباً پونے سات بجے مقررہ جگہ پر پہنچ گیا۔ خیمے کی تنصیب وغیرہ کے بعد نماز عشاء ادا کی گئی۔ میرت صحابہ کے مطالعہ کے بعد کھانا اور سونے سے پہلے مشوئے اور ڈیوٹیاں لگانے کا مرحلہ طے کیا گیا۔

۴ دسمبر: حسب سابق پروگراموں کے مطابق فجر سے قبل انفرادی اور اجتماعی پروگرام ہوا۔ نماز فجر کے بعد درس حدیث ہوا۔ ناشتہ سے فارغ ہونے کے بعد ۹ بجے تا ۲۰۔ ۱۱ بجے تک مذاکرے کا پروگرام ہوا جس میں صرف رفتار تنظیم نے شرکت کی۔ آدھ گھنٹے کے وقفے کے بعد رفتار کو ۹

مختلف مساجد میں شام کے پروگرام کی تشہیر کے لئے بھیجا گیا۔ یہ تشہیر بذریعہ ٹی بورڈ کی گئی۔ عصر تا مغرب نزدیکی آبادی میں یاد دہانی کے لئے گشت کیا گیا۔ رفقار نے ایک گروپ نے ہال میں پروگرام دکھانے کے لئے انتظامات کو آخری شکل دی۔ یہ ہال ہمیں انجمن اسلامیہ قصور کے تعاون سے حاصل ہوا۔ اس پروگرام میں کل ۵۰ اجاب نے شرکت کی۔ یہ پروگرام ویڈیو کیسٹ کی طوالت کے باعث کامیاب نہ ہوا۔

۵ دسمبر: ۵ دسمبر کے پروگرام میں ۲ تبدیلیاں کی گئیں۔ نماز ظہر سے پہلے مذاکرے میں رفقار سے جامع تصور پر بات کرنے کی فرمائش کی، ۱۰ منٹ کے لئے مشق کرائی گئی اور ٹی بورڈ ہم چلائی گئی۔ نماز عصر کے بعد قریبی علاقوں میں یاد دہانی کے لئے گشت کیا گیا۔

خطاب ایک اہل حدیث مسجد میں رکھا گیا تھا لیکن چند متعصب اور متشدد غازیوں کی طرف سے مخالفت کی وجہ سے یہ پروگرام نہ ہو سکا۔ اور رفقار وہاں سے بغیر کسی کشیدگی پیدا کئے واپس لوٹ آئے۔ نماز عشاء کے بعد لاہور واپسی ہو گئی۔ قصور میں ۴ اجاب تنظیم میں شامل ہوئے۔

مذاکرے

۴ دسمبر جمعہ اسرہ ٹاؤن شپ نماز مغرب سے پونے دس بجے تک شرکاء کی کل تعداد ۱۴ اس کے علاوہ اسرہ کی سطح پر ویڈیو کیسٹ دکھانے کا پروگرام ۲ اسروں میں منعقد ہوا۔ کیسٹ پروگراموں میں کھانے اور سفر کے اخراجات رفقار نے خود برداشت کئے۔ اس کے علاوہ اکثر مقامات پر رفقار نے خود کھانا تیار کیا۔ ٹی بورڈوں پر اعلانات کے لئے پوسٹر بھی خود تیار کئے۔ یہ خصوصی اہتمام بھی کیا گیا کہ سفر کے دوران گپ شپ کی بجائے رفقار سیکھنے سکھانے کا عمل جاری رکھیں۔

(مرتب، ڈاکٹر عبدالحق)

قرآن حکیم کی مقدس آیات اور احادیث نبوی آپ کی دینی معلومات میں اضافے اور تبلیغ کے لیے اشاعت کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

جوہر جوشانہ

لڑکھ، لڑکام، کھانسی کے لیے صدیوں سے آزمودہ جوشانہ
 آپ صحت کی شکل میں دست یاب ہے۔
 جسے ابلنے، چھاننے کی منسب رویت نہیں ہے۔
 ایک کپ نیم گرم پانی یا چائے میں ملائیں جو شادہ
 تیار ہے۔



صدیوں سے معیاری
 ادویات کا نشان



فی پیکٹ: ایک روپیہ




کھانسی، گلے کی خراش، نزلہ، زکام کے لیے

زود اثر

سُرفی کول

نکیاں اور پیرپ



آپ کا معجز شفا



صدیوں سے معیاری
 ادویات کا نشان

تعدا زواج اور پاکستان ٹیلی ویژن

مکرمی جناب ایڈیٹر صاحب

السلام علیکم۔ میں آپ کے مؤقر جریدے کی وسالمت سے متعلقہ حکام کی توجہ ایک نہایت ہی اہم معاشرتی مسئلے کی طرف مبذول کروانا چاہتا ہوں۔

آج کل ٹیلی ویژن پر ایک سیریل ڈرامہ ”فاصلے“ دکھایا جا رہا ہے۔ جس کا موضوع دوسری شادی ہے۔ اس ڈرامے کا مقصد یہ نظر آ رہا ہے کہ دوسری شادی مردوں کی طرف سے عورتوں پر ایک نہایت ہی ظالمانہ فعل بنا کر دکھایا جائے۔

دوسری شادی اسلامی معاشرے میں نہ صرف یہ کہ شجر ممنوعہ نہیں بلکہ شرعی طور پر جائز، ایک ضرورت اور کئی ایک مسائل کا ٹھوس حل ہے۔ قرآن کریم میں اللہ تعالیٰ نے مسلمان مردوں کو چار تک شادیاں کرنے کی اجازت دی ہے۔ ان شادیوں پر اگر کوئی پابندی ہے تو وہ یہ کہ تمام بیویوں میں انصاف روا رکھا جائے۔ ایسا نہ ہو کہ ایک بیوی کو تو سر پر اٹھالیا جائے اور دوسری کو بالکل نظر انداز کر دیا جائے اس کے علاوہ اور کسی قسم کی شرط یا پابندی مثلاً عمر، طلاق یا فتنگی، بیوگی یا معذوری وغیرہ کی قید نہیں، لیکن اگر اس اجازت کو اسوہ رسولؐ کے ساتھ ملا کر دیکھا جائے تو پتہ چلتا ہے کہ ازواج مطہرات میں سے صرف حضرت عائشہ رضی اللہ تعالیٰ عنہا ہی کنواری تھیں۔ باقی تمام ازواج یا تو بیوہ تھیں یا طلاق یافتہ۔ اس طرح اسوہ رسولؐ کی شکل میں ہمیں ٹھکرائی ہوئی، بے بس اور لاچار عورتوں کو اپنانے کی ترغیب ملتی ہے۔ اور یہ ایک اہم معاشرتی مسئلے کا حل ہے۔ زمانہ امن میں بھی اور زمانہ جنگ میں بھی۔

ذرا سروے کروا کر دیکھئے۔ ہر دس ۱۰ میں (یا شاید اس سے بھی کم) گھر میں آپ کو ایک ایسی دکھی عورت ملے گی جو بیوہ ہوگی، طلاق یافتہ ہوگی، معذور ہوگی یا پھر بڑی عمر کی کنواری ہوگی جو چیز نہ ہونے یا کوئی قسمت لگ جانے کی وجہ سے بیٹھی ہوگی۔ اور اکثر اوقات ایسی عورتیں ایسے ہی بیٹھی بیٹھی جذبات کی آگ میں جلتے جلتے جان دے دیتی ہیں۔ ایسی عورتوں کو پہلی بیوی کی حیثیت سے نہ سہی دوسری بیوی کی حیثیت سے بھی کوئی اپنانے کیلئے تیار نہیں۔ یہ تو مسئلے کا

صرف ایک پہلو ہے۔ پھر ذرا معاشرے میں ان بد قسمت عورتوں کا استحصال اور ان سے جنم لینے والے مسائل و جرائم کا جائزہ لیں تو مسئلہ کئی گنا گھمبیر ہو جاتا ہے۔

دوسری طرف ایسے مردوں کا جائزہ لیں جن کو اللہ تعالیٰ نے نہ صرف مالی خوش حالی بخشی ہے بلکہ بڑھی ہوئی جسمانی یعنی جنسی قوت بھی دی ہے۔ تو ان میں سے ایک بڑا طائفہ آپ کو ایسا ملے گا۔ جو ان دونوں نعمتوں کو گناہ کے راستے پر صرف کر رہا ہے۔ ایسے مرد گھر سے باہر کئی کئی عورتوں سے بیک وقت تعلقات رکھتے ہیں، اور بعض تو مستقل داشتائیں رکھتے ہیں جن کو معقول ماہانہ معاوضہ ادا کرتے ہیں۔ اس طرح وہ نہ صرف بے شمار مسائل جرائم (مثلاً اغوا، عصمت فروشی، بردہ فروشی، منشیات وغیرہ وغیرہ) کو جنم دیتے ہیں۔ بلکہ گھر سے لاپرواہ ہونے کی وجہ سے بسا اوقات ان کی اپنی عزت بھی محفوظ نہیں رہتی۔ اس طرح معاشرہ لاتعداد مسائل کا شکار ہو جاتا ہے۔ تعدد ازواج (یعنی ایک سے زیادہ شادیاں) ایسے تمام مسائل کا ٹھوس حل ہے۔

بشرطیکہ اللہ اور اس کے رسول کی خوشنودی حاصل کرنا اس عمل کا اصل محرک ہو۔

اسلام کی نام لیوا اس حکومت میں ضرورت تو اس امر کی تھی کہ ذرائع ابلاغ خاص کر ریڈیو، ٹیلیویژن (جو کہ مکمل طور پر اسکی دسترس میں ہیں) کو اس معاملے میں لوگوں کی نفسیات کو جو کہ دوسرے غیر مذاہب خاص کر ہندو معاشرے سے بے حد متاثر ہے کو بدل کر سیدھے راستے پر ڈالاجاتا، ان ذرائع سے اسلامی نظریات کی (نعوذ باللہ) بیخ کنی کا کام لیا جا رہا ہے اسلامی شعائر کو دہریہ، ترقی پسند، اور مغربیت پسند ”دانش ور“ مٹانے کے درپے ہیں۔ عوام کو تفریح مہیا کرنے کی آڑ میں ان کو سوائے محبت کے اور کوئی موضوع نہیں ملتا۔ اور اس طرح وہ اپنے نظریات کا کھلے عام پرچار کرتے ہیں۔ اور حکومت نے نہ صرف ایسے ”دانشوروں“ کو کھلی چھٹی دے رکھی ہے بلکہ ظاہر ہوتا ہے کہ ان کی نثر پشت پناہی بھی اپنے ذمہ لے رکھی ہے۔ حالانکہ ان ہی ذرائع ابلاغ سے بے شمار اسلامی موضوعات کی تبلیغ و تحریک کیلئے دلچسپ ڈرامے لکھے جاسکتے ہیں۔ مثلاً ماں کی ممتا، والدین کا احترام، بھائی کی قربانی، تاجر کی ایمان داری، ہمسایوں کے حقوق، استاد کا احترام، یتیم کی مدد و دل جوئی، وغیرہ موضوعات کی نہ ختم ہونے والی لسٹ ہے جس پر دلچسپ ڈرامے لکھے اور فلمائے جاسکتے ہیں۔ لیکن ان موضوعات پر

کسی ”دانش ور“ کا قلم نہیں اٹھتا۔

کیا ارباب اقتدار میں کوئی اللہ کا بندہ ایسا ہے جو اس طرف توجہ دے اور ذرائع ابلاغ پر قابض مذکورہ ”دانشوروں“ اور ان کے سرپرستوں کو لگام دے۔ یقیناً رقم اس بارے میں مایوس نہیں۔

خیر اندیش۔

کرم اللیٰ انصاری ۶۱۰ صدیق سٹریٹ، ساہیوال

نفاذِ شریعت کے علمبرداروں کے نام

قومی اسمبلی اور سینٹ میں پیش کیا جانے والا پرائیویٹ شریعت بل سرد خانے میں چلا گیا برسر اقتدار پارٹی کے ایک وزیر کے بقول انہوں نے شریعت بل کے غبارے سے ہوا نکال دی اس طرح نفاذِ شریعت کے لئے اٹھنے والی ایک اور تحریک اپنے انجام کو پہنچ گئی اب خواہ شریعت محاذ والے ہزار دعوے کریں کہ وہ حکومت کو شریعت بل منظور کرنے پر مجبور کر دیں گے یا حکومت یہ دعویٰ کرے کہ وہ شریعت کے نفاذ میں مخلص ہے اصل حقیقت یہ ہے کہ اسلام اور شریعت کو ایک بار پھر سوا کر دیا گیا ہے اور اس معاملے میں دین کے نام لیوا تمام طبقوں اور برسر اقتدار گروہ کے اخلاص کی حقیقت ایک بار پھر آشکارا ہو گئی ہے۔

جب شریعت بل پیش کیا گیا اس وقت اگرچہ واضح طور پر نہیں کہا جاسکتا تھا کہ حکومت اس بل کا کیا حشر کرے گی ممکن ہے کہ شروع شروع میں حکومتی حلقوں اور اسلام سے بیزار طبقے میں اس بل کی وجہ سے تھوڑی بہت کھلبلی مچی ہو لیکن پیشتر اس کے کہ برسر اقتدار گروہ اور اسلام دشمن قوتیں اس کے خلاف میدان عمل میں آئیں آئین شریعت کی باتیں کرنے والے نظامِ مصطفیٰ کے نعرے لگانے والے قرآن و سنت کا نظام ہٹا کر نئے کا دعویٰ کرنے والے بڑے بڑے رہنماء اور اہل جبہ و قبہ اس بل کے خلاف سینہ سپر ہو گئے ایک لیڈر نے کہا کہ یہ بل ہمارے کارکنان کی لاشوں سے گزر کر ہی پاس ہو سکتا ہے کسی نے کہا یہ اپنی موت آپ مر جائے گا کسی نے کہا کہ ملک میں حقیقی جمہوریت نافذ ہو جائے تو خود بخود شریعت کاراستہ ہمارا ہو

جائے گا کسی نے بل پیش کرنے والوں کو ایک شخص کا ایجنٹ قرار دیا اور کسی نے کہا کہ یہ ایک غیر قانونی حکومت کو قانونی شکل دینے کی کوشش ہے پھر مختلف فرقوں نے کہا یہ ہمارے مسلک سے ٹکراتا ہے المختصر شریعت کے علمبردار خود شریعت بل کے خلاف صف آرہو گئے ایسی صورت میں سب کو اندازہ ہو گیا تھا کہ یہ بل کبھی پاس نہ ہو سکے گا اب حکومت کے لئے گھبرانے کی کوئی بات نہ تھی اسلام دشمن قوتوں کو کسی فکر کی ضرورت نہ تھی الحاد پسند سیکولریا مغرب زدہ طبقے کے لئے پریشانی کی کوئی وجہ نہ تھی مغرب پسند خواتین کو کوئی تحریک چلانے کی ضرورت نہ تھی یہ تمام طبقے الام کے نام لیواؤں کو ایک دوسرے کے خلاف صف آراء دیکھ کر ہنستے رہے حتیٰ کہ شریعت بل کے غبارے سے ہوا نکل گئی۔

بت سے لوگ یہ دعویٰ کرتے رہے ہیں کہ اس ملک میں اسلام نافذ ہو ہی نہیں سکتا ان لوگوں کے بقول یہاں پر موجود بے شمار فرقے اور مسالک کسی ایک شریعت پر متفق ہو ہی نہیں سکتے جب بھی شریعت کی تشریح اور نفاذ کا مسئلہ آئے گا مختلف فرقوں کے علماء ایک دوسرے کے خلاف توپوں کے دھانیں کھول دیں گے شریعت بل کے حشر نے آج اس دعویٰ کو ایک اٹل حقیقت کی طرح ثابت کر دیا ہے واقعی اسلام کی راہ میں سب سے پہلی اور سب سے بڑی رکاوٹ مختلف فرقوں اور مسالک سے تعلق رکھنے والے علماء اور دینی جماعتیں ہیں جو اس ملک میں کیونز م سیکولر ازم شیاطینی نظام یا موجودہ خلاف اسلام نظام کو قبول کرنے کو تیار ہیں لیکن کسی ایسے اسلام کو برداشت نہیں کر سکتے جو ان کے اپنے فرقے یا مسلک سے ذرا بھی مختلف ہو یا جس میں کسی دوسرے فرقے یا جماعت کی برتری ظاہر ہوتی ہو۔ جب ایسا ہے تو پھر ایسے تمام لوگوں کو چاہئے کہ وہ اسلامی نظام اور نفاذ شریعت کی باتیں کرنا چھوڑ دیں اور یوں اسلام کو مزید رسوا ہونے سے بچالیں۔ متحدہ شریعت محاذ سے تعلق رکھنے والے ممبران قومی اسمبلی و سینٹ اگر شریعت کے نفاذ کے معاملے میں تخلص ہیں تو وہ اس اسمبلی کی سینوں سے استعفیٰ کیوں نہیں دیتے جہاں شریعت کی کوئی شنوائی نہیں ہے؟

ڈاکٹر فرخ شہزاد

۱۔ ۸/۹۰ ایف بی ایریا کراچی۔ ۳۸

دین میں ظواہر کی اہمیت

آپ کے عرض احوال میں بات چلی دین میں ظواہر پرستی کی..... کہا گیا تھا کہ بعض دینی حلقوں میں دینداری کے ظاہری خدو خال کو خواہ مخواہ کی اہمیت دی جا رہی ہے۔ اگر یہ کہا جاتا کہ دین میں ”غلو“ نہیں ہونا چاہئے تو بات اور ہوتی۔ لیکن پتہ نہیں بعض حلقے اس حد تک احساس کہتری کے شکار کیوں ہو جاتے ہیں کہ شعائر اسلام کی اہمیت سے غافل ہیں بلکہ ان کی مخالفت شروع کر دیتے ہیں اور اس مخالفت کو بھی دینی خدمت سمجھتے ہیں، یہ غالباً دور غلامی کے اثرات بد تھے جو باقیات الشیات کے طور پر ہمارے خمیر میں شامل ہو گئے ہیں۔

ذرا ملاحظہ کیجئے، دور غلامی میں ہمارے انگریز حکمران مذہباً عیسائی تھے۔ صلیب کا نشان عیسائیوں کے یہاں مقدس ہے مرنے کے بعد بھی قبر پر صلیب بطور تختی لگی ہوتی ہے۔ زندگی میں وہ گلے میں ایک ڈوری کا پھندہ باندھ کے رکھتے ہیں کہ ان کے عقیدے کے مطابق باعث برکت ہے۔ بالکل اسی طرح جس طرح ہندو اپنے گلے میں جینو ڈالتا ہے۔

اب اس پھندے کو خوبصورت بنانے کیلئے اس پر ”بو“ لگائی گئی اور بعد کو اس کی شکل نیسکائی (Neck - tie) کی ہو گئی۔ جو آج بھی نہ صرف برصغیر میں بلکہ دنیا کے بیشتر ممالک میں بطور آرائش استعمال ہو رہی ہے۔ عیسائیوں کے یہاں تو ان کے عقیدے سے متعلق ہے اور تبرک ہے۔ اوروں کے یہاں محض اندھی تقلید۔ یوں کہ انگریز صاحب بہادر اسے زیب تن کرتا ہے تو ہمیں بھی ایسا ہی کرنا چاہئے۔ ایک فضول سی کپڑے کی کتر گلے میں لٹکانے کے خلاف کسی کا قلم نہیں اٹھتا۔ کسی کی زبان نہیں کھلتی اور شرعی داڑھی مونچھ رکھنے کو فوراً تنقید کا نشانہ بنایا جائے گا کہ یہ کیا قوانینیت ہے۔

انگریزی میڈیم سکول، جنہیں پہلے انگریز چلاتے تھے۔ ان میں داخلہ مشکل سے ملتا ہے۔ پہلے نام درج کروالیجئے تب مشکل سے سیٹ ملے گی۔ لیکن اس کی یونیفارم بھی ضروری ہے اور اس یونیفارم کا لازمی جزو، عقیدہ عیسائیت میں تبرک گلے کا پھندہ، یعنی نیسکائی (Neck - tie) ہے۔ اور اب تو اس نیسکائی کو تبرک سے کچھ زیادہ ہی سمجھا جانے لگا۔

کیونکہ جو ٹائی لگائے وہ ”سارٹ“ ہی نہیں عاقل و فہیم اور کھاتے پیتے گھرانے سے متعلق سمجھا جاتا ہے۔ اور بعض اعلیٰ مناصب کے عمدہ داروں کیلئے ٹائی باندھنا فرض کا درجہ رکھتا ہے۔ دور غلامی کا یہ طوق گردن میں پڑا تو اسلام کا طوق گردن سے اتر کر گر گیا۔ یہ ہے شدت کس نفسی کی اور احساس کستیری کی۔ شعائر اسلام کا مذاق بلکہ توہین، پردہ دار خواتین کو دقیانوسیت، جمالت اور غلامی سے اور پتہ نہیں کن کن خطابات سے نوازنا علمی ترقی میں شمار ہوتا ہے۔

جو لوگ عقیدۂ مسلمان ہیں۔ ان کے لئے اللہ کا اور اس کے رسول کا حکم ماننا فرض اور نہ ماننا کفر ہے۔ رسول اکرم صلی اللہ علیہ وسلم جس بات کا حکم دیں اسے ماننا۔ (اور بلا چون و چرا ماننا ہی ایمان کی علامت ہے، صرف چون و چرا بھی ایمان کی سرحد سے باہر کر دیتا ہے) اور جس بات سے آپ منع فرمائیں اس سے باز رہنا، ہمارے ایمان کا لازمی جزو ہے۔ شعائر اسلام کے بارے میں متفق علیہ حدیث رسول مقبول صلی اللہ علیہ وسلم سن لیجئے کہ آپ نے کیا حکم دیا (”امرنا المعروف“) اور کس بات سے منع فرمایا (نہی عن المنکر)

قصوا الشوارب و اعفوا اللحي

”موچھیں کتراؤ اور داڑھی (نہ کتراؤ بلکہ یونہی) رہنے دو۔“ اور یہ حکم ہماری پہچان سے یعنی شعائر اسلام میں سے متعلق ہے جس کا ہم آئے دن مذاق اڑاتے رہتے ہیں۔

وائے ناکامی متاع کارواں جاتا رہا!

کارواں کے دل سے احساس زیاں جاتا رہا

اب اس نیم مردہ سنت کو زندہ کرنے کا ثواب بھی لیجئے..... سو شہیدوں کا ثواب ہے۔ انشاء اللہ

عبدالحق عبدالقواب لاہور



عَنْ الْحَارِثِ الْأَشْعَرِيِّ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
”أَمْرُكُمْ بِخَيْرٍ“
 بِالْجَمَاعَةِ وَالسَّمْعِ وَالطَّاعَةِ وَالْهَجْرَةَ وَالْجِهَادَ فِي سَبِيلِ اللَّهِ
 (مشكاة المصابيح بحوالہ مستند احمد و جامع ترمذی)




پیلو کی بازیافت

مسواک سے ہمدرد پیلو توتہ پیسٹ تک

پیلو کے ٹوٹا اور بجزب اجزاء پر مشتمل ایک مکمل طبعی توتہ پیسٹ پیش کر کے ہمدرد نے حقیقہ دندان کی دنیا میں بھی اولیت حاصل کر لی ہے۔

پیلو صدیوں سے دانتوں کی صفائی اور مسوڑھوں کی مضبوطی کے لیے استعمال کیا جا رہا ہے۔ ہمدرد کی عشیقہ جدید نے پیلو کے ان افادی اجزاء اور دوسری بجزب جڑی بوٹیوں سے ایک جامع فارمولے کے مطابق ہمدرد پیلو توتہ پیسٹ تیار کیا جو پوری طرح دانتوں اور مسوڑھوں کی حفاظت کرنے کی صلاحیت رکھتا ہے۔



ہمدرد
پیلو توتہ پیسٹ



پیلو کے اوصاف  مسوڑھے مضبوط دانت صاف

اندازِ اخلاق

پاکستان سے محبت کرو۔ پاکستان کی تعمیر کرو۔

وَلْيَتَصَدَّقُوا بِالْأَمْوَالِ الَّتِي آتَوْا بِهَا لَعَلَّهُمْ يَرْجِعُونَ


اور سبیل کرائشہ کی رٹی مضبوط کیڑ، اور چھوٹے ڈالو

Seiko
BRAKE + CLUTCH LINING

میلیسی فرگوسن ریکٹر کے ہرڈل پڑھ جات پھول سیل ڈیٹر

سٹاک: طارق آٹوز ۱۳ نظام آڈیٹ بادی باغ لاہور۔ فون: ۲۰۰۹۶۰
SEIKO

ہر قسم کے بال بیرنگز کے مراکز



سندھ بیرنگ ایجنسی، ۶۵ منظور اسکوائر پلازہ کواریز کراچی۔ فون: ۷۲۳۳۵۸
۷۲۱۱۷۲

خالد ٹریڈرز۔ بالمقابل کے۔ ایم۔ سی ورکشاپ نشتر روڈ کراچی

فون: ۷۳۰۵۹۵ / ۷۳۲۹۵۲ / ۷۳۵۸۸۳

حَدِيثِ نَبَوِي

حضرت عبد اللہ بن عمرو رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا، روزہ اور قرآن دونوں بندے کی سفارش کریں گے (یعنی اُس بندے کی جو دن میں روزے رکھے گا اور رات میں اللہ کے حضور کھڑے ہو اُس کا پاک کلام قرآن مجید پڑھے گا یا سنے گا، روزہ عرض کریگا: اے میرے پروردگار! میں نے اس بندے کو کھانے پینے اور نفس کی خواہش پورا کرنے سے روک رکھا تھا، آج میری سفارش اسکے حق میں قبول فرما۔ اور قرآن کہے گا کہ: میں نے اس کو رات کو سونے اور آرام کرنے سے روک رکھا تھا، خداوند آج اسکے حق میں میری سفارش قبول فرما۔ چنانچہ روزہ اور قرآن دونوں کی سفارش اُس بندہ کے حق میں قبول کی جائیگی اور اس کیلئے جنت اور حضرت کا فیصلہ فرمایا جائیگا

عَنْ عَبْدِ اللَّهِ بْنِ عَمْرٍو أَنَّ
رَسُولَ اللَّهِ ﷺ قَالَ لِيَصِيَامُ
وَالْقُرْآنُ يُشْفَعَانِ لِلْعَبْدِ يَقُولُ
الصِّيَامُ أَمَى رَبِّ اِنِّي مَنَعْتُهُ
الطَّعَامَ وَالشَّهَوَاتِ بِالنَّهَارِ
فَشَفَعْنِي فِيهِ وَيَقُولُ
الْقُرْآنُ مَنَعْتُهُ النَّوْمَ
بَاللَّيْلِ فَشَفَعْنِي فِيهِ
فَيُشَفَّعَانِ -
(رواه البيهقي في شعب الایمان)

عطیہ اشیتیار

رفع میڈیکل سٹور - ۴۷ لے مزنگ روڈ، لاہور فون ۲۱۲۹۹۳

بیسویں صدی عیسوی

میں صنم کدہ ہند میں اچانے اسلام کی کوششوں پر ایک ہم تاریخی دستاویز

جماعت شیخ الہند تنظیم اسلامی

- ابو الکلام امام الہند کیوں نہ بن سکے۔؟
- حزب اللہ اور دارالارشاد قائم کرنے کے منصوبے بنانے والا عبقری وقت کا گروس کی تذکیروں کا کیا
- اچانے دین اور اچانے علم کی تحریکوں سے علماء کی بدظنی کیوں؟
- کیا اقامت دین کی جدوجہد ہمارے دینی مفاد میں شامل ہے!
- حضرت شیخ الہند کیا کیا حسرتیں لے کر اس دنیا سے رخصت ہوئے؟
- علماء کرام اب بھی متحد ہو جائیں تو
- 'اسلامی انقلاب' کے منزلے دور نہیں!

فرائض دینی کا جامع تصور، جسم و عورت کی دیت، اور دیگر مسائل پر
ڈاکٹر اسرار احمد کی مدد کرتے آرا تھریروں اور خطبات کے علاوہ مورخ اسلام
مولانا سعید احمد اکبر آبادی، ڈاکٹر ابوسلمان شاہجہان پوری، مولانا افتخار احمد فریدی، مہاجر کابل
قاری حمید انصاری، پروفیسر محمد اسلم، مولانا محمد منظور نعمانی، مولانا اخلاق حسین قاسمی دہلوی، مولانا
محمد زکریا، مولانا سید عنایت اللہ شاہ بخاری اور دیگر نامور علماء کرام اور اہل علم حضرات کی تحریروں پر مشتمل تاریخی متن

تنظیم اسلامی ڈاکٹر اسرار احمد کے مبسوط مقدمے کے ساتھ

● ضخامت ۶۵۶ صفحات (نیز پرنٹ) ● قیمت - ۴۰/- روپے



دستیافت اور حکمت قرآن کے مستقل خریداروں کو یہ کتاب ۲۵ فیصد رعایت پر مبلغ ۳۰/- روپے
بذریعہ رجسٹرڈ ڈاک پیش کی جائے گی۔ ڈاک حشریح ادارے کے ذمے ہوگا۔

کتاب چھپ کر آئی ہے کراچی کے خریداران یتاق و حکمت قرآن، کتب خانہ
نوٹ: (دراود منزل نزد آرام خان شاہراہ باقت) سے باعیت حاصل کئے ہیں۔

مکتبہ مرکزی انجمن قدام القرآن لاہور، ۳۶ ماڈل ٹاؤن لاہور

Jawad
Private Ltd.

We are manufacturing and exporting ready made garments (of all kinds including shirts, trousers, blouses, jackets, uniforms, hospital clothing; kitchen aprons), bedlinen, cotton bags, textile piece goods etc.



For further details write to :

Jawad Associated Industries (Garments) Pakistan (Private) Ltd.,
Plot No. 17/C/3-A (Commercial Area),
Industrial Estate,
Karachi - 18
Telephone : 610220/616018/625594

MONTHLY

MEESAQ

LAHORE

Regd. L. No. 7360


VOL. 37

No. 1

JANUARY 1988

ASIA

PLASTIC INDUSTRIES



ASIA PLASTIC INDUSTRIES LAHORE